

قَالَ اِيَّدِيْنَا وَكَيْدُونا غِيَارَهَبَا اِيَّةِ

چون آیت بالاناطق است بمخلیّت رغبت و رهبت و تحمیل
عبادات + و رساله انوار محمدیه ترجمه کتاب غیب ترهیب

منذری که

انوار الصو

جسروست از ان مثل اصل خود معیّل بود در باب

رغبات و رهبات + بناء علیه محمد عثمان ساله مذکور

و صحیفه شهریه الهادی اندک اندک ثبت کنایه

از کتب خلترا شرفیر شیاع کرا نیه

(صفحه لمظفر شنه)

فہرست مضامین الانوار المحمدیۃ انوار الصوم

صفحہ	مضمون	صفحہ	مضمون
	اوسکی اجازت کے نفلی روزہ رکھے۔	۱	تمہید کتاب ہذا۔
۸۹	مسافر کو روزہ سے ممانعت اور افطار کی ترغیب جبکہ روزہ گراں ہو۔	۵	فصل اول - روزہ کی فضیلت اور روزہ ار کی فضیلت
۹۵	سحور کی ترغیب خصوصاً چھوارہ کے ساتھ	۲۶	رمضان کے روزہ کی ترغیب اور رمضان کی اتوں میں
۱۰۰	افطار میں جلدی کرنے اور سحری میں تاخیر کرنے کی ترغیب۔	۵۱	خصوصاً شب قدر میں نماز پڑھنے کی ترغیب
۱۰۳	چھوارہ افطار کرنیکی ترغیب اور نہ ملی تو پانی سے	۵۳	رمضان میں بدو ن کسی عذر کے روزہ رکھنے پر عید
۱۰۴	روزہ دار کو کھانا کھلانے کی ترغیب	۵۵	ماہ شوال میں چھ روزہ رکھنے کی ترغیب
۱۰۵	روزہ دار کے ثواب کا بیان جبکہ اسکی سائے	۵۹	عرقہ کے دن روزہ رکھنے کی ترغیب اور اس دن
	دوسرے لوگ کھلتے پیتے ہوں	۶۰	حج کرنے والے کو ممانعت
۱۰۷	روزہ دار کو غیبت اور بیجائی کی باتیں اور		ماہ محرم الحرام میں روزہ رکھنے کی ترغیب
	جھوٹ بولنے وغیرہ پر دھمکی		یوم عاشورا کے روزہ کی اور اوس دن میں
۱۱۱	آعتکاف کی ترغیب		اہل و عیال پر وسعت کرنیکی ترغیب
۱۱۲	صدقۃ الفطر کی ترغیب اور اسکی تاکید کا بیان	۶۳	شعبان کے روزہ کی ترغیب اور شعبان کی پندرہویں
۱۱۶	کتاب البیہدین والاضحیہ تر عید کی		رات کی فضیلت اور یہ کہ رسول اللہ صلی اللہ علیہ
	راتوں میں جاگنے کی ترغیب	۷۰	وسلم شعبان میں نفلی روزے رکھتے تھے
۱۱۷	عید میں تکبیر کی ترغیب اور اوسکی فضیلت		ہرمہینہ میں تین دن کے خصوصاً ایام بیض کے
۱۱۸	قربانی کی ترغیب اور جو شخص باوجود قدرت	۷۴	روزہ کی ترغیب۔
	کے قربانی زکری یا قربانی کی کمال شیجے اسکی پر عید		پیر اور جمعرات کے روزہ کی ترغیب۔
۱۲۲	جانوروں کے کان، ناک، وغیرہ کاٹنے اور	۷۵	بڑھ جمعرات اور جمعہ۔ بار و اتوار کے روزہ
	بے فائدہ مارنے پر دھمکی اور خوش اسلوبی		کی ترغیب اور ان احادیث کے بیان جن میں
۸۵	کے ساتھ قتل و زنج کی ترغیب	۸۵	جمعہ اور بار کے دن کو روزہ کے لمحو فاس کرنیکی نعت
۸۸			صوم داؤدی کی ترغیب
			عورت کو اس بات پر دھمکی کہ شوہر کی موجودگی میں دن

بِسْمِ اللّٰهِ الرَّحْمٰنِ الرَّحِیْمِ

الانوار المحمدیہ

بَعْدَ الْحَمْدِ وَالصَّلَاةِ أَحَقُّ ظَهْرٍ أَحْمَدُ عَمَّا أَشَدَّ عَنْهُ عَرْضُ رَسَاہِیْہِ کہ آج کل مسلمانوں کی جو حالت تنزل کی ہے اُس سے ہر شخص واقف ہے اور قریب قریب ہر شخص کو اسباب ترقی کی فک کر ہے اور اپنی اپنی عقول کے موافق سب ہی رفع تنزل کے اسباب اور ترقی اہل اسلام کے ذرائع سوچتے ہیں اور اہل فہم نے مختلف عنوانات سے اس میدان میں بہت کچھ زور دیا ہے۔ مگر میرے خیال میں یہ مضمون ایسا خفی یا دسیق نہیں تھا جس میں عقلا اختلاف کر کے مختلف طریقے تجویز کریں۔ بلکہ حقیقت یہ مضمون ایسا بدیہی ہے کہ غایت بدادہت ہی کی وجہ سے مخفی ہو گیا ہے۔ ورنہ کون نہیں جانتا کہ مسلمان مذہب اسلام کے اتباع کی وجہ سے مسلمان ہیں یہ بھی سب کو معلوم ہے کہ عالم کی ترقی یہ ہے کہ اُس کا علم کامل ہو۔ زمیندار کی ترقی یہ ہے کہ اُس کی زمینداری کامل ہو۔ تاجر کی ترقی یہ ہے کہ اُس کی تجارت کامل ہو۔ پہلوان کی ترقی یہ ہے کہ پہلوانی

کے فن میں کامل ہو۔

پس مسلمان کی ترقی بھی اسی میں ہے کہ وہ اسلام میں پورا ہوا اور اسے
تنزل یہی ہے کہ اسلام میں ادھورا ہو۔ اگر مسلمان اتباع اسلام میں پورے
ہوں تو پہرہ وہ کبھی تنزل کی صورت نہیں دیکھ سکتے وَلَا تَقْنُوا وَلَا تَحْنُوا
وَأَسْتَمِ الْأَعْلُونَ أَنْ كُنْتُمْ مُؤْمِنِينَ۔ سچا ارشاد اور بخیر وعدہ ہے جس
مسلمانوں کا ایمان ہے اور اگر وہ اسلام میں ادھورے ہیں تو کبھی ترقی نہیں پاسکے
گو آسمان کے تارے بھی توڑ لائیں

عزیزیکه از دگرگشتش سربتافت

وَأَن يَخْذَ لَكُمْ فِئَئِمَّةً مِّن ذَٰلَّذِينَ يَنْصَرُكُمْ مِّن بَعْدِهِ ۖ وَعَلَى اللَّهِ فَلْيَتَوَكَّلِ الْمُؤْمِنُونَ ۝ پس مسلمانو! اگر ترقی چاہتے ہو تو اپنے اسلام و ایمان کو کامل کر
اگر تنزل سے نکلنا چاہتے ہو تو اس کی کو دور کرو جو تمہارے اسلام میں
پیدا ہو چکی اور ہو رہی ہے یہ مجرب نسخہ ہے بارہا کا آزمودہ ہے تمہارے
اسلاف نے اس نسخہ کے امتیاز سے ایسی ترقی حاصل کی ہے جس کی نظیر کوئی
قوم پیش نہیں کر سکی اس پر شاید ہمارے بعض دوست یہ کہیں گے ۛ
جانتا ہوں ثواب طاعت و زہد پر طبیعت اچھی نہیں آتی۔

ہم جانتے ہیں کہ مسلمانوں کی ترقی کا واحد ذریعہ یہی ہے کہ وہ اپنے اسلام کو کامل کر لیں مگر زمانہ کی مادہ پرستی کی زہریلی ہوا کا اثر طبائع پر کچھ ایسا غالب ہوا ہے کہ روحانیت کی طرف اُن کو جھکنے ہی نہیں دیتا ہم دل سے یہ چاہتے ہیں کہ ہم سے کوئی حرکت خلافت تعالیم اسلام صادر نہ ہو مگر مادیت نفس پر

۱۲ سست نہ بنو پریشان نہ ہو تم ہی سب سے بلند ہو گے اگر تم مومن ہو ۱۲

۵۔ اگر خدا تمہارا ساتھ چھوڑ دے تو پیرا دس کے بعد تمہاری مدد کون کر سکتا ہے؟

اور اللہ ہی پر مسلمانوں کو بہرہ رسد پہنچا ہیئے (اُسی کو راضی کر کے ترقی کی اُمید

رکھیں اسکو ناراض کر کے ترقی کی ہوس نہ کریں ۱۲۔

یہ وقت ابویافتہ ہوئی ہے کہ گناہوں سے بچنا و شوار اور طاعات کا بحال لانا شکل سے مشکل تر ہو گیا۔ اس عذر کا جواب یہ ہے کہ کوئی مرض لا علاج نہیں جبکہ مریض اپنے کو بیمار سمجھ کر علاج کا طالب ہو۔ ہاں جو مریض اپنے کو بیمار ہی نہ سمجھے یا علاج نہ کرنا چاہے اس کا کچھ علاج نہیں۔ اب سنو! کہ تجربہ سے یہ بات ثابت ہو گئی ہے کہ طاعات کی ہمت اور گناہوں سے نفرت پیدا کرنے میں ترغیب و ترہیب کے زیادہ مفید کوئی چیز نہیں۔ دیکھو جب بیمار کے سامنے دو اسٹے تلخ لالی آتی ہے تو اول اول وہ اس سے بہت گھبراتا ہے مگر جب اس کے سامنے اس دوا کے فوائد و ثمرات بیان کیے جاتے ہیں تو اب وہ دل سے اس کے استمال کا خواہشمند ہو جاتا ہے اور اگر کسی شخص کے سامنے زہر آلود مٹھائی رکھی ہے جس کو ہر نہیں کہ اس میں زہر ملا ہوا ہے تو یقیناً وہ غیبت و شوق سے اس کے کھانے کے لئے ہاتھ بڑھائے گا۔ مگر جب اس سے یہ کہہ دیا جائے کہ اس مٹھائی کے کھانے کا فہم ہلاکت ہے اور اس کی لذت و شیرینی جان لینے والی ہے تو کوئی اسکی طرف متہ کرنا بھی پسند نہ کرے گا۔ صاحبو! ہم کو طاعت کی ہمت اسی لئے نہیں دیتی کہ ہم ان کے لازوال فوائد اور دائمی راحت دینے والے منافع سے غافل ہیں گناہوں سے نفرت اسی لئے نہیں ہے کہ ہم ان کے نتائج بد اور زہریلے آثار سے بے خبر ہوں۔ ضرورت اسکی ہے کہ طاعات کے فوائد سے اطلاع حاصل کی جائے اور گناہوں کے انجام کو سوچا جائے دعوے سے کہا جاتا ہے کہ اس طریق پر چندے کا رنبد دے سے آپ کا وہ عذر زائل ہو جائے گا جو اوپر ذکر کیا گیا ہے۔

اس کے بعد غالباً آپ کو یہ اشتیاق پیدا ہو گا کہ ترغیب و ترہیب کے مضامین کہاں دیکھیں۔ کس طرح سنیں تو میں آپ کو خوشخبری دیتا ہوں کہ امامہ امام حافظ حدیث زکی الدین عبد العظیم المنذری رضی اللہ عنہ کی کتاب ترغیب و ترہیب اس باب میں بے نظیر و نایاب ہے اور حق یہ ہے کہ امام مذکور نے

یہ کتاب تالیف کر کے امت محمدیہ پر ایسا احسان عظیم کیا ہے جس کے شکر سے وہ سبکدوش نہیں ہو سکتی۔ اللہ تعالیٰ جنزائے خیر ہے برادرِ محترم محمد عثمان خان صاحب مدیر رسالہ الہادی کو کہ انہوں نے اس متبرک کتاب کا ترجمہ رسالہ الہادی میں مسلسل شائع کر کے مسلمانانِ ہندوستان پر بہت بڑا احسان کیا جو کتاب الصدقات تک شائع ہو چکا ہے اور اس کے بعد ترجمہ کی خدمت اس ناچیز کے سپرد کی اور یہ درخواست کی کہ ترجمہ اس طرح کیا جائے کہ ترجمہ ہی معلوم نہ ہو بلکہ مستقل کتاب کی صورت میں ہو اور جا بجا حدیث کی شرح کے لیے کچھ فوائد بھی اضافہ کیے جائیں۔

میں نے اللہ تعالیٰ کے ہر روزہ پر اس خدمت کو اپنے سر لے لیا کیا عجب ہے کہ اللہ تعالیٰ کو میری یہ ناچیز خدمت پسند آجائے اور رسول اللہ صلی اللہ علیہ وسلم کے سامنے خیر ہو نیک جائے موقعہ مل جائے لہذا بتامِ خدا میں اس کام کو شروع کرتا ہوں اور حسب ارشاد حضرت اقدس حکیم الامتہ دامت برکاتہم اس کتاب کا نام **الانوار المحمدیہ** بتوینز کرتا ہوں اور اس کے ہر حصہ کو انوار سے تعبیر کیا جائے گا مثلاً **انوار الصور والنوار الجہ** وغیرہ اور اس کے اتمام کے لیے بارگاہِ الہی میں دست بدعا ہوں اللہ تعالیٰ اس کتاب کو مقبول فرمائیں اور میرے بھائی مسلمانوں کو اس سے نفع پہنچائیں اور میرے لیے اسکو ذریعہ نجات بنادیں آمین و صلی اللہ تعالیٰ علی خیر خلقہ سیدنا محمد و علی آلہ واصحابہ اجمعین۔

انوار الضم

شعبہ بعثتِ اسلامیہ کے پانچ ارکان میں سے ایک رکن رمضان کا روزہ ہے جسکی فرضیت قرآن سے ثابت ہے اور احادیث صحیحہ میں اسکی تاکید موجود ہے

اور امت کا اسکی فرضیت پر اجماع ہے جو شخص رمضان کے روزہ کی فرضیت سے انکار کرے یا روزہ سے استہزا کرے مثلاً یوں کہے کہ جس کے گھر میں کھانے کو نہ ہو وہ روزہ رکھے ایسا شخص کافر ہے اور جو فرض جانکر بلا عذر کے رمضان میں روزہ نہ رکھے وہ قاسق ہے افسوس! آجکل بہت مسلمان اس فریضہ کو ترک کرنے لگے ہیں اور جو اہتمام پہلے زمانہ میں تھا اب رفتہ رفتہ اٹھتا جاتا ہے اسی لیے ہمارے سروں سے رحمت خداوندی کا سایہ اٹھتا جا رہا ہے۔

مسلمانوں! ہوشیار ہو جاؤ اور اس فرض میں مستی نہ کرو اور غور سے ان احادیث کا مطالعہ کرو جن میں رسول اللہ صلی اللہ علیہ وسلم نے روزہ کے فضائل بیان فرمائے ہیں تاکہ تمہاری ہمت بلند ہو۔

فصل اول۔ احادیث نذکرہ ہونگی جنہیں طلاق کے ساتھ روزہ کی فضیلت اور روزہ دار کی دعا کی فضیلت ذکر کی گئی ہے۔

(۱) حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا کہ اللہ عزوجل فرماتے ہیں کہ آدمی کا ہر عمل اسی کا ہے سو روزہ کے کہ وہ میرا ہے اور میں ہی اس کا بدلہ دوں گا اور روزہ ایک ڈھال ہے پس آدمی کو چاہیے کہ روزہ کے دن بیہودہ باتیں نہ بکے اور شور و شغب نہ کرے اور اگر کوئی اس کے ساتھ گالم گلوچ ہو یا جھگڑا کرے تو (اس سے) کہہ دے کہ میں روزہ سے ہوں میرا (آج) روزہ ہے (مجھے معاف کرو) قسم اس ذات کی جس کے قبضہ میں محمد (صلی اللہ علیہ وسلم) کی جان ہے کہ روزہ دار کے منہ کی بول اللہ نہ لے لے کے نزدیک مشک کی خوشبو سے زیادہ پاکیزہ ہے روزہ دار کے لیے دو خوشیاں ہیں جو اسکو حاصل ہونگی ایک تو افطار کے وقت ہے کہ روزہ افطار کر کے وہ خوش ہے یہ خوشی ہسبات کی ہے کہ الحمد للہ سلامتی کے ساتھ روزہ پورا ہو گیا اور خدا کا حکم ہم سے ادا ہو گیا اور اس وقت طبعاً اس سے بھی خوشی ہوتی ہے دن بھر کھانے پینے سے رُکے رہے اب

ہوتا ہے اور دوسری خوشی اُس وقت ہوگی جبکہ وہ اپنے پروردگار سے ملے گا تو (وقت) اپنے روزہ رکھنے سے خوش ہوگا (کہ بہت اچھا ہوا کہ میں دنیا میں اس نعمت سے محروم نہ رہا ورنہ آج بڑے ثواب سے محروم رہتا) اسکو امام بخاری نے روایت کیا ہے اور یہ لفظ انہی کے ہیں اور مسلم نے بھی اسکو روایت کیا ہے۔ اور بخاری کی ایک روایت میں یہ بھی ہے کہ (اللہ تعالیٰ فرماتے ہیں کہ روزہ دار) میری وجہ سے کہانا پینا اور اپنے (نفس کی) خواہش کو چھوڑتا ہے (اس لیے) روزہ (خالص) میرے واسطے ہو اور میں ہی اسکی جزا دوں گا (جو بھیاب ہوگی) اور (باقی) نیکیوں کا ثواب دے گا ہے اور مسلم کی ایک روایت میں ہے کہ آدمی کے ہر عمل کا ثواب بڑھایا جاتا ہے ایک نیکی کا ثواب دس گنا ہوتا ہے سات سو گئے تک اللہ تعالیٰ فرماتے ہیں کہ مگر روزہ (کہ اسکے ثواب کی کوئی حد نہیں) کیونکہ وہ خاص میرے واسطے ہے اور میں ہی اُس کا بدلہ دوں گا روزہ دار میری وجہ سے اپنی خواہش (کی چیزیں) اور کہانا چھوڑ دیتا ہے روزہ دار کے لیے دو خوشیاں ہیں ایک خوشی اسکو افطار کے وقت ہوتی ہے اور دوسری خوشی اپنے پروردگار سے ملنے کے وقت ہوگی اور روزہ دار کے منہ کی بوالہ کے نزدیک مشک کی خوشبو سے زیادہ پسندیدہ ہے۔ مسلم کی دوسری روایت میں جسکو ابن خثرین بھی روایت کیا ہے یہ لفظ ہے کہ روزہ دار جب اللہ تعالیٰ سے ملیگا اور اللہ تعالیٰ اُسکو (روزہ کا) ثواب دیں گے تو وہ خوش ہو جائے گا اس حدیث کو (امام) مالک اور ابو داؤد و ترمذی و نسائی نے بھی روایت کیا ہے معنی سب کے متحد ہیں الفاظ میں کیقدر اختلاف ہے۔ ترمذی کی ایک روایت میں (بخاری و مسلم کی روایت سے زیادہ) یہ آیا ہے کہ روزہ دوزخ کی آگ سے (بچنے کے لیے) دھکا ہے اور اگر کوئی جاہل کسی روزہ دار سے جہالت (کی باتیں) کرنے لگے تو اُس سے کہہ دینا چاہیے کہ میں روزہ سے ہوں میرا روزہ ہے

(بقیہ ماثبہ ص ۱۲) خوب شوق سے کہاتیں گے مگر عارفین کو پہلی مرتبہ خوشی ہوتی ہو اور یہ دوسری خوشی حوام کی ہے ۱۲ مترجم

(مجھ سے ایسی باتیں نہ کرو) اور ابن خنیزمہ کی روایت میں یہ آیا ہے کہ (اللہ تعالیٰ فرماتے ہیں) روزہ وائبرسری وجہ سے کھانا چھوڑتا ہے میری وجہ سے پینا چھوڑتا ہے میری وجہ سے اپنی لذت (کی چیزیں) چھوڑتا ہے میری وجہ سے اپنی بیوی کو چھوڑتا ہے۔ روزہ دار کے لیے (دو خوشیاں ہیں افطار کے وقت تو وہ افطار سے خوش ہوتا ہے اور جب اپنے پروردگار سے ملے گا تو روزہ سے خوش ہوگا۔ حضرت سفیان بن عیینہ سے اللہ تعالیٰ کے اس ارشاد کا مطلب دریافت کیا گیا (جو حدیث مذکور میں گزر چکا ہے) کہ انسان کا ہر عمل تو اس کے واسطے ہے بحسن روزہ کے کہ وہ میرے واسطے ہے نہ سرمایہ کہ جب قیامت کا دن ہوگا (اور) اللہ تعالیٰ بندہ سے حسنا لیں گے تو اس کے ذمہ (لوگوں کے) جب قدر حقوق اور مطالبات ہوں گے وہ اس کے تمام اعمال سے ادا کئے جائیں گے یہاں تک کہ جب اس کے پاس روزہ کے سوا کچھ باقی نہ رہے گا (اور اہل حقوق روزہ کو بھی چھیننا چاہیں گے) تو اللہ تعالیٰ باقی حقوق کو اپنے ذمہ لے لیں گے (اور روزہ کسی حجت دار کو نہ دیا جائے گا) اور روزہ کی وجہ سے اللہ تعالیٰ اس کی حجت میں داخل کر دیں گے۔ یہ حضرت سفیان بن عیینہ کا قول ہے اور یہ عجیب بات ہے۔ اور حدیث کے اس جملہ کی توضیح میں (علماء کی) اور بھی توجہات ہیں مگر سب کے بیان کرنے کا یہاں موقع نہیں (۲) اور حارث اشعری کی ایک حدیث پہلے گزر چکی ہے جس میں یہ منہون ہے کہ (حضرت یحییٰ علیہ السلام نے بامر خداوندی بنی اسرائیل سے فرمایا کہ) میں تم کو روزہ کا حکم دیتا ہوں اور اس کی ایسی مثال ہے جیسے ایک محفل میں کوئی شخص مشک کی تہیلی

اللغات۔ الوقت بفتح الراء والغار یطلق ویراد بہ الجماع ویطلق ویراد بہ الخش ویطلق ویراد بہ خطا الرجل والمرأة فیما تعلق بالجماع وقال کثیر من العلماء ان المراد بہ فی ہذا الحدیث الخش وردی الکلام واجتہد

عہ مانع مندر کی عادت ہے ترغیب و ترہیب کی احادیث کے لغات کی تشریح ہر حدیث کے ساتھ کیا کرتے ہیں چونکہ ہم ترجمہ کے اندر ان لغات کو مل کر لکھتے ہیں اس لئے ان کی تشریح کا

(ہاتھ میں) لیے ہوئے بیٹھا ہو تو اس جماعت میں ہر شخص کو یہ خواہش ہوگی کہ مجھے بھی اسکی خوشبو سونگھنا چاہیے اور (یاد رکھو کہ) روزہ اللہ تعالیٰ کے نزدیک مشک سے بھی زیادہ خوشبودار ہے۔ الحدیث اسکو ترمذی نے روایت کیا ہے اور صحیح کہا ہے۔ مگر ترمذی کے الفاظ یہ ہیں کہ روزہ دار کی بواہد تعالیٰ کے نزدیک مشک سے زیادہ خوشبودار ہے۔ اور اسکو ابن خنبلہ نے بھی روایت کیا ہے اپنی الفاظ سے جو اول مذکور ہوئے اور ابن جان و حاکم نے بھی روایت کیا ہے اور یہ حدیث پورے الفاظ کے ساتھ نماز میں اوپر اوپر دہر دیکھنے کے باب میں گزر چکی ہے۔

(۳) اور عبد اللہ بن عمر سے مروی ہے کہ رسول اللہ صلی اللہ علیہ وسلم نے فرمایا ہے کہ اللہ تعالیٰ کے یہاں اعمال کی سات قسمیں ہیں دو عمل تو استحقاق ثابت کرنے والے ہیں اور دو عمل ایسے ہیں جن کا عوض برابر ہے اور ایک عمل وہ ہے جس کا عوض دس گنا ہے اور ایک عمل وہ ہے جس کا عوض سات سو گنا ہے اور ایک عمل وہ ہے جس کے ثواب (کی مقدار کو) اللہ تعالیٰ کے سوا کوئی نہیں جانتا تفصیل اسکی یہ ہے کہ جو شخص اللہ تعالیٰ سے اس حالت میں ملے گا کہ خاص اسکو معبود جانتا ہو کسی کو اسکے ساتھ زبادت میں) شریک مکرنا ہو اسکے لئے جنت کا استحقاق ثابت ہو گیا اور جو اللہ تعالیٰ سے اس حالت میں ملے کہ اس کے ساتھ کسی کو (عبادت میں) شریک سمجھتا ہو اسکے لئے دوزخ کا استحقاق ثابت ہو گیا۔ یہ دو عمل تو استحقاق ثابت کرنے والے ہیں یہ

(بقیہ اللغات صفحہ ۱۷) یضم الجیم ہو یا یحیک امی یترک ولیقیک ما اثخاف ومخفی الحدیث ان الصوم یستر صاحبہ وحفظہ من الوقوع فی المعاصی والخلوف لفتح النحر المعجۃ وضم اللام ہر تیزیر ائمتہ الفقم من الصوم ۱۲ منہ

(بقیہ حاشیہ صفحہ ۱۷) ترجمہ زائد معلوم ہوا۔ لہذا ہم نے اس شریح کو حاشیہ میں جگہ دیدی کیونکہ عوام کو تو اب ترجمہ کے بعد اسکی ضرورت نہ رہی البتہ علماء کو تشریح بہت کام دینے والی ہو سکتی ہے کل بالکل مکتبہ کردینا بھی مناسب ہے

اور جو شخص کوئی گناہ کرے اس کی سزا اس کے برابر ہوگی۔ اور جس شخص نے نیک کام کا ارادہ کیا مگر ارادہ پر عمل نہیں کیا اس کو ایسا ہی عمل کا ثواب ملے گا (یہ دو عمل وہ ہیں جن کا عوض عمل کے برابر ملتا ہے) اور جو شخص اللہ کے راستہ میں اپنا مال خرچ کرے اس کا ثواب سات سو گنتے تک بڑھتا ہے کہ ایک درہم کے سات سو درہم ملیں گے اور ایک دینار کے سات سو دینار۔ اور روزہ خدا کے لئے خاص ہے۔ روزہ دار کے ثواب کی انتہا کو اللہ عزوجل کے سوا کوئی نہیں جانتا اس کو طبریانی اور بیہقی نے روایت کیا ہے اور صحیح ابن حبان میں یہ حدیث حضرت خیرم بن فاتک کی روایت سے اسی کے قریب قریب ہے مگر اس میں روزہ کا ذکر نہیں۔

۹ (فائدہ) اس فصل کی پہلی حدیث میں جو یہ مضمون آیا ہے کہ روزہ دار کے متعلق بدبو اللہ کے نزدیک مشک سے زیادہ پسندیدہ ہے۔ اس سے امام شافعیؒ نے یہ مسئلہ استنباط کیا ہے کہ روزہ دار کو زوال کے بعد مسواک نہ کرنا چاہیے۔ تاکہ بدبو زائل نہ ہو۔ مگر حنفیہ کہتے ہیں کہ اس حدیث سے یہ ثابت نہیں ہوتا کہ شہر نما اس بدبو کا پیدا کرنا یا زیادہ کرنا مطلب ہے بلکہ یہ مضمون ایسا ہے جیسا کہ حدیث میں بتائی اور بلار اور بہوک کے فضائل و مدح و ثناء میں خیار آلود ہونیکا مذکور ہے جن کا یہ مطلب نہیں کہ ان فضائل کو سنکر تندرست آدمی بیمار بننے کی کوشش کیا کرے یا گھر میں منار غت ہوتے ہوئے دنا قہ کیا جائے۔ یا خواہ مخواہ جہاد میں بدن کو بہت لپیٹ لیا جائے

۱۰ اس جواب کی تائید حضرت معاذ بن جبل رضی اللہ عنہ کے قول سے بھی ہوتی ہے انہوں نے ہی اس حدیث کا بعینہ ہی مطلب بیان فرمایا ہے ملاحظہ ہو نصب الراية فی تشریح احادیث المداہ ج ۱ ص ۱۲ مترجم

بلکہ مطلب یہ ہے کہ جس شخص پر یہ مصائب واقع ہو جائیں وہ ان فضائل کو سن کر دل
 حاصل کرے اسی طرح چونکہ روزہ میں بہوک پیاس کی وجہ سے
 بوجہ خلوے محسوس ہونے کے ایک خاص قسم کی بدبو پیدا ہو جاتی ہے اور بعض
 لوگوں کے منہ میں یہ بدبو بہت زیادہ ہو جاتی ہے اس لئے حدیث میں اس
 بات پر تنبیہ کر دیا گیا کہ اس بدبو سے نفرت نہ کرنا چاہیے۔ کیونکہ وہ
 خدا کی اطاعت کی علامت ہے کہ روزہ دار اللہ تعالیٰ کے احکام کی بجا آوری
 میں اپنے منہ کے گندہ ہونے کی بھی پروا نہیں کرتا۔ اور اس میں عبت
 و غلامی کی خاص شان ظاہر ہوتی ہے اور عبدیت سے زیادہ خدا تعالیٰ
 کو کوئی چیز پسندیدہ نہیں اور یہی راز بیماری اور فنا اور مصائب کی
 فضیلت کا ہے کہ ان سے ہی بندہ کے اندر عبدیت کا غلبہ
 ہوتا ہے اور اس کو اپنا عجز مشاہد ہو جاتا ہے مگر جیسا کہ وہاں یہ
 مطلب نہیں کہ آدمی قصداً بیمار بن کرے۔ اسی طرح یہاں بھی یہ مطلب نہیں کہ
 قصداً بدبو سے دھن کو بڑھایا جائے۔

دوسرا جواب حنفیہ نے یہ دیا ہے کہ روزہ میں جو منہ کے اندر بدبو
 پیدا ہوتی ہے وہ مسواک سے زائل نہیں ہوتی کیونکہ یہ بدبو تو خلوے
 معدہ کی وجہ سے ہے تو جب تک خلوے معدہ رہے گا یہ بدبو بھی موجود
 رہے گی۔ خواہ کتنی ہی مسواک کی جائے۔ اس جواب پر بعض علماء شافعیہ
 نے حضرت موسیٰ علیہ السلام کے ایک واقعہ سے بعض وارد کیا ہے
 وہ واقعہ یہ ہے کہ حضرت موسیٰ علیہ السلام سے اللہ تعالیٰ نے جب توراۃ
 کا وعدہ فرمایا تو ان کو وہ طور پر ایک مہینہ تک روزہ رکھنے اور اعتقاد
 کرنے کا حکم فرمایا چنانچہ موسیٰ علیہ السلام ایک مہینہ تک روزہ رکھتے
 ہوئے معتکف رہے اور تیسویں دن اپنے اس خیال سے مسواک کر لی
 کہ آج اللہ تعالیٰ سے ہم کلام ہونے کا دن ہے بہتر ہے کہ منہ کو مسواک

صاف کر لیا جائے اس پر وحی نازل ہوئی کہ اے موسیٰ تم نے یہ کیا کیا تم کو معلوم نہیں کہ روزہ دار کے منہ کی بدبو ہمارے نزدیک مشک سے زیادہ پسندیدہ ہے اور ہم اسی حالت میں آپ سے ہمکلام ہونا چاہتے تھے لہذا اس دن اور روزے رکھو تا کہ یہ بدبو چہرہ پیدا ہو جائے پس اگر روزہ میں مسواک کرنا اس بدبو کو زائل نہیں کرتا جو خلوے معصومہ کی وجہ سے پیدا ہوتی ہے جیسا کہ حنفیہ کہتے ہیں تو موسیٰ علیہ السلام کو مسواک کرنے کی وجہ سے دس دن دائرہ روزہ رکھنے کا کیوں حکم ہوا اس سے ثابت ہوتا ہے کہ مسواک اس بدبو کو زائل یا کم ضرور کر دیتی ہے۔ اس کا جواب اولاً تو یہ ہے کہ یہ حدیث ثابت نہیں ہم نے جہاں تک تتبع کیا اسکی کوئی سند صحیح نہیں ملی ورنہ شور سے صرف اس قدر معلوم ہوا ہے کہ اسکو دہلی میں روایت کیا ہے اور اہل علم جانتے ہیں کہ دہلی نے اپنی فردوس میں ضعیف بلکہ موضوع احادیث تک روایت کی ہیں اور شاذ و نادر ہی اس میں کوئی تردید حسن ہوتی ہے اسی لئے علامہ سیوطی نے مقدمہ کنز العمال میں تصریح کی ہے کہ جس حدیث کو ہم دہلی کی طرف منسوب کر دیں اس کے ضعیف ہونے کے لئے نسبت ہی کافی ہے اور ثانیاً جواب یہ ہے کہ اس حدیث میں حضرت موسیٰ علیہ السلام کا واقعہ مذکور ہے اور اصولی قاعدہ ہے کہ شریعت سابقہ کا حدیث و قرآن میں مذکور ہونا اس وقت حجت ہے جبکہ شریعت محمدیہ میں اس کے خلاف حکم نہ دیا گیا ہو اور یہاں اس مسئلہ میں شریعت محمدیہ نے اس واقعہ موسویہ کے خلاف حکم دیا ہے چنانچہ ابن ماجہ میں حضرت عائشہؓ سے مرفوعاً روایت ہے کہ رسول اللہ صلی اللہ علیہ وسلم نے فرمایا من خیر خلال الصائم السواک روزہ دار کے لئے ایک بہترین عمل مسواک کرتا ہے اور گو بیقی وغیرہ نے اسکی سند میں کچھ کلام لیا ہے مگر انصاف سے کہیں کہ بخاری میں محدثین کو کچھ کلام ہے مگر اس کی حدیث حسن سے کم نہیں ۱۲۔

یہ ہے کہ اسکی سند حسن ہے اور یقیناً دلیلی کی روایت مذکورہ سے یہ حدیث مقدم ہے کیونکہ اسمین خیر وصال اللہ صلی اللہ علیہ وسلم کا ارشاد قوی مذکور ہے اور روایت دلیلی میں طرف شریعت سابقہ کا ایک واقعہ بیان کیا گیا ہے نیز احادیث صحیحہ میں مسواک کی جس قدر تاکید وارد ہے اس سے اہل علم ناواقف نہیں رسول اللہ صلی اللہ علیہ وسلم کا ارشاد ہے لولا ان اشق علی امتی لا مرتهم بالسواک عند کل صلوۃ اگر مجھے اپنی امت کی مشقت کا خیال نہوتا تو میں اسکو ہر نماز کے وقت مسواک کا (وجوبی) حکم دیتا۔ اس مضمون میں کثرت سے احادیث وارد ہیں اور کسی میں روزہ کی حالت کو مستثنیٰ نہیں کیا گیا حالانکہ تین نمازیں روزہ کے اندر بھی آتی ہیں جنہیں سے ظہر و عصر کی نماز زوال کے بعد ہے۔ نیز ایک حدیث سے جسکی سند حسن ہے ابو داؤد و ترمذی نے اسکو عامر بن ربیعہ سے روایت کیا ہے یہ ثابت ہے کہ رسول اللہ صلی اللہ علیہ وسلم روزہ کی حالت میں کثرت سے مسواک کیا کرتے تھے۔ زلیعی علی الہدایہ صفحہ ۲۲

۱۲

وفاکدہ) اس فصل کی تیسری حدیث میں جو حضرت عبد اللہ بن عمر سے مروی ہے تصحیح ہے کہ روزہ کا ثواب بے حساب ہے اسکی انتہا کو خدا تعالیٰ کے سوا کوئی نہیں جانتا یہ مضمون حضرت حکیم الامتہ دام مجد ہم السامی نے حضرت ابو ہریرہ کی حدیث سے استنباط کر کے ایک وعظ میں بیان فرمایا تھا الحمد للہ کہ حضرت کے استنباط کی تائید صحیح حدیث سے ہوئی فلذہ درہ من حکیم اور گویہ حدیث حافظ منذری کے قاعدہ پر ضعیف ہے مگر جب اسکی تائید احادیث صحیحہ کے شراست و دلائل سے ہو رہی ہے تو اصول حدیث کے مطابق اسکو حسن بغیرہ کہنا بیجا نہیں واللہ تعالیٰ اعلم ۱۲ مترجم

(حدیث نمبر ۴) حضرت سہل بن سعد رضی اللہ عنہ سیدنا رسول اللہ صلی اللہ علیہ وسلم سے روایت کرتے ہیں کہ حضور صلی اللہ علیہ وسلم نے فرمایا جنت میں ایک دروازہ ہے جس کا نام ریان ہے اس دروازہ سے قیامت کے دن روزہ دار

ہی داخل ہوں گے ان کے سوا اس دروازہ سے کوئی داخل نہ ہوگا جب روزہ دار داخل ہو جائیں گے تو اس کو بند کر دیا جائے گا پھر اس دروازہ سے کوئی داخل نہ ہوگا اس کو امام بخاری اور مسلم اور نسائی و ترمذی نے روایت کیا ہے ترمذی نے اتنا اور زیادہ کیا ہے کہ جو شخص اس دروازہ سے داخل ہوگا وہ کبھی پیاسا نہ ہوگا اور ابن خنیر نے بھی اپنی صحیح میں اس کو روایت کیا ہے ان کے الفاظ یہ ہیں کہ جب روزہ دار داخل ہو جائیں گے یہ دروازہ بند کر دیا جائے گا اور جو اس میں داخل ہوگا وہ اس کا پانی پیئے گا اور جو پانی پیئے گا وہ کبھی پیاسا نہ ہوگا۔

۱۳ **ف** ریان لغت میں سیراب کو کہتے ہیں اس دروازہ کا نام مبالغہ ریان رکھ دیا گیا کہ جب وہ خود سرشیر و شاداب و سیراب ہے تو جو اس میں داخل ہوں گے ان کی شادابی و سیرابی کا کیا کہنا۔ اور روزہ داروں کے لئے اس دروازہ کو مخصوص کر دینا ان کی امتیازی شان ظاہر کرنے کیلئے ہے کہ جتنے لوگ اس سے داخل ہوں گے سب کو معلوم ہو جائے گا کہ یہ روزہ رکھنے والے تھے اور ہفت ان لوگوں کو حسرت ہوگی جو روزہ نہ رکھتے تھے کہ اگر ہم بھی روزہ رکھتے تو اس امتیاز سے کامیاب ہوتے۔ اور یہ جو فرمایا ہے کہ جو شخص اس دروازہ سے داخل ہوگا وہ کبھی پیاسا نہ ہوگا اس کا یہ مطلب نہیں کہ یہ لوگ جنت میں پہنچنے کے بعد پھر کبھی پانی یا دودھ یا شراب نہ پیئیں گے بلکہ مطلب یہ ہے کہ ان کو پیاس کی تکلیف کبھی نہ ہوگی اور اس کے بعد جو کچھ پیئیں گے صرف لذت کے لئے پیئیں گے پیاس بجھانے کے لئے نہ پیئیں گے اور یہ جنت کی نصیب ہے کہ وہاں کی غذا وغیرہ کی لذت بہت کم پیاس لگنے پر موقوف نہیں بلکہ بدن بہت کم پیاس کے بھی وہاں کی نعمتوں کی طرف پوری رغبت اور ہستمال کے وقت پوری لذت محسوس ہوگی۔ دنیا میں بدن بہت کم پیاس کے کہانے پینے کی لذت اس لئے محسوس نہیں ہوتی کہ یہاں قوت ہاضمہ کمزور ہے جنت میں مسلمان کی کوئی قوت کمزور نہ ہوگی بلکہ اعلیٰ درجہ پر ہوگی۔

(حدیث نمبر ۵) حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا کہ تم جہاد کیا کرو غنیمت حاصل کرو گے اور روزہ رکھا کرو غنیمت ہو جاوے گی اور (تجارت سب کے لیے) سفر کیا کرو مالدار ہو جاوے گی اسکو طبرانی نے اوسط میں اپنا کیا ہے اور اس کے سب راوی ثقہ ہیں۔

ف جہاد سے مسلمانوں کو جب قدر ترقی اور عروج ہوا ہے زمانہ کی نظریں اسکو نہیں بولیں مگر جہاد سے مقصود نہیں ہے کہ لوگوں کو جبراً مسلمان بنایا جائے حاشا وکلا کیونکہ جبر سے جو لوگ مسلمان ہوں گے وہ منافق ہوں گے اور منافق کی اسلام میں ذرا بھی قدر نہیں بلکہ قرآن نے تو منافقوں کو کفار سے ہی بدتر کہا ہے پہر کون مائل اسبات کو تسلیم کر لے گا کہ قرآن نے منافقوں کی جماعت بڑھانے کے لیے جہاد کا حکم دیا ہے حالانکہ وہ منافقوں کو سب سے بدتر ہی بتلاتا ہے یا خدا نخواستہ مسلمانوں نے دیدہ و دانستہ لوگوں پر جبر کر کے برائے نام مسلمان کیا اور منافقوں کی جماعت بڑھائی بلکہ جہاد کا مقصود یہ ہے کہ اسلامی تہذیب اور اسلامی عدل و انصاف تمام عالم میں پھیل جاوے خواہ اس طرح کہ لوگ خوشی سے مسلمان ہو جائیں یا اس طرح کہ لوگ حکومت اسلام کے تابع مطیع ہو کر اپنے بازاروں اور محکموں میں قانون اسلام کو جاری ہو جانے دیں اور کون نہیں جانتا کہ ہر مہذب اور تمدن قوم اس بات کی خواہشمند ہے کہ کہ وحشی لوگوں کو مہذب و تمدن بنایا جائے اور ظلم و جور کو دنیا سے مٹا کر عدل و انصاف و مساوات کو رواج دیا جائے۔ اور ہم دعوے سے کہتے ہیں کہ اسلامی تہذیب و تمدن کی نظیر کسی مذہب میں نہیں مل سکتی اور کوئی قوم مسلمانوں کے سامنے تہذیب و تمدن کے میدان میں نہیں آ سکتی۔ آج جتنی قومیں تہذیب و تمدن کی مدعی ہیں وہ اگر بے انصافی سو کام نہ لیں تو ضرور اس امر کا اعتراف کریں گے کہ انہوں نے یہ سبق اسلام ہی سے سیکھا ہے گو پورا بت نہیں

پس اگر اس مقصود کا نام اسلام نے جہاد رکھ دیا تو دنیا کے عقلا اس سے گھبراتے کیوں ہیں اور اسلام کی اس پاکیزہ تعلیم کو کس لئے بدنام کیا جاتا ہے خصوصاً جبکہ اسلام نے جہاد کو مکمل قانون کی صورت میں ایسی قیود و شرائط کے ساتھ مقید و مشروط کر دیا ہے جن کی بنا پر نہ ضرورت جہاد ہو سکتا ہے نہ ہرجگہ ہو سکتا ہے نہ ہر کس و نا کس کے کہنے سے ہو سکتا ہے۔

رہا یہ کہ اگر جہاد سے صرف تہذیب و تمدن اسلامی کا پہلا نام مقصود ہے پس اس کے کیا معنی کہ جہاد کرو۔ تم کو غنیمت حاصل ہوگی اس کا جواب یہ ہے کہ رسول اللہ صلی اللہ علیہ وسلم جانتے تھے کہ وحشی قومیں اسلامی تمدن و تہذیب کو خوشی سے اپنے اندر رواج نہ دیں گی بلکہ برسرِ مقابلہ ہوں گی اور اس صورت میں مسلمانوں کو جہاد سے وہی مفاد ہو گا جو فلاح کو مفتوح سے ہوا کرتا ہے اور جو لوگ خوشی سے صلح و آشتی کے ساتھ اسلام کی رعایا بننا گوارا کر لیں گے (گو اپنے قدیم مذہب پر ہی قائم رہیں) انکو بھی مسلمانوں کو بہت کچھ ذیوی مفاد حاصل ہو گا۔ کیونکہ وہاں مسلمانوں کی چھاؤنی رہے گی اس کا خرچ اُسی ملک کے ذمہ ہو گا اسلامی عدالتیں قائم ہوں گی۔ مسلمانوں کو اپنے ملک سے باہر دوسرے ممالک میں حکومت کے عہدے ملیں گے اور دوسرے ملک سے انکو تنخواہیں حاصل ہوں گی یہ وہ ذیوی نفع ہے جو جہاد سے مسلمانوں کو حاصل ہوتا ہے اور آخرت کی لازوال دولت اس کے علاوہ ہے جس کے حصول کا بڑا ذریعہ محض جہاد ہی ہے۔

اور روزہ سے تندرستی کا حاصل ہونا مشاہدہ سے معلوم ہے ہر شخص تحریر کر کے دیکھ لے کہ جب اس کی طبیعت پر مرض کے آثار ظاہر ہوں دو تین دن روزہ رکھ لیا کرے انشاء اللہ مرض اس سے دور بھاگ جائے گا جو امراض معدہ کی خرابی سے ہوں۔ اور اکثر امراض ایسے ہی ہیں ان کا

بہترین علاج روزہ ہے۔

اس کے بعد حدیث میں سفر کی ترغیب دی گئی ہے کہ سفر کیا کرو مالدار ہو جاؤ گے۔ اس جملہ میں وہ لوگ غور کریں جو شریعت و علماء شریعت کو بدنام کرتے ہیں کہ یہ افلاس و فقر کا سبق پڑھاتے ہیں اور ترقی دنیوی سے روکتے ہیں وہ آنکھیں کھول کر دیکھیں کہ سید رسول صلی اللہ علیہ وسلم نے اس حدیث میں کس طرح صیغہ امر کے ساتھ سفر تجارت کا حکم فرمایا ہے تاکہ مسلمانوں کو استغفار حاصل ہو اور فقر و افلاس زائل ہو اور اس سے معلوم ہو گا کہ مسلمانوں کے فقر و افلاس کا ایک سبب یہی ہے کہ انہوں نے جہاد اور تجارت میں محنت و مشقت سے کام لینا چھوڑ دیا ہے عیش پرست اور کاہل و سست ہو گئے۔

صاحبو! شریعت یا علماء شریعت ترقی دنیوی سے ہرگز نہیں روکتے وہ تو صرف اس بات سے روکتے ہیں کہ تم مال کی محبت میں خدا تعالیٰ کی نافرمانی نہ کرو خدا تعالیٰ کو راضی رکھ کر پیر عتبی چاہو ترقی کرو۔ تم کو کون روکنے والا ہے قل من حرم زینۃ اللہ التي اخرج لعبادہ والطیبات من الرزق ما قل ہی للذین امنوا فی الحیوة الدنیا خالضہ یوم القیمۃ ط۔ مال کو ہاتھ میں رکھو دل میں نہ رکھو کہ دل تجلی حق کی منزل ہے وہاں غیر حق کے سوا کچھ نہ ہوتا چاہیے مولانا فرماتے ہیں ۷

آب دشتی ہلاک کشتی سست
آب گرد ز کشتی شتی سست
مال را گر بر دین باشی حملول -
نغمہ مال صلح گفتہ رسول - ۲ ہترجم

(۱) اور رسول اللہ صلی اللہ علیہ وسلم سے مروی ہے کہ اپنے فرمایا روزہ و وزخ سبکپنہ کے لئے) ڈھال اور مضبوط قلعہ ہے اسکو امام احمد نے اسناد حسن سے اور بیہقی نے روایت کیا ہے
(۲) حضرت جابر رضی اللہ عنہ رسول اللہ صلی اللہ علیہ وسلم سے روایت کرتے ہیں کہ اپنے ارشاد فرمایا کہ روزہ ایک ڈھال ہے جس کے ذریعہ بندہ (دوزخ کی) آگ سے بچ جاتا ہے اسکو بھی امام احمد نے اسناد حسن سے اور بیہقی نے روایت کیا ہے۔

۷۔ آپ فرمادیجئے کہ اللہ کی پیدا کی ہوئی زینت کو جو اس نے اپنے بندوں کے واسطے ایجاد کی ہو اور طیبات رزق کو کس نے حرم کر دیا۔ آپ کہہ دیجئے یہ سب اس طور پر کہ قیامت میں ہی (کدورت کے) پاک رہیں صرف اہل ایمان ہی کے لئے ہیں ۱۲

(نمبر ۸) حضرت عثمان بن ابی العاص رضی اللہ عنہ سے روایت ہے وہ فرماتے ہیں میں نے رسول اللہ صلی اللہ علیہ وسلم سے سنا کہ روزہ (جہنم کی) آگ سے (بچنے کیلئے) ایسی ڈھال ہے جیسے لڑائی کے (حملہ سے بچنے کے) لئے تمھارے پاس ڈھال ہوتی ہے اور ہر مہینہ میں تین دن روزہ رکھنا اچھا ہے اسکو ابن خزیمہ نے اپنی صحیح میں روایت کیا ہے۔

(نمبر ۹) حضرت معاذ بن جبل رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے اُن سے فرمایا کیا میں تمکو خیر کے دروازے نہ بتلاؤں (جن سے تمکو خیر حاصل ہو) میں نے کہا یا رسول اللہ ضرور بتلائیے۔ فرمایا (سنو) روزہ ڈھال ہے اور صدقہ گناہ (کی سورش) کو ایسا بھاتا ہے جیسا پانی آگ کو بجھاتا ہے اسکو ترمذی نے ایک حدیث کے ضمن میں روایت کیا ہے اور اسکو صحیح بتلایا ہے اور پوری حدیث انشاء اللہ خاموشی (کی فضیلت) کے باب میں آوے گی اور کعب بن عجرہ وغیرہ کی روایت اسی مضمون میں پہلے گزر چکی ہے۔

(نمبر ۱۰) عبداللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا روزہ اور قرآن دونوں قیامت کے دن بندہ کی شفاعت کریں گے روزہ کہیگا اے پروردگار میں نے اسکو کھانے سے اور خواہش نفس (پورا کرنے) سے روکا تھا میری شفاعت اس کے حق میں قبول فرمائیے۔ اور قرآن کہے گا کہ میں نے اسکو رات میں (زیادہ) سونے سے روکا تھا میری شفاعت اس کے حق میں قبول فرمائیے حضور صلی اللہ علیہ وسلم نے فرمایا کہ پر دونوں کی شفاعت قبول کی جائے گی۔ اس میں کو امام احمد نے اور طبرانی نے کبیر میں روایت کیا ہے اور اس کے راویوں سے صحیح میں احتجاج کیا گیا ہے اور اسکو ابن ابی الدنیا نے کتاب الجوع وغیرہ میں سند حسن سے روایت کیا ہے اور حاکم نے اسکو روایت کر کے شرط مسلم پر صحیح کہا ہے۔

ف اس حدیث میں روزہ اور قرآن دونوں کو ساتھ ساتھ بیان کیا گیا ہے جو اسکی طرف اشارہ کرتا ہے کہ قرآن کو روزہ سے خاص تعلق ہے اور روزہ کو قرآن سے

اسکے ساتھ جیسا کی یہ حدیث ملائی جائے ان اللہ فرض علیکم صیامہ و سنتکم
قیامہ و سندہ صحیحہ کہ اللہ تعالیٰ نے تمہارے اوپر رمضان کا روزہ فرض کیا ہے
اور میں نے تمہاری بے رمضان کا قیام (یعنی اسکی راتوں میں نماز پڑھنا جس کا نام
تراویح ہے) مسنون کیا ہے تو اس سے روزہ اور قرآن کا خاص تعلق اچھی طرح واضح ہو جاتا
ہے اور ظاہر ہے کہ قرآن سے مراد پورا قرآن ہے تو ان حدیثوں کے ملانے سے یہ
بات ثابت ہو جاتی ہے کہ رمضان کے قیام (یعنی تراویح) میں قرآن کا ختم کرنا سنت ہے
خصوصاً جبکہ اسکی ساتھ صحابہ کے یہ آثار بھی ملائے جائیں کہ حضرت عمر رضی اللہ عنہ نے
حضرت ابی بن کعب رضی اللہ عنہ سے فرمایا کہ سب لوگ قرآن نہیں پڑھ سکتے میں چاہتا
ہوں کہ تم سب کو رمضان کی راتوں میں نماز پڑھا دیا کرو۔ نیز حضرت عمر رضی اللہ عنہ نے تین قاریوں
کو بلایا ان میں جو سب سے تیز پڑھنے والا تھا اسکو ہر رکعت میں بیس آیتیں پڑھنے کا
حکم دیا اور متوسط پڑھنے والی کو بیس آیتیں اور بہت ٹھیک پڑھنے والے کو دس آیتیں
پڑھنے کا حکم دیا ان روایات کی سند حسن ہے جیسا کہ اعلام السنن میں تفصیل کے ساتھ ہم نے
بیان کیا ہے۔ اور ظاہر ہے کہ حضرات صحابہ میں سے کوئی قدر قلیل قرآن کے حفظ سے
عاجز نہ تھا بلکہ کچھ نہ کچھ سورتیں سب کو حفظ تھیں پس حضرات عمر رضی اللہ عنہ کے اس ارشاد کا کہ سب
لوگ قرآن نہیں پڑھ سکتے اس کے سوا کچھ مطلب نہیں کہ سب لوگ پورا قرآن
نہیں پڑھ سکتے۔ اس سے معلوم ہوا کہ رمضان کی راتوں میں کم از کم ایک ختم ضرور
ہو جانا چاہیئے اسکی تائید حضرت عمر رضی اللہ عنہ کے دو سیکر اثر سے ہوتی ہے کہ آپ نے کبکے
ٹھکر پڑھنے والے کو دس دس آیتیں پڑھنے کا حکم دیا اور اس طریقہ سے ایک ہی ختم ہوتا
نہا وہ ہے علاوہ ازین یہ کہ حضرت عائشہ رضی اللہ عنہا کا غلام رمضان کی راتوں میں مصحف
سے انکو نماز پڑھاتا تھا اور زہریؒ فرماتے ہیں کہ رمضان کی راتوں میں بہت سے
اہل علم و صلح مصحف سے امامت کرتے تھے (جس کا مطلب حنا بلہ و شافعیہ نے
تویہ سمجھا ہے کہ یہ لوگ تراویح میں مصحف کو سامنے رکھ لیتے اور دیکھ دیکھ کر قرآن
پڑھتے تھے مگر حنفیہ نے اس مطلب کو تسلیم نہیں کیا بلکہ ان کے نزدیک مطلب یہ ہے

کہ تراویح کے درمیان جلسہ استراحت میں بار بار مصحف کو دیکھ لیا کرتے تھے تاکہ نماز میں بھول نہ ہو قشایہ نہ لگے۔ جیسا کہ اب بھی وہ حفاظ جن کے پیچھے کوئی سامع مافظ نہیں ہوتا تراویح سے پہلے اور درمیان میں سلام پھیر کر بار بار قرآن کو دیکھ لیتے ہیں بہر حال کچھ ہی مطلب ہوا اس سے حضرات صحابہ و تابعین کا اہتمام ختم قرآن کے متعلق ظاہر ہے کہ تراویح رمضان میں وہ قرآن ختم کرنے کا بہت اہتمام کرتے تھے ورنہ مصحف کی اہمیت کرنے کی کیا ضرورت تھی بلکہ صرف وہی سوئیں پڑھا کرتے جو خوب یاد تھیں جن کے لئے مصحف دیکھنے کی ضرورت ہی تھی ان سب دلائل سے معلوم ہو گیا کہ رمضان میں تراویح کے اندر ایک بار ختم قرآن سنت ہے۔ اور گورسول اللہ صلی اللہ علیہ وسلم سے صراحۃً عملی طور سے تراویح میں ختم قرآن ثابت نہیں مگر آپ نے قولاً اسکی طرف اشارہ فرمایا ہے۔ جیسا کہ اوپر ہم بیان کر چکے اور صحابہ نے حضور کے اشارہ کو سمجھ کر عملاً اس کا پورا اہتمام کیا۔ اس مسئلہ کی پوری تفصیل علماء السنن میں قابل دید ہے۔ اور سب سے بڑی بات تو یہ ہے کہ تمام علماء کا اس پر اتفاق ہے کہ قرآن کا محفوظ رکھنا تمام مسلمانوں پر فرض کفایہ ہے اور تجربہ یہ ہے کہ بدو ن تراویح میں قرآن سنانے قرآن پوری طرح محفوظ نہیں ہوتا چنانچہ اس لیے مسلمانوں کے جن نسخوں میں تراویح کا اہتمام نہیں ہے انہیں حفاظ پیدا ہی نہیں ہوتے اور اگر شاذ و نادر کوئی ہو جاتا ہے تو چند روز میں بھول جاتا ہے اس لیے اگر کوئی دلیل ہی سنت ختم قرآن کی نہوتی تو یہی شہرہ اسکی ضرورت کے لیے کافی دلیل ہے۔

۱۹

پس اس سنت میں کوتاہی کرنا چاہیے مسلمانوں کو تراویح میں قرآن سننے اور سنانے کا پورا اہتمام کرنا چاہیے تاکہ قرآن ان کی شفاعت کرے کہ اے خدا میں نے تیرے رمضان کی راتوں میں بہت جگہ یا تہ میری شفاعت ان کے حق میں قبول فرما۔ اور اسکی صورت بجز اس کے کچھ نہیں کہ مسلمان اپنے بچوں کو کثرت سے مافظ بنایا حفظ قرآن کو اچھی طرح رواج دین افسوس اسکی طرف توجہ بہت کم ہو گئی ہے لہٰذا لوگوں نے ان سے توجہ بٹائی ہے بھی تو آسمانی رحمتوں کا سایہ ہی ہمارے سر پر ڈھکے جاتا ہے۔

مسلمانو! یاد رکھو! تمہاری بقا قرآن کی بقا کے ساتھ وابستہ ہے اگر خدا نخواستہ قرآن تمہارے ہاتھ سے نکل گیا تو پھر تمہاری ہستی بھی دنیا میں نہیں رہ سکتی ۱۲۔ مترجم

نمبر ۱۱ سلمہ بن قیس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص اللہ تعالیٰ کا قرب حاصل کرنے کی نیت سے ایک دن ہی روزہ رکھے اللہ تعالیٰ اس کو جہنم سے اتنا دور کر دیں گے جتنی دور کوئے کا وہ بچہ پہنچتا ہے جو پر لگتے ہی اڑنا شروع کرے اور اپنے بڑھاپے تک اڑتا رہے یہاں تک کہ اسی حالت میں مر جائے (اب قیاس کر لو) اس مدت میں کتنی دور دراز کی مسافت طے کرے گا سو اللہ تعالیٰ روزہ کی برکت سے مسلمان کو جہنم سے اتنا ہی دور کر دیں گے (۱۲)

اسکو ابو یعلیٰ اور بقیہ نے روایت کیا ہے اور طبرانی نے بھی اسکو روایت کیا ہے۔ مگر راوی کا نام سلامۃ (بن قیس عرف کے ساتھ) بیان کیا ہے اور اسکی سند میں عبد اللہ بن لہیعہ ہیں (جنہیں بعض محدثین کو کلام ہے مگر احمد بن حنبل نے ان کو ثقہ کہا ہے اور احمد و نزار نے اسکو حضرت ابو ہریرہ رضی اللہ عنہ سے روایت کیا اور انکی سند میں ایک راوی کا نام ظاہر نہیں کیا گیا۔

(نمبر ۱۲) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا اگر کوئی شخص ایک روزہ نفل رکھے پھر اسکو دنیا میں زمین کی بڑا سونا دیا جائے تو جب بھی اس کے روزہ کا ثواب قیامت کے دن سے پہلے پورا ہو اسکو ابو یعلیٰ اور طبرانی نے روایت کیا ہے اور حبشہ بن اسلم کے اس کے سب راوی ثقہ ہیں (اور حبشہ بن ابی سلیم کو بھی بہت لوگوں نے ثقہ کہا ہے) نے اپنی صحیح میں ان سے روایت کی ہے اور بخاری نے تائید کے درجہ میں ان کی روایات کو اپنی صحیح میں داخل کیا ہے۔ پس یہ حدیث حسن ہے (

نت جب نفل روزہ کا ثواب ہی زمین پر سونے سے پورا نہیں ہو سکتا فرض روزہ کا ثواب کس قدر ہوگا اسکو خود سمجھ لیا جائے کیونکہ فرض کا د

نفل سے بہت بڑا ہے ۱۲۔ مترجم۔

(نمبر ۱۳) حضرت ابن عباس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ابو موسیٰ اشعری رضی اللہ عنہ کو ایک رسالہ کا افسر بنا کر براہ سمندر روانہ کیا تھا چنانچہ وہ اندھیری رات میں (کشتی کا) بادبان اٹھائے جا رہے تھے کہ اوپر سے ایک ہاتھ نے انکو آواز دی کہ اے کشتی والو فوراً ٹہرو میں تمکو ایک فیصلہ کی خبر دوں جو اللہ تعالیٰ نے اپنے ذمہ لازم کر لیا ہے ابو موسیٰ اشعری نے جواب دیا کہ ہاں ہاں بتلاؤ اگر تم بتلا سکتے ہو۔ ہاتھ نے کہا کہ اللہ تعالیٰ نے یہ فیصلہ فرمایا ہے کہ جو شخص اللہ کے لیے اپنے کو گرمی کے دن میں پیاسا رکھے گا تو اللہ تعالیٰ اس کو پیاس کے دن (یعنی قیامت میں) سیراب کرے گا۔ (اسکو بنار نے روایت کیا ہے اور اسکی سند انشاء اللہ حسن ہے اور ابن ابی الدنیا نے بھی بواسطہ لقیط کے ابو یروہ سے ابو موسیٰ اشعری سے اسی طرح روایت کیا ہے مگر اس کے الفاظ یہ ہیں کہ اللہ تعالیٰ نے اپنے ذمہ یہ بات لازم کی ہے کہ جو شخص اپنے آپ کو اللہ تعالیٰ کے واسطے گرمی کے دن میں پیاسا رکھے گا تو اللہ تعالیٰ کے ذمہ اس کا یہ حق ہے کہ قیامت کے دن اسکو سیراب کرے ابو یروہ کہتے ہیں کہ اس کے بعد ابو موسیٰ گرمی کے ایسے سخت دنوں کی تلاش میں رہتے جن میں گرمی اور پیاس سے انسان کی کھال اتری جاتی تھی۔ اور وہ ان دنوں میں روزہ رکھتے۔

(نمبر ۱۴) حضرت ابو ہریرہ رضی اللہ تعالیٰ عنہ سے مروی ہے کہ رسول اللہ

ﷺ حافظ منندی رحمۃ اللہ کی عادت ہے کہ ضعیف حدیث کو روی عن فلان سے شروع کرتے ہیں اور حسن یا صحیح کو عن فلان سے پہلے ترجمہ میں اس مطلق کو اس طرح ظاہر کیا ہے کہ روی عن فلان کا ترجمہ یوں کرتے ہیں کہ فلان صحابی سے مروی ہے۔ اور عن فلان کا ترجمہ اس طرح کرتے ہیں کہ فلان صحابی سے روایت ہے پس ترجمہ میں جہاں لفظ مروی آئے سمجھ لیا جائے کہ یہ حدیث ضعیف ہے اور جہاں لفظ روایت آئے اسکو صحیح یا حسن سمجھا جائے ۱۲۔ مترجم

صلی اللہ علیہ وسلم نے فرمایا ہر پینر کی ایک زکوٰۃ ہے اور بدن کی زکوٰۃ روزہ ہے اور روزہ نصف صبر ہے (یعنی صبر کا آدھا حصہ روزہ میں ہے) اسکو ابن ماجہ نے روایت کیا ہے۔
 (نمبر ۱۵) حضرت حذیفہ رضی اللہ تعالیٰ عنہ سے روایت ہے وہ فرماتے ہیں کہ (ایک دن) میں نے رسول اللہ صلی اللہ علیہ وسلم کو اپنے سینہ کا سہارا دیکر بٹھلایا تو آپ نے فرمایا کہ جو شخص (کہے) لا الہ الا اللہ کا اقرار کر لے اور اسی پر اس کا خاتمہ ہو وہ جنت میں داخل ہوگا اور جو شخص اللہ تعالیٰ کو راضی کرنے کے لیے ایک دن کا روزہ رکھے اور روزہ ہی (کی حالت) میں اس کا خاتمہ ہو وہ بھی جنت میں داخل ہوگا اور جو شخص اللہ کو راضی کرنے کے لیے کچھ صدقہ کرے اور اسی پر اس کا خاتمہ ہو وہ بھی جنت میں داخل ہوگا اسکو امام احمد نے ایسی سند سے روایت کیا ہے جس میں کچھ نقص نہیں اور صہبانی نے بھی اسکو روایت کیا ہے اس کے الفاظ یہ ہیں کہ (محضور صلی اللہ علیہ وسلم نے فرمایا) اے حذیفہ جس شخص کا خاتمہ روزہ کے اوپر ہو جس سے اس نے اللہ تعالیٰ کی خوشنودی کا ارادہ کیا ہو اللہ تعالیٰ اسکو جنت میں داخل فرمائیں گے۔

۲۲

(ف) مطلب حدیث کا واللہ اعلم یہ ہے کہ جس کا خاتمہ ان اعمال کے اوپر ہو وہ جنتی ہے پس مسلمان کو چاہیے کہ جب دن اسکو اپنی موت کا خطرہ غالب ہو اس دن روزہ کی نیت کرے اور کچھ صدقہ خیرات ہی کرے اور لا الہ الا اللہ کی کثرت کرے تاکہ ان اعمال پر خاتمہ ہو اور رسول اللہ صلی اللہ علیہ وسلم کے وعدہ کے موافق جنتی ہو جائے اور اللہ اور اس کے رسول سے زیادہ کسی کا وعدہ سچا نہیں ۱۲۔ مترجم

(نمبر ۱۶) حضرت ابو امامہ رضی اللہ عنہ سے روایت ہے کہ میں نے رسول اللہ صلی اللہ علیہ وسلم سے عرض کیا کہ سبھمے کوئی عمل بتلائیے حضور نے فرمایا کہ روزہ اختیار کرو کیونکہ اس کے برابر کوئی عمل نہیں ہے (پھر) عرض کیا کہ یا رسول اللہ مجھے کوئی (اور عمل) بتلائیے قرآن یا روزہ کی پابندی کرو کیونکہ اس جیسا کوئی عمل نہیں ہے (پھر) عرض کیا یا رسول اللہ مجھ کوئی (اور عمل) بتلائیے تو فرمایا روزہ کی عادت کرو اس کے مثل کوئی عمل نہیں ہے کہ فتانی سنے اور ابن خزیمہ نے اپنی صحیح میں اس طرح مکرر کیا روایت کیا اور حکم لایا کہ مکرر روایت کیا اور حدیث کو صحیح بتلایا ہے

اور سائی کی ایک روایت میں یہ الفاظ ہیں حضرت صدیقہ فرماتے ہیں کہ میں رسول اللہ صلی اللہ علیہ وسلم کی خدمت میں حاضر ہوا اور عرض کیا یا رسول اللہ مجھے کوئی ایسی بات بتلائے جس سے اللہ تعالیٰ مجھ کو نفع دیں حضور نے فرمایا کہ روزہ رکھنا اختیار کرو کیونکہ اس جیسا کوئی عمل نہیں اور ابن جہان نے اپنی صحیح میں ایک حدیث کے ضمن میں ان لفظوں سے روایت کیا ہے میں نے عرض کیا یا رسول اللہ مجھے کوئی ایسا عمل بتلائیے جس سے میں جنت میں پہنچ جاؤں حضور صلی اللہ علیہ وسلم نے فرمایا کہ روزہ کو اپنے اوپر لازم کر لو۔ کیونکہ اسکی مثل کوئی عمل نہیں ہے۔ راوی کہتے ہیں کہ حضرت ابو امامہ کے گھر میں دن کو کبھی دھواں نہ پڑتا تھا سو اُس دن کے جس میں اُن کے گھر کوئی مہمان آیا ہو (تو مہمان کی خاطر سے دن کو کھانا پکایا جاتا اور آگ جلائی جاتی تھی ۱۲)

ف علماء اہمت کا اس پر اتفاق ہے کہ ایمان کے بعد نماز تمام اعمال سے افضل ہے اور اس کے دلائل نماز کے بیان میں گزر چکے ہیں پس یہاں جو روزہ کے متعلق ارشاد ہے کہ اسکی برابر اور اس جیسا کوئی عمل نہیں اس کا مطلب یہ ہے کہ بعض حیثیتوں میں روزہ کے برابر کوئی عمل نہیں مثلاً یہ کہ روزہ میں ریا نہیں ہوتا اس میں اخلاص سائی کو حاصل ہو سکتا ہے کیونکہ روزہ کی کوئی خاص ہیئت نہیں جس سے دوسروں کو اسکی اطلاع ہو سکے اور لبوں کی خشکی یا ضعف بدن سے بہتک بہت اتنا معلوم ہو سکتا ہے کہ آج اس کا فاقہ ہے روزہ سے ہونا بدون بتلائے کسی کو معلوم نہیں ہو سکتا بخلاف دوسرے اعمال کے کہ اُن کا مخفی رہنا دشوار ہے کیونکہ ہر عمل کی ایک خاص ہیئت ہے جس سے اُس کا ظہور ہوتا ہے۔

اور خاص کسی حیثیت سے کسی عمل کا افضل اور بیشکل ہونا اسکو مستلزم نہیں کہ وہ ہر حیثیت سے افضل ہو۔

دوسری بات یہ ہے کہ بعض دفعہ رسول اللہ صلی اللہ علیہ وسلم غیاظ کی حالت کے مناسب اسکو کوئی خاص عمل بتلایا کرتے تھے چونکہ اس کے لیے وہی عمل مناسب ہوتا۔ اسلئے اُس کے حق میں اسکی برابر دوسرا عمل مفید نہ ہوتا تھا پس اس صورت میں

مطلب یہ ہوگا کہ تمہارے واسطے اس سے بہتر اور اسکی برابر کوئی عمل نہیں گوئی نفسہ و دوسرا اعمال اس سے افضل ہوں اسکی ایسی مثال ہے جیسے حکیم کسی مریض سے یوں کہے کہ موزنگ کی کھڑی سے بہتر کوئی غذا نہیں اس کا مطلب سب یہی سمجھیں گے کہ اس مریض کے لئے اس سے بہتر کوئی غذا نہیں اس طرح یہاں سمجھو۔ ۱۲۔ مترجم

(نمبر ۱۷) ابو سعید خدری رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ جو شخص اللہ کے رستہ میں ایک دن روزہ رکھے تو اللہ تعالیٰ اس ایک دن کی وجہ سے اسکو (جہنم کی) آگ سے بقدر ستر سال کی مسافت کے دور کر دیں گے اسکو بخاری و مسلم اور ترمذی و نسائی نے روایت کیا ہے۔

(نمبر ۱۸) حضرت ابوالدرداء رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص اللہ کے رستہ میں ایک دن روزہ رکھے اللہ تعالیٰ اس کے اور دوزخ کے درمیان ایک خندق (کی آڑ اتنی بڑی) بنا دیں گے جیسے آسمان و زمین کے درمیان فاصلہ ہے اسکو طبرانی نے اوسط و صغیر میں سند حسن سے روایت کیا ہے۔

۲۴

(نمبر ۱۹) عمرو بن عینیہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص اللہ کے رستہ میں ایک دن روزہ رکھے دوزخ اس سے تئو سال کی مسافت پر دور ہو جائے گی۔ اسکو طبرانی نے کبیر و اوسط میں ایسی سند سے روایت کیا ہے جس میں کچھ نقص نہیں۔

(نمبر ۲۰) حضرت معاذ بن انس رضی اللہ تعالیٰ عنہ سے روایت ہے کہ جو شخص اللہ کے رستہ میں رمضان کے علاوہ ایک دن کا روزہ رکھے وہ دوزخ سے بقدر تئو سال کی مسافت کے دور ہو جائے گا شائستہ تیز رفتار گھوڑے کی چال سے اسکو ابو یعلیٰ نے زبان بن فائدہ کے طریق سے روایت کیا ہے۔

(نمبر ۲۱) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ہے کہ جو شخص اللہ کے رستہ میں ایک دن روزہ رکھے اللہ تعالیٰ اس کے چہرہ کو اس دن کی برکت سے بقدر ستر سال کی مسافت کے جہنم سے (دور) ہٹا دے گا

اسکو نسائی نے اسناد حسن سے روایت کیا ہے اور ترمذی نے ابن ہیثمہ کی روایت سے اسکی تخریج کی ہے اور کہا یہ حدیث غریب ہے اور ابن ماجہ نے عبد اللہ بن عبد العزیز دمشقی کے واسطہ سے روایت کیا ہے اور باقی اسناد کے راوی سب ثقہ ہیں

(نمبر ۲۲) حضرت ابو امامہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص اللہ تعالیٰ کے رستہ میں ایک دن روزہ رکھے اللہ تعالیٰ اس کے اور دوزخ کے درمیان میں ایک (اتنی بڑی) خندق (کی آڑ) کر دیں گے جیسے آسمان و زمین کے درمیان فاصلہ ہے اسکو ترمذی نے ولید بن جمیل کی روایت سے قاسم بن عبد الرحمن سے حضرت ابو امامہ رضی اللہ عنہ سے روایت کیا ہے اور طبرانی نے بھی اسکو روایت کیا ہے مگر اس کے الفاظ یہ ہیں کہ رسول اللہ صلی اللہ علیہ وسلم نے فرمایا جو شخص اللہ تعالیٰ کے رستہ میں ایک دن روزہ رکھے اللہ تعالیٰ اس کے چہرے کو دوزخ سے تلو سال کی مسافت پر دور کر دیں گے تیسرے فقار شائستہ گھوڑکی چال سے (حافظ منذری رحمۃ اللہ علیہ فرماتے ہیں کہ) علماء کی بہت سی جماعتیں اس طرف

۲۵

گئی ہیں کہ یہ احادیث جہاد میں روزہ رکھنے کی فضیلت میں ہیں اور ترمذی وغیرہ نے اسی مضمون کا باب مقرر (کر کے ان احادیث کو بیان) کیا ہے اور ایک جماعت اس طرف گئی ہے کہ جو روزہ خالص لوجہ اللہ ہو وہ اللہ ہی کے رستہ میں ہے (پس جو روزہ اخلاص کے ساتھ ہو اس کا وہی ثواب ہے جو ان احادیث میں مذکور ہے خواہ جہاد میں ہو یا نہ ہو) اور جہاد میں روزہ رکھنے کا بیان جہاد کے باب میں انشاء اللہ آنے لگا

فصل (نمبر ۲۳) عبد اللہ بن ابی بلیکہ عبد اللہ یعنی ابن عمرو بن العاص رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا کہ روزہ دار کی دعا کے وقت رو نہیوں کی جاتی۔ عبد اللہ بن ابی بلیکہ کہتے ہیں کہ میں نے عبد اللہ بن عمرو کو افطار کے وقت اس طرح دعا کرتے سنا ہے اللھم انی استلک برحمتک التی وسعت کل شیء ان تغفر لی اور ایک روایت میں ذنوبی بھی زیادہ کیا ہے

مہ ترجمہ نے اللہ میں آپ کی اس جہت صدقہ جو ہر چیز کو شامل ہو یہ درخواست کرتا ہوں کہ میری مغفرت دیجیے اور میرا غنیمت

اسکو بہتی نے اسحق بن عبید اللہ کے واسطے سے عبد اللہ بن ابی ملیکہ سے روایت کیا ہے اور یہ اسحق مدینہ کے رہنے والے ہیں جو معروف و مشہور نہیں ہیں۔

(نمبر ۲۴) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ تین شخصوں کی دعا رد نہیں ہوتی ایک روزہ دار جبکہ افطار کرے دوسرے عادل امام تیسرے مظلوم کی دعا کہ اسکو اللہ تعالیٰ بادلوں سے اوپر اٹھالیتے ہیں اور آسمان کی آسماں کے دروازے کھل جاتے ہیں اور اللہ تعالیٰ اسکو سنکر فرماتے ہیں کہ قسم میری عزت و جلال کی میں تیری ضرورت دکر دل گاگو کچھ دیر ہی کے بعد ہی اسکو امام احمد نے ایک حدیث کے ضمن میں روایت کیا ہے اور ترمذی نے اسکو روایت کر کے اس کی تحسین کی ہے اور یہ الفاظ ترمذی ہی کے ہیں اور ابن ماجہ نے بھی اور ابن خنبلہ و ابن حبان نے بھی اپنی صحیح میں اسکو روایت کیا ہے مگر ان کے الفاظ یہ ہیں کہ روزہ دار کی دعا قبول ہوتی ہے یہاں تک کہ افطار کرے۔ اور بنار نے اسکو مختصر آان لفظوں سے روایت کیا ہے کہ تین شخصوں کا خدا کے ذمہ حق ہے کہ ان کی دعا رد نہیں ہوگی۔ روزہ دار کی دعا جب تک افطار نہ کرے اور مظلوم کی دعا جب تک انتقام نہ لے اور مسافر کی دعا جب تک (وطن میں) واپس نہ آئے۔ خلاصہ یہ کہ احادیث میں روزہ دار کی دعا کے متعلق دو لفظ آئے ہیں ایک حین یفطر دوسری حتی یفطر اول کا حاصل یہ ہے کہ روزہ دار کی دعا افطار کے وقت قبول ہوتی ہے دوسرے کا حاصل یہ ہے کہ جب تک روزہ ختم نہ ہو اسوقت تک قبول ہوتی ہے یعنی افطار سے پہلے پہلے پس روزہ دار کو روزہ میں ہی دعا کرنا چاہیے۔ اور افطار کے وقت بھی بہتر ہے۔

رمضان کے روزہ کی ترغیب جبکہ ثواب بھل کر رکھا جائے اور رمضان کی راتوں میں صواشب قدیمین نماز پڑھنے کی ترغیب اسکی فضیلت کا بیان

(نمبر ۱) حضرت ابو ہریرہ رضی اللہ عنہ رسول اللہ صلی اللہ علیہ وسلم سے روایت کرتے ہیں کہ

آپ نے فرمایا جو شخص شب قدر میں ایمان کے ساتھ ثواب کی طلب کے لیے نماز پڑھے اُس کے گزشتہ گناہ بخش دیے جاتے ہیں اور جو شخص رمضان کے روزے ایمان کے ساتھ طلب ثواب کے لیے رکھے اُس کے بھی گزشتہ گناہ معاف کر دیئے جاتے ہیں اسکو بخاری و مسلم و ابوداؤد و نسائی نے روایت کیا ہے اور ابن ماجہ نے اختصار کے ساتھ روایت کیا ہے اور نسائی کی ایک روایت میں یہ بھی ہے کہ اُس کے آئندہ گناہ بھی بخش دیئے جاتے ہیں حافظ (منذری) فرماتے ہیں کہ اس زیادت کو تنہا قتیبہ بن سعید نے سفیان (ثوری) سے روایت کیا ہے اور قتیبہ ثقہ ہیں (روایت میں) بہت پختہ ہیں اور اسکی سند صحیح (بخاری) کی شرط کے موافق ہے اور احمد نے روزہ کے ساتھ اس زیادت کو سند حسن سے روایت کیا ہے مگر حماد (راوی) نے اس کے متصل یا متصل ہونے میں شک کیا ہے علامہ خطابی فرماتے ہیں کہ وف ایمان کے ساتھ طلب ثواب کے لیے روزہ رکھنے اور نماز پڑھنے کا مطلب یہ ہے کہ خدا اور رسول کو سچا سمجھ کر اس کا ارادہ کرے (یہ نہیں کہ محض مسلمانوں کی دیکھا دیکھی رسم و رواج کے طور پر روزہ و تراویح میں شریک ہو) نیز روزہ اور تراویح سے اس کا دل خوش ہو کسی قسم کی ناگواری نہ ہو روزہ سے اسپر گرانی نہ ہو اور دن کے لمبا ہونے سے گھبرائے نہیں بلکہ دن کے بڑا ہونیکو غنیمت سمجھے کہ بقدر دن بڑا ہوگا اسی قدر ثواب زیادہ ہوگا ۱۲ منہ

(نمبر ۲) حضرت ابو ہریرہ رضی اللہ عنہ سے روایت ہے وہ کہتے ہیں کہ رسول اللہ صلی اللہ علیہ وسلم رمضان کی راتوں میں نماز پڑھنے کی رغبت دلایا کرتے تھے اور سختی کے ساتھ حکم نہیں فرماتے تھے پیرا ارشاد فرماتے کہ جو شخص رمضان کی راتوں میں نماز (تراویح) پڑھے اُس کے اگلے گناہ بخش دیئے جاتے ہیں اسکو بخاری و مسلم و ابوداؤد و ترمذی و نسائی نے روایت کیا ہے علامہ کا اسپر اتفاق ہے کہ رمضان کی راتوں میں جس نماز کی حضور نے ترغیب دی ہے اُس سے مراد تراویح ہے قال العینی فی شرح البخاری قد اجمعت العلماء

لہ قال البغوی قوله احتسابا ای طلبا لوجه الله تعالى وثواب يقال فلان یحتسب الاجار ویتحسبها ای یتطلبها ۱۲ منہ

علی ان المراد بقیام رمضان صلوة التراويح ۱۲ اور فقہار نے حضور کی ترغیب اور حضرت صحابہ کے اہتمام پر نظر کرتے ہوئے یہ فیصلہ کیا ہے کہ نماز تراویح سنت مؤکدہ ہے ہر شخص کو لازم ہے کہ اسکی پابندی کرے ہاں یہ نماز واجب نہیں کیونکہ حضور نے سختی کے ساتھ اس کا حکم نہیں دیا۔

(نمبر ۳۳) حضرت ابوسعید خدری رضی اللہ عنہ رسول اللہ صلی اللہ علیہ وسلم سے روایت کرتے ہیں کہ جس شخص نے رمضان کے روزے رکھے اور ان کی حدود (و آداب) کو اچھی طرح پہچان لیا (یعنی حدود و آداب کی رعایت کی) اور ان سب باتوں کی نگہداشت کی جبکی نگہداشت اسکو مناسب ہے تو (رمضان کا روزہ) اس کے اگلے گناہوں کا کفارہ ہو جائے گا اسکو ابن جبان نے اپنی صحیح میں اور بیہقی نے (سنن میں) روایت کیا ہے

(نمبر ۳۴) حضرت ابن عباس رضی اللہ عنہما رسول اللہ صلی اللہ علیہ وسلم سے روایت کرتے ہیں کہ حضور نے فرمایا جو شخص کہ میں رمضان کا مہینہ پائے اور اس کے روزے رکھے اور جس قدر توفیق ہو اسکی راتوں میں نماز پڑھے تو اللہ تعالیٰ اس کے لیے (نامہ اعمال میں) ایک لاکھ رمضان کا ثواب لکھیں گے جو کہ سے باہر پاتا اور اس کے لیے ہر دن میں ایک غلام آزاد کرنے کا ثواب اور ہر رات میں ایک غلام آزاد کرنے کا ثواب اور ہر دن میں ایک گھوڑے پر اللہ کے راستہ میں (جہاد کرنے کے لئے) سوار کرنے کا ثواب اور ہر دن میں ایک نیکی اور ہر رات میں ایک نیکی (کا ثواب اس کے علاوہ) لکھیں گے اس کو ابن ماجہ نے روایت کیا ہے مگر اس وقت اس کی سند میرے ذہن میں حاضر نہیں۔

(نمبر ۳۵) حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا میری امت کو رمضان میں بائیس چیزیں دی گئی ہیں جو ان سے پہلے کسی امت کو نہیں دی گئیں روزہ دار کے منہ کی بدبو اللہ تعالیٰ کے نزدیک مشک کی خوشبو سے زیادہ پاکیزہ ہے اور ان کے لیے مچھلیاں استغفار کرتی ہیں۔ روزہ افطار کرنے تک۔ اور اللہ تعالیٰ (رمضان میں) ہر دن جنت کو آراستہ کرتے ہیں پھر فرماتے ہیں کہ میرے نزدیک ہمدے عنقریب مصیبت (کے دنوں) کو ختم کر کے تیرے اندر پہنچائیں گے

اور رمضان میں سخت مفشیہ میں قید کر دیے جاتے ہیں چنانچہ رمضان میں تکو (آدھیوں پر) وہ قابو نہیں ملتا جسے رمضان کے سوا دوسرے دن میں ملتا ہے۔ اور رمضان کی اخیر رات میں مسلمانوں کی مغفرت پوری طرح ہو جاتی ہے۔ کسی نے عرض کیا یا رسول اللہ کیا وہ شب قدر ہے فرمایا نہیں۔ بلکہ (رمضان کی اخیر رات ہے کیونکہ) مزدور کو پوری مزدوری اسی وقت دی جاتی ہے جبکہ وہ کام کو ختم کر دے اسکو احمد و بزار و بیہقی نے روایت کیا ہے اور ابو اشیح بن حبان نے کتاب الثواب میں اسکو روایت کیا ہے۔ مگر انکی روایت میں پچھلیوں کے بجائے فرشتوں کا ذکر ہے کہ ملائکہ ان کے لئے استغفار کرتے ہیں۔

(نمبر ۶) حضرت جابر بن عبد اللہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا رمضان میں میری امت کو پانچ باتیں ایسی دی گئی ہیں جو کبھی نبی (کی امت) کو نہیں دگئیں ایک بات تو یہ ہے کہ جب رمضان کی پہلی رات ہوتی ہے تو اللہ تعالیٰ مسلمانوں پر نظر (رحمت) فرماتے ہیں اور جبرائیل علیہ السلام کی نظر ہو جائے اسکو کبھی عذاب نہ دیں گے اور دوسری بات یہ ہے کہ شام کے وقت (جو) ان کے منہ کی بدبو (زیادہ ہوتی) ہے وہ اللہ تعالیٰ کے نزدیک مشک سے زیادہ پاکیزہ ہے (کیونکہ اس سے عبدیت اور بندگی ٹپکتی ہے اور عبدیت سے زیادہ خدا کے نزدیک کوئی چیز محبوب نہیں) اور تیسری بات یہ ہے کہ فرشتے ان کے لیے رات دن استغفار کرتے ہیں اور چوتھی بات یہ ہے کہ اللہ تعالیٰ جنت فرماتے ہیں کہ تیار ہو جا میرے بندوں کے لیے بن سنور جا۔ قریب ہے کہ میرے بندے دنیا کی تعب (وشقت) سے نکل کر میرے اس گھر میں اور غرت کی جگہ میں راحت حاصل کریں گے۔ پانچویں بات یہ ہے کہ جب رمضان کی اخیر شب آتی ہے تو اللہ تعالیٰ ان کی سب کی مغفرت فرمادیتے ہیں جماعت (صحابہ) میں سے ایک شخص نے عرض کیا (یا رسول اللہ) کیا وہی شب قدر ہے حضور نے فرمایا نہیں۔ کیا تم نے دیکھا نہیں کہ مزدور کام کرتے رہتے ہیں پھر جب کام سے فارغ ہو جاتے ہیں اس وقت انکی مزدوری پوری دیدی جاتی ہے اسکو بیہقی نے روایت کیا ہے اور اسکی سند

مقاربہ (یعنی جن کے قریب) جو پہلی حدیث کی سند سے بہتر ہے۔

فت حدیث (نمبر ۵) سے یہ بات معلوم ہو چکی ہے کہ رمضان میں شیاطین کو بنی آدم پر وہ قابو حاصل نہیں ہوتا جو رمضان کے علاوہ دوسرے دنوں میں ہوتا ہے جس سے مفہوم ہوا کہ تھوڑا بہت قابو رمضان میں ہی باقی رہتا ہے پس یہ شبہ جاتا رہا کہ شیاطین قید ہو جاتے ہیں تو پھر رمضان میں گناہ کیونکر صادر ہوتے ہیں اور یہ بات مشاہد ہے کہ مسلمانوں سے رمضان میں نسبت دوسرے مہینوں کے گناہ بہت کم صادر ہوتے ہیں۔ اس کا انکار نہیں ہو سکتا رہا یہ کہ شیاطین قید ہو گئے تو پھر وہ آدمیوں کو کس طرح بہکاتے ہیں اس کا جواب یہ ہے کہ دور سے بذریعہ توجہ کے تصرف کرتے ہیں دوسرا جواب یہ ہے کہ حدیث سے یہ کہاں معلوم ہوا ہے کہ سب شیاطین قید ہو جاتے ہیں بلکہ سخت مفسد شیاطین قید ہوتے ہیں اور ان کی ذریعات بدستور آزاد رہتی ہیں وہی تھوڑا بہت کام کرتے رہتے ہیں۔ تیسرے یہ کہ بعض گناہ خود انسان کا نفس بھی کرتا ہے اس لئے سب شیاطین بھی قید ہو جائیں جب بھی کوئی اشکال نہ تھا۔ ۱۲۔ مترجم

۳۰

(نمبر ۷) ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا پانچ (وقت کی) نمازیں (ہر ایک نماز دوسری نماز کے آنے تک) اور جمعہ دوسرے جمعہ تک اور رمضان دوسرے رمضان تک بیچ کے سب گناہوں کا کفارہ ہیں جبکہ بڑے بڑے گناہوں سے پرہیز کیا جائے (یعنی کبائر کے لئے یہ چیزیں کفارہ نہیں) انکا کفارہ تو یہ ہی ہے جو قاعدہ کے موافق ہوں یہ امور صغائر کے لئے کفارہ ہو جاتے ہیں یہ مترجم اسکو مسلم نے روایت کیا ہے حافظ (منذری رحمہ) فرماتے ہیں کہ کتاب الصلوٰۃ و کتاب الزکوٰۃ میں بھی بہت سی حدیثیں روزہ کی فضیلت میں گزر چکی ہیں ہم ان کا اُعا نہیں کرتے کیونکہ انکی مقدار زیادہ ہے جسکو ان کے معلوم کرنے کا شوق ہو وہ مناسب مواقع میں ان کو تلاش کرے۔

(نمبر ۸) حضرت کعب بن عجر رضی اللہ عنہ سے روایت ہے کہ رسول اللہ صلی اللہ علیہ وسلم نے (ایک بار صحابہ سے) فرمایا کہ منبر کے پاس حاضر ہو جاؤ تو ہم سب حاضر ہو گئے پھر

(رسول اللہ صلی اللہ علیہ وسلم منبر پر تشریف فرما ہوئے) جب آپ نے پہلی سیڑھی پر قدم رکھا تو آمین کہی (اس کے بعد دوسری سیڑھی پر قدم رکھا تو) (اس پر بھی) آمین کہی پھر تیسرے درجہ پر قدم رکھا تو (اس وقت بھی) آمین کہی جب (خطبہ کے بعد) آپ منبر سے اترے تو ہم نے عرض کیا یا رسول اللہ ہم نے آج آپ سے ایسی بات سنی ہے جو پہلے کبھی نہیں سنی آپ نے جواب دیا کہ اس وقت جبریل علیہ السلام میرے سامنے آئے (اور جب میں نے منبر کی ایک سیڑھی پر قدم رکھا) تو انہوں نے کہا لعنت ہے اس شخص پر جس نے رمضان کا مہینہ پایا پر ہی اس کی مغفرت نہوئی میں نے کہا آمین۔ پھر میں نے دوسری سیڑھی پر قدم رکھا تو کہا لعنت ہے اس شخص پر جس کے سامنے آپ کا ذکر ہوا پر ہی اس نے آپ پر درود نہ بھیجا۔ میں نے کہا آمین۔ پھر میں تیسری سیڑھی پر پہنچا تو انہوں نے کہا لعنت ہے اس شخص پر جس کے باپ ماں دونوں انہیں سو ایک سو ساٹھ بڑھاپے کو پہنچے پر ہی انہوں نے اس کو (بوجہ اس کی خدمت و اطاعت کے) جنت میں داخل نہ کرایا میں نے کہا آمین اس کو حاکم نے روایت کیا ہے اور کہا اس کی سند صحیح ہے **ف** ظاہر ہے کہ رسول اللہ صلی اللہ علیہ وسلم کی بددعا رو نہیں ہو سکتی خصوصاً وہ بددعا جس میں جبریل علیہ السلام ہی بکلم خداوندی شریک ہوں پس ان تینوں باتوں سے بہت اہتمام کیاتے بچنا چاہیئے اور رمضان میں اپنے گناہوں کی مغفرت کی کوشش کرنا چاہیئے جسکی صورت یہی ہے کہ رمضان کے روزے رکھ جائیں اور دوسرے دنوں سے زیادہ اعمال صالحہ میں ترقی کی جائے اور روزانہ افطار و سحر کے وقت توبہ و استغفار کیا جائے تراویح کا خاص اہتمام کیا جائے اور والدین کی خدمت و اطاعت میں کمی نہ کرنا چاہیئے۔ سیدنا رسول اللہ صلی اللہ علیہ وسلم کا نام مبارک سنکر درود شریف پڑھنا چاہیئے مختصر درود شریف یہ ہے۔
 اللھم صل علی سیدنا و مولانا محمد و آلہ و اصحابہ وسلم۔ اور یہ بات بھی قابل غور ہے کہ سیدنا رسول اللہ صلی اللہ علیہ وسلم کی عادت شریفہ تھی کہ آپ نے دشمنوں کے لئے بھی دعا ہی فرماتے تھے بددعا فرماتے تھے لیکن ان تین شخصوں پر آپ نے اللہ تعالیٰ کے حکم سے بددعا فرمائی ہے پس یہ بددعا ملکی نہیں بہت سخت ہے۔

مسلمانوں کو اس سے بہت ڈرنا چاہیے کہ یہ غالی نہیں جاسکتی اللہم اعزنا من شر نفلک واسبغ علینا من نعلک ۱۲ مترجم

(نمبر ۹) حسن بن مالک بن الحویرث نے ہی اپنے باپ سے اپنے دادا سے (جو صحابی ہیں) اسی کے قریب روایت کی ہے جسکو ابن جہان نے اپنی صحیح میں ذکر کیا ہے اور ابن خسریمہ و ابن جہان دونوں نے اپنے صحیح میں۔

(نمبر ۱۰) حضرت ابو ہریرہ رضی اللہ عنہ سے ان لفظوں کے ساتھ اس حدیث کو روایت کیا ہے کہ ایک بار رسول اللہ صلی اللہ علیہ وسلم منبر پر چڑھے تو آپ نے (تین دفعہ) آمین آمین آمین کہا صحابہ نے اسکی وجہ دریافت کی تو آپ نے فرمایا کہ جبریل علیہ السلام میرے پاس آئے تھے اور یوں کہا کہ جس شخص نے رمضان کا مہینہ پایا پر ہی اس کی مغفرت ہوئی اور جہنم میں داخل ہوا خدا اس پر عنت کرے آپ ہی آمین کہیے تو میں نے کہا آمین۔ یہ الفاظ ابن جہان کے ہیں۔

(نمبر ۱۱) حضرت ابوسعید خدری رضی اللہ عنہ سے مروی ہے کہ رسول اللہ علیہ وسلم نے فرمایا جب رمضان کی پہلی رات آتی ہے آسمان کے سب دروازے کھول دیے جاتے ہیں پر رمضان کی اخیر رات تک انہیں سے ایک دروازہ ہی بند نہیں ہوتا اور جو مومن ہی رمضان کی کسی رات میں نماز پڑھے گا اللہ تعالیٰ اس کے واسطے ہر سجدہ کے بدلہ میں ایک ہزار پانچ سو نیکیاں لکھیں گے اور جنت میں اس کے لئے سرخ یا قوت کا ایک گہر بنائیں گے جس کے ساتھ ہزار دروازے ہوں گے ہر دروازہ پر ایک (عالی شان) محل ہوگا جو یا قوت سرخ سے مزین (و آراستہ) ہوگا۔ اور جب مسلمان رمضان کے پہلے دن کا روزہ رکھتا ہے تو اس کے پچھلے سب گناہ اس دن تک معاف کر دیئے جاتے ہیں اور ہر دن صبح سے آفتاب غروب ہوتے تک تترتراً

مع قلت هكذا فی الاصل عن ابیہ عن جدہ وظنی ان لفظة عن جدہ من زیادة الکاتب فان مالک بن الحویرث ابوالحسن هو الصحابی ولم یجد من اثبت الصحیحة للحویرث واللہ اعلم ۱۳

برائے اس کے لئے استغفار کرتے ہیں اور ہر سجدہ کے بدلہ میں جو رمضان میں کیا جائے ایک تخت ہسکولے گاجس کے سایہ میں سوار آدمی پانچ سو برس تک چلتا رہے گا اسکو بہتقی نے روایت کیا اور کہا کہ احادیث مشہورہ ہم کو ایسی باتیں پہنچی ہیں جو اس مضمون پر یا اس کے بعض معانی پر دلالت کرتی ہیں بہتقی رحمۃ اللہ علیہ نے ایسا ہی فرمایا ہے۔

(۱۲) حضرت سلمان فارسی رضی اللہ عنہ سے روایت ہے کہ وہ فرماتے ہیں کہ رسول اللہ

صلی اللہ علیہ وسلم نے ماہ شعبان کے اخیر دن میں ہمارے سامنے خطبہ پڑھا اور فرمایا

اے لوگو! ایک بڑا مبارک مہینہ تمہارے سر پر آگیا ہے اس مہینہ میں ایک خاص رات

کی عبادت، ہزار راتوں (کی عبادت) سے افضل ہے اللہ تعالیٰ نے اس مہینہ کے (اتر

روزہ رکھنا) فرض کیا ہے اور اسکی راتوں میں قیام کرنا (مراد تراویح ہے) ثواب کا کام

تلا یا ہے جو شخص اس مہینہ میں کوئی نیکی، اللہ تعالیٰ کا قرب حاصل کرنے کے لئے کرے

وہ اس شخص کے برابر ہے جو رمضان کے سوا (دوسرے مہینوں) میں فرض ادا کرے

وہ جو شخص اس مہینہ میں فرض ادا کرے وہ اس کے برابر ہے جو رمضان کے سوا (دوسرے

مہینوں) میں ستر فرض ادا کرے۔ اور یہ مہینہ صبر کا ہے اور صبر کا ثواب جنت ہے

اور یہ مہینہ ہمدردی کا ہے۔ اس مہینہ میں مؤمن کے رزق میں ترقی دی جاتی ہے جو شخص

کسی روزہ کو افطار کرادے تو یہ اس کے گناہوں کی مغفرت (کا سبب) ہے۔ اور

اسکی گردن کو جہنم سے آزاد کرانا ہے اور افطار کرانے والے کو بھی روزہ دار کی برابر ثواب ملیگا

مگر اس کے ثواب میں کچھ کمی نہ کی جائے گی (بلکہ روزہ دار کو پورا ثواب ملے گا اور اسکو بھی)

سحابہ نے عرض کیا رسول اللہ ہم میں ہر شخص تو اتنی وسعت نہیں پاتا کہ روزہ دار کو افطار

کرائے رسول اللہ صلی اللہ علیہ وسلم نے فرمایا کہ ثواب تو اللہ تعالیٰ اس شخص کو ہی عطا فرماتے ہیں جو

ایک چہارہ یا ایک گھونٹ پانی یا ایک گھونٹ دودھ سے کسی کار روزہ افطار کرادے

اپٹ پیرنے پر یہ ثواب موقوف نہیں اور ظاہر ہے کہ اتنی وسعت تو ہر شخص کو ہے کہ

روزہ دار کو ایک گھونٹ پانی پلا دے اس مہینہ کا ابتدائی حصہ رحمت ہے اور درمیانی

حصہ مغفرت ہے اور آخری حصہ جہنم سے آزادی ہے جو شخص اپنے غلام (و خادم)

اس مہینہ میں کام ہلکا کر دے اللہ تعالیٰ اس کے گناہ بخش دیں گے اور جنم سے آزاد کر دے گے۔ پس تم رمضان میں چار کام زیادہ کیا کرو۔ دو کاموں سے تو تم اپنے پروردگار کو راضی کر دے گے اور دو کاموں سے خود تمکو چارہ نہیں (اب سنو) کہ جن دو کاموں سے تم اپنے پروردگار کو خوش کرو گے (وہ تیرہ ہیں) لا الہ الا اللہ کی (دل سے) گواہی دینا (اور زبان سے) اس کی کثرت کرنا) اور اپنے پروردگار سے مغفرت چاہنا اور جن دو باتوں سے خود تمکو چارہ نہیں وہ یہ ہے کہ اللہ تعالیٰ سے جنت مانگو اور دوزخ سے پناہ مانگو۔ اور جو شخص کسی روزہ کو پانی پلائے گا اللہ تعالیٰ اسکو میری عرض سے ایسا سیراب فرمائیں گے کہ جنت میں داخل ہونے تک اسکو پیاس نہ لگے گی اسکو ابن خزیمہ نے اپنی صحیح میں روایت کر کے کہا ہے کہ یہ حدیث صحیح ہے اور بیہقی نے ابن خزیمہ ہی کے طریق سے اسکو روایت کیا ہے اور ابوشیخ ابن جان نے اسکو کتاب الثواب میں اختصار کے ساتھ اپنی دونوں کے واسطہ سے نقل فرمایا ہے۔ ابوشیخ کی ایک روایت میں (یہ ہی) ہے کہ جو شخص رمضان میں روزہ دار کو حلال کمائی سے افطار کرائے اسپر رمضان کی سب راتوں میں فرشتے رحمتیں بھیجتے رہیں گے اور شب درمیں جبریل علیہ السلام اس سے مصافحہ کریں گے اور جس سے جبریل علیہ السلام مصافحہ کرتے ہیں اس کے دل میں (اُسی وقت) رقت پیدا ہو جاتی اور آنسو بکثرت بہنے لگتے ہیں۔ صحابی فرماتے ہیں میں نے عرض کیا یا رسول اللہ یہ تو فرمائیے کہ جبکو افطار کرانے کی وسعت نہ ہو حضور نے فرمایا کہ وہ ایک مٹھی بہر کھانا ویدے میں نے عرض کیا کہ اگر کسی کے پاس روٹی کا ایک لقمہ بھی نہ ہو فرمایا وہ ایک گھونٹ دودھ ہی کا پلا دے میں نے عرض کیا اگر کسی کے پاس یہ ہی نہ ہو فرمایا وہ ایک گھونٹ پانی ہی پلا دے۔ حافظ منذری فرماتے ہیں کہ اس حدیث کی سبندوں میں علی بن زید بن جدعان ہے جس کے ثقہ ہونے میں اختلاف ہے مگر اس کی حدیث حسن سے کم نہیں) اور اسکو ابن خزیمہ اور بیہقی نے اختصار کی ساتھ علی بن زید سے ابوہریرہ رضی اللہ عنہ سے ہی روایت کیا ہے اور اسکی سند میں کثیر بن زید ہے۔

۴۴

ف خلاصہ حدیث کا یہ ہے کہ رمضان میں طاعات نافلہ کا ثواب فرائض کے برابر ہے اور ایک فرض کا ثواب تتر فرضوں کے برابر ہے اور رمضان کو صبر کا مہینہ اسکی

ایک صبر کے معنی مجاہدہ کے ہیں اور رمضان میں بڑا مجاہدہ ہے اول تو روزہ میں انسان اپنے
 اس کی شہوانی خواہش کو روکتا ہے۔ پھر کھانے پینے کی خواہش کو روکتا ہے پھر رات کو تراویح
 میں نیند کی خواہش کو دفع کر کے معمول سے زیادہ جاگتا ہے۔ اور اوسکو ہمدردی کا مہینہ
 کہتے فرمایا کہ رمضان میں ہر مسلمان روزوار کو معلوم ہوتا ہے کہ اسوقت جو حال میرا ہے وہی حال
 ایک ہے اس سے طبعی طور پر روزہ رکھنے والوں کو ایک دوسرے سے ہمدردی ہوتی ہے اور جی چاہتا
 ہے کہ اپنے گھر میں کوئی اچھی چیز بچی ہو تو اجاب و اقرار کو اور مسجد کے نمازیوں کو بھی بھیجیں۔ اور
 رمضان میں مومن کے رزق میں ترقی ہونا بھی مشاہدہ ہے اللہ تعالیٰ اس مہینہ میں یا تو آدمی
 کو عبادت دیتے ہیں یا اوس میں ایسی برکت دیتے ہیں کہ بیفکری سے اُس میں گذر ہو جاتا ہے اس کے
 خلاف شاذ و نادر ہے۔ اس حدیث سے یہ بھی معلوم ہوا کہ رمضان میں اپنے خادموں اور
 نوکروں پر سے کام ہٹا کر دینا چاہیے کہ اس کا بہت ثواب ہے۔ اور یہ بھی معلوم ہوا کہ
 رمضان میں ذکر لا الہ الا اللہ کی اور استغفار کی کثرت اور جنت کی دعا اور جہنم سے پناہ مانگنا
 چاہیے۔ مسلمان اس سے آجکل غافل ہیں اور رمضان میں ذکر و دعائیں کوتاہی کرتے ہیں۔
 خصوصاً افطار کے وقت تو بہت کم لوگ دعا کرتے ہیں حالانکہ اسوقت دعا قبول ہوتی ہے
 جیسا کہ اوپر گذر چکا۔ اور حدیث میں یہ جو نسخہ دیا گیا ہے کہ رمضان کا پہلا حصہ رحمت ہے درمیانی
 حصہ مغفرت ہے اور آخری حصہ جہنم سے آزادی ہے غالباً ناظرین کو ان تینوں میں فرق معلوم
 نہ ہوا ہو گا سو اسکو ایک مثال میں سمجھنا چاہیے رحمت تو یہ ہے کہ مجرم کے حال پر توجہ ہو جائے
 اور اسکی ساتھ بجائے سختی کے نرمی کا برتاؤ شروع کیا جائے جیسا کہ جب حاکم کی مجرم کو رہا کرنا
 چاہتا ہے تو ابتدائی مقدمہ ہی سے اُس کا برتاؤ مجرم کے ساتھ ایسا ہوتا ہے جس سے مجرم کو
 امید بندہ جاتی ہے کہ انشاء اللہ میں بری ہو جاؤں گا کیونکہ حاکم کی نظر میری حالت پر اچھی ہے
 یہ تو رحمت ہے پھر درمیان مقدمہ میں حاکم کبھی زبان سے یہی کہہ دیتا ہے کہ اس: فہ تو ہم تکو بری
 کر دیں گے آئندہ کو حرام سے احتیاط رکھنا یہ مغفرت کا درجہ ہے اس کے بعد حاکم مقدمہ کو
 ختم کر کے حکم سناتا دیتا ہے کہ ہم نے اپنے اجلاس سے فلاں شخص کو بالکل بری کہا یہ وہ درجہ ہے
 جسکو جہنم سے آزادی کہا گیا ہے۔ واللہ تعالیٰ اعلم بالصواب۔ ۱۲۔ مترجم

(۱۳۳) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم فرمایا کہ تمہارے سر پر یہ مہینہ آگیا ہے رسول اللہ صلی اللہ علیہ وسلم قسم کیا کرتے ہیں کہ مسلمانوں میں سے بہتر کوئی مہینہ نہیں گذرتا اور منافقین (و کفار) پر اس سے بزر کوئی مہینہ نہیں گذرتا (کیونکہ تبرک زمانہ میں جس طرح نیک کاموں کا ثواب بڑھ جاتا ہے اسی طرح گناہوں کی سزا بھی بڑھ جاتی ہے دیکھو زنا کرنا ہر جگہ بڑھ رہا ہے مگر مسجد میں زنا کرنا بڑا سنگین جرم ہے) رسول اللہ صلی اللہ علیہ وسلم قسم کیا کرتے ہیں کہ اللہ تعالیٰ مومن کا ثواب اور انعام رمضان کے ایسے پہلے ہی لکھ دیتے ہیں اسی طرح فاجر کی بد بختی اور گناہ بھی رمضان سے پہلے لکھ دیتے ہیں اسکی وجہ یہ ہے کہ مومن تو رمضان میں عبادت کے لیے (فارغ ہونے کے واسطے) اس مہینہ کی غذا اور نفقہ پہلے سے تیار کرتا ہے اور منافق (و بدکار) اس مہینہ میں اس کام کے لیے آمادہ ہو جاتا ہے کہ مسلمان کی اوقات غفلت کی تلاش میں اور ان کی عورتوں کے پیچھے رہے پس مسلمان تو رمضان کی غنیمت سے مالا مال ہو جاتا ہے اور بنہدار کی حدیث میں یہ لفظ ہے کہ رمضان مسلمانوں کی غنیمت ہے جسکو کافر و فاجر لوٹنا چاہتا ہے اسکو ابن خنبلہ نے اپنی تصحیح میں روایت کیا ہے اور دوسروں نے بھی روایت کیا ہے۔

ف مسلمانوں کو پردہ کا اہتمام لازم ہے خصوصاً ان قرابت داروں سے جنہیں شرعاً پردہ ضروری ہے مگر عموماً عادت و رواج یہ ہے کہ ان سے پردہ نہیں کیا جاتا جیسے دیورا بیٹھ خالہ زادہ ماموں زادہ چچا زاد بہالی وغیرہ کیونکہ رمضان میں جب روزہ دار مسلمان عبادت و تلاوت قرآن و تراویح وغیرہ کے لیے مسجد میں جاتے ہیں اسوقت ان قرابت داروں کو گھر میں عورتوں کے ساتھ تنہائی کا اچھا موقع ملتا ہے اور جوان مرد و عورت کا تنہائی میں رہنا خطرہ سے خالی نہیں چنانچہ ان متراستہ واروں میں اگر کوئی آزاد و بے باک اور بدکار ہو تو اسکی وجہ سے رمضان میں خطرناک واقعات کا ظہور ہو جاتا ہے جسکو شک ہیودہ تجزیہ کر کے دیکھ لے اور گوبے پر دگی کے یہ نتائج دوسرے مہینوں میں بھی ظاہر ہوتے ہیں مگر رمضان میں بدکاروں کو اس کا موقع زیادہ ملتا ہے کیونکہ اس مہینہ میں روزہ دار مسلمان اپنے گھروں سے بہت دیر تک غائب رہتے ہیں۔

(۱۴) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ہے جب رمضان آتا ہے جنت کے دروازے کھول دیئے جاتے ہیں اور جہنم کے دروازے بند کر دیئے جاتے اور شیاطین جکڑ بند کر دیئے جاتے ہیں اسکو بخاری و مسلم نے روایت کیا ہے اور مسلم کی ایک روایت میں یہ ہے کہ شیاطین زنجیروں میں جکڑ دیئے جاتے ہیں۔ اور اس حدیث کو ترمذی و ابن ماجہ نے اور ابن خنبلہ نے صحیح میں اور بیہقی نے (سنن میں) سب سے ابو بکر بن عیاش سے عیش سے ابو صلح سے ابو ہریرہ رضی اللہ عنہ سے بایں الفاظ روایت کیا ہے کہ جب رمضان کی پہلی رات آتی ہے تو شیاطین اور سرکش خبیث جنات جکڑ بند کر دیئے جاتے ہیں" وقال ابن خزيمة الشياطين مردة الجن بغير واو اور جہنم کے دروازے بند کر دیئے جاتے ہیں پھر اس کا کوئی دروازہ نہیں کھولا جاتا اور جنت کے دروازے کھول دیئے جاتے ہیں۔ پھر اس کا کوئی دروازہ بند نہیں کیا جاتا اور ایک چارنیوالا خدا تعالیٰ کی طرف سے بھارتا ہے کہ اسے (نیکی اور) بھلائی کے طالب آگے بڑھ اور اسے بدی کے طالب بس کر

۳۷

(یعنی بدی کو چھوڑ دے) اور اللہ تعالیٰ بہت لوگوں کو جہنم سے آزاد کرتے ہیں اور یہ (قصہ) ہر رات ہوتا ہے ترمذی نے کہا ہے کہ یہ حدیث غریب ہے۔ اسکو نسائی اور حاکم نے بھی قریب قریب انہی الفاظ سے روایت کیا ہے اور حاکم نے اسکو شرطین پر صحیح کہا ہے (۱۵) حضرت ابو ہریرہ رضی اللہ عنہ ہی سے مروی ہے کہ رسول اللہ صلی اللہ علیہ وسلم نے فرمایا جب رمضان کی پہلی رات آتی ہے۔ اللہ تعالیٰ اپنی مخلوق پر نظر (رحمت) فرماتے ہیں اور جس نیکو پر اللہ تعالیٰ نظر (رحمت) فرمادیں اسکو کبھی عذاب نہیں دیتے اور اللہ تعالیٰ ہر دن (رمضان میں) دس لاکھ آدمیوں کو جہنم سے آزاد کرتے ہیں۔ پھر جب انتیسویں رات آتی ہے اس میں اللہ تعالیٰ پورے مہینے کے آزاد شدہ آدمیوں کے شمار کے برابر آزاد کرتے ہیں۔ اور جب عید الانظر کی رات آتی ہے فرشتوں میں شور برپا ہو جاتا ہے اور ملک جبار اپنے لور کے ساتھ تجلی فرماتے ہیں اور اسکی صفت کوئی ہی بیان نہیں کر سکتا۔ پھر جب سلمان صبح کو عید میں (جمع) ہوتے ہیں تو اللہ تعالیٰ فرشتوں سے بذریعہ وحی کے

لے صفحت بضم الصاد وتشديد الغاء ای مشدت بألا غلال ۱۲۸

ارشاد فرماتے ہیں کہ جو مزدور اپنا کام پورا کر چکے اُس کا صلہ کیا ہے؟ فرشتے عرض کرتے ہیں کہ اُس کا صلہ یہ ہے کہ اُس کو پوری مزدوری دی جائے اور اللہ تعالیٰ فرماتے ہیں کہ میں تم کو گواہ بناتا ہوں کہ میں نے ان سب کو بخش دیا ہے اس کو صہبانی نے روایت کیا ہے (۱۶۱) ابو ہریرہ رضی اللہ عنہ ہی سے روایت ہے کہ رسول اللہ صلی اللہ علیہ وسلم نے فرمایا کہ رمضان کا مہینہ تمہارے سر پر آ پونچا یہ مبارک مہینہ ہے اللہ تعالیٰ نے تمہارا اس کا روزہ فرض کیا ہے آسمان کے دروازے کھول دیئے جاتے اور جہنم کے دروازے بند کر دیئے جاتے ہیں اور سرکش شیاطین کے گلے میں طوق ڈال دیئے جاتے ہیں۔ اللہ تعالیٰ نے اس مہینہ میں ایک خاص رات رکھی ہے جو ہزار مہینوں سے افضل ہے جو اُسکی برکت سے محروم رہا وہ پورا محروم ہے اس کو فحاشی اور ہتھی دونوں نے بروایت ابو قتادہ ابو ہریرہ رضی اللہ عنہ سے روایت کیا ہے اور جہاں تک مجھے معلوم ہے ابوتلابہ کو حضرت ابو ہریرہ سے سماع حاصل نہیں۔

ف حافظ منذری فرماتے ہیں کہ علامہ حلی کا قول ہے کہ رمضان کے مہینہ میں شیاطین کے قید کیے جانے میں دو احتمال ہیں ایک یہ کہ صرف زمانہ نزول قرآن میں قید کیے جاتے ہوں اور مراد وہ شیاطین ہوں جو آسمانی باتیں چمپکر سنتے ہیں دیکھو حدیث میں مردۃ الشیاطین کا لفظ وارد ہے (جس سے معلوم ہوا کہ خاص خاص شیاطین قید کیے جاتے ہیں سب قید نہیں ہوتے) اور گواہ آسمان کی حفاظت شہاب ثاقب سے ہو چکی ہے جیسا اللہ تعالیٰ کا ارشاد ہے۔ وحفظاً من کل شیطان وارد۔ مگر چونکہ ماہ رمضان میں پورا قرآن آسمان دنیا پر نازل ہوا ہے اس لئے رمضان کے مہینہ میں بہانہ حفاظت کے لئے یہ بات زیادہ کی جاتی ہے کہ ان شیاطین کو قید کر دیا جاتا ہے واللہ اعلم اور یہی احتمال ہے کہ شیاطین زمانہ نزول قرآن میں ہی قید کیے جاتے ہوں اور اس کے بعد ہی اس صورت میں صرف وہی شیاطین مراد ہوں گے جو آسمانی باتیں سننے والے ہیں) اور مطلب حدیث کا یہ ہوگا کہ شیاطین رمضان کے مہینہ میں لوگوں کو بتلا کے فساد کرنے پر ویسا قابو نہیں پاتے جیسا دوسرے وقت میں قابو پاتے ہیں کیونکہ اس ماہ میں

سلمان روزہ رکھنے میں مشغول ہوتے ہیں جس سے نفس کی خواہشوں کا قلع قمع ہو جاتا ہے نیز تلاوت قرآن اور مختلف عبادتوں میں مشغول ہوتے ہیں (جن کی وجہ سے گناہوں کے لیے فرصت ہی نہیں ملتی اور خود یہ عبادات ہی گناہوں سے روکتی ہیں)

(۱۷) حضرت عبادہ بن صامت رضی اللہ عنہ سے روایت ہے کہ رسول اللہ صلی اللہ علیہ وسلم نے رمضان کے آنے پر فرمایا کہ تمہارے سامنے رمضان کا مہینہ آگیا ہے جو برکت کا مہینہ ہے جیسے اللہ تعالیٰ تم کو (برکات و عنایات سے) ڈھانپ لیتے اور رحمت نازل فرماتے اور گناہوں کو معاف فرماتے اور اس مہینہ میں عاقلوں فرماتے ہیں نیز اللہ تعالیٰ اس ماہ میں تمہاری رغبت کو دیکھتے اور ملائکہ کے سامنے تمہاری وجہ سے بہا بات فرماتے ہیں (یعنی تمہارے اعمال کو ملائکہ کے سامنے پیش فرما کر اپنی اس بات کو ادبچا ہوتا ظاہر فرماتے ہیں جو خلقت انسان سے پہلے ارشاد فرمائی تھی کہ انسان کے پیدا کرنے میں جو کمیتیں ہیں ان کو میں جانتا ہوں تم نہیں جانتے) پس تم اپنی طرف سے اللہ تعالیٰ کو نیک کام کر کے دکھلاؤ کیونکہ بد بخت وہ ہے جو رمضان میں اللہ تعالیٰ کی رحمت سے محروم رہا۔ اسکو طبرانی نے روایت کیا ہے اور اس کے سب راوی ثقہ ہیں مگر ایک راوی محمد بن قیس کے متعلق مجھے کوئی جمع یا تعدیل یاد نہیں پڑتی۔

(۱۸) حضرت انس بن مالک رضی اللہ عنہ سے روایت ہے کہ رمضان کے آنے پر رسول اللہ صلی اللہ علیہ وسلم نے فرمایا کہ یہ مہینہ تمہارے سامنے آگیا اس میں ایک ایسی رات ہے جو ہزار مہینوں سے افضل ہے جو اس سے محروم رہ گیا وہ ہر بہلائی سے محروم رہ گیا اور اس کی برکت سے بجز محروم (اقتسمت) کے کوئی بھی محروم نہیں رہتا اسکو ابن ماجہ نے ان شاء اللہ سناد حسن سے روایت کیا ہے۔ اور طبرانی نے حضرت انس رضی اللہ عنہ سے اس حدیث کو ان الفاظ سے روایت کیا ہے کہ میں نے رسول اللہ صلی اللہ علیہ وسلم سے

سے ملا جلیبی کے قول کا یہ مطلب حضرت حکیم الامتہ دام مجہم نے بیان فرمایا ہے اور یہی دل کو لگتا ہے مگر غریب ترمذی و شیخ الباری و عمدۃ القاری کی عبارات میں جن میں ملا جلیبی کا قول مذکور ہے ضرور کاتب کچھ سہو کیا ہے کیونکہ بظاہر وہ عبارات اس مطلب پر منطبق نہیں ہیں ۱۲ مترجم

علیہ وسلم کو یہ فرماتے ہوئے سنا کہ یہ رمضان کا مہینہ آگیا ہے اس میں جنت کے دروازے کھول دیے جاتے اور جہنم کے دروازے بند کر دیئے جاتے اور شیاطین گرفتار کر لئے جاتے ہیں۔ پشکار اس شخص پر جس نے رمضان کا مہینہ پالیا پھر بھی اس کی مغفرت نہ ہوئی جب رمضان میں اس کی مغفرت نہ ہوئی تو میر کب ہوگی۔

(۱۹) ابن عباس رضی اللہ عنہما سے روایت ہے کہ انہوں نے رسول اللہ صلی اللہ علیہ وسلم کو یہ فرماتے ہوئے سنا کہ ماہ رمضان کے لیے جنت کو خوشبو کی دھونی دہی جاتی اور سال بترک بنایا سنا جاتا ہے۔ پھر جب رمضان کی پہلی رات آتی ہے تو عرش کے نیچے سے ایک ہوا چلتی ہے جس کا نام شہرہ ہے جس کے چوڑکوں سے درختان بہشت کے پتے اور گواروں کے حلقے بھنے لگتے ہیں جس سے ایسی (خوشنما) آواز نکلتی ہے کہ سننے والوں نے اس سے اپنی آواز کہی نہ سنی ہوگی اس کے بعد جو عین (اپنی گہروں) باہر نکلا جنت کے بالا خانوں کے درمیان کٹری ہو کر یوں ندا کرتی ہیں کیا کوئی اللہ تعالیٰ کی جناب میں (ہمارے متعلق) پیغام دینے والا ہے تاکہ اللہ تعالیٰ اس کو ہم سے ملائے پھر جو عین رضوان (دار و فہ) جنت سے پوچھتی ہیں کہ یہ کیسی رات ہے وہ لبیک کہہ کر جواب دیتا ہے کہ یہ ماہ رمضان کی پہلی رات ہے اس لیے جنت کے دروازے محمد صلی اللہ علیہ وسلم کی امت کے روزہ داروں کیوں کھولے گئے رسول اللہ صلی اللہ علیہ وسلم نے فرمایا کہ اللہ عزوجل رضوان سے فرماتے ہیں کہ اے رضوان جنتوں کے دروازے کھول دے اور اے مالک جہنم کے دروازے احمد صلی اللہ علیہ وسلم کی امت کے روزہ داروں پر بند کر دے اور اے جبریل تم زمین پر جاؤ اور سرکش شیاطین کو جکڑ بند کر لے۔ اور ان کے گلے میں طوق ڈالو پھر ان کو سمندروں میں ڈال دو تاکہ میرے محبوب محمد صلی اللہ علیہ وسلم کی امت کے روزوں کو خراب نہ کر دیں حضور صلی اللہ علیہ وسلم نے فرمایا کہ اللہ تعالیٰ رمضان کی ہر رات میں ایک سنادی کو حکم دیتے ہیں کہ تین دفعہ اس طرح ندا کرے۔ کیا کوئی سوال کرے یا لا ہے جس کے سوال کو میں پورا کر دوں کیا کوئی توبہ کرے یا لا ہے کہ میں اس کی توبہ قبول کر دوں کیا کوئی مغفرت چاہے یا لا ہے کہ میں اس کو گناہ بخش دوں

مائی ہے جو ایسے غنی کو قرض دے جو مفلس نہیں اور پورا پورا دینے والا ہے کسی پر ظلم کرنے والا
 میں حضور نے فرمایا کہ اللہ تعالیٰ رمضان کے ہر دن میں افطار کے وقت ایسے ایسے ملائکہ
 فرشتے جہنم سے آزاد کرتے ہیں جہنم میں داخل کئے جانیکے مستحق ہو چکے تھے اور جب رمضان کا آخری دن آتا ہے تو ہمیں
 اللہ تعالیٰ تمام رمضان کے آزاد بندوں کے برابر مخلوق کو آزاد کرتے ہیں۔ اور جب شب قدر آتی ہے تو
 اللہ تعالیٰ جبریل علیہ السلام کو حکم دیتے ہیں کہ زمین پر اترو تو وہ فرشتوں کا ایک
 لشکر لیکر اترتے ہیں ان کے ساتھ ایک سبز جھنڈا بھی ہوتا ہے جسکو خانہ کعبہ کی چہیت
 دکھا دیتے ہیں جس کے ستیا بازو ہیں۔ ان میں سے دو بازو صرف ایسی رات میں کھولے
 جاتے ہیں جو مشرق سے مغرب تک پھیل جاتے ہیں اس کے بعد جبریل علیہ السلام ملائکہ کو
 اکبید کرتے ہیں کہ اس رات میں جو مسلمان کھڑا ہو یا بیٹھا ہو یا نماز پڑھ رہا ہو اور ذکر کر رہا
 ہو اسکو سلام کریں اور اس سے مصافحہ کریں اور ان کی دعا پر آمین کہیں صبح تک ایسا ہی
 کرتے رہیں اس کے بعد جب صبح ہو جاتی ہے تو جبریل علیہ السلام فرشتوں کو پکارتے
 ہیں کہ اے جماعت ملائکہ اب کوچ کرو اور چلو۔ فرشتے کہتے ہیں کہ اے جبریل اللہ تعالیٰ
 نے احمد صلی اللہ علیہ وسلم کی امت کے مومنین کی حاجات و مقاصد کے متعلق کیا فیصلہ
 فرمایا جبریل جواب دیتے ہیں کہ اللہ تعالیٰ نے اس رات اپنی رحمت کی نظر فرمائی
 چار شخصوں کے سوا سب کو معاف کر دیا (صحابی کہتے ہیں کہ) ہم نے عرض کیا یا رسول اللہ
 وہ چار کون ہیں فرمایا (۱) ہمیشہ شراب پینے والا (۲) اور والدین کی نافرمانی کرنی والا
 (۳) اور قطع رحم کرنے والا (۴) اور دشمنی کینہ رکھنے والا (یعنی جو دشمنی یا کینہ کی وجہ سے
 کسی مسلمان سے تعلق قطع کر دے اور مراد دنیاوی دشمنی ہے اور اگر دین کی وجہ سے قطع تعلق
 کر دے تو وہ اس میں داخل نہیں) پھر عید الفطر کی رات آتی ہے تو اس کو (عالم بالائیں)
 سئلہ الجائزۃ (انعام کی رات) کہہ کر پکارا جاتا ہے اور عید الفطر کی صبح کو اللہ تعالیٰ نے
 ملائکہ کو تمام شہروں میں بھیجتے ہیں چنانچہ وہ زمین پر اتر کر تمام رہستوں کے سرداروں پر
 ہرے ہو جاتے ہیں اور ایسی بلند آواز سے جسکو تمام مخلوق سنتی ہے بخیر جس دامن
 میں پکار کر کہتے ہیں کہ اے محمد صلی اللہ علیہ وسلم کی رحمت باریک پروردگار کی (بارگاہ کی

طرف چلو جو بہت دیتا ہے اور بڑے سے بڑے جرم کو بخش دیتا ہے پھر جب مسلمان
 عید گاہ کی طرف نکلتے ہیں تو اللہ عز و جل ملائکہ سے فرماتے ہیں کہ بتلاؤ جس مزدور نے
 ہنہ کا کام کر لیا ہو اسکی جزا کیا ہے وہ عرض کرتے ہیں کہ اے ہمارے معبود اے ہمارے
 آقا! اس کی جزا یہ ہے کہ اسکو پورا پورا اعوض دیا جائے۔ اسپر اللہ تعالیٰ فرماتے ہیں
 کہ اے فرشتو! میں تمہیں گواہ بناتا ہوں کہ میں نے ان کو رمضان کے روزوں اور اس
 مہینہ کی راتوں کی نمازوں کے بدلہ میں (مراد تراجیح ہے) اپنی رضا مندی اور مغفرت
 عطا کر دی ہے نیز مسلمانوں کی طرف متوجہ ہو کر فرماتے ہیں کہ میرے بندو!
 مجھ سے مانگہ قسم ہے میرے عزت و جلال کی کہ آج تم اپنے واسطے عالم آخرت میں
 جمع کرنے کے لیے جو کچھ مانگو گے میں تمکو ضرور دوں گا اور دنیا کے لیے جو کچھ مانگو گے
 تم اس میں (تمہاری مصلحت پر) نظر کروں گا مجھے میری عزت کی قسم ہے کہ جب تک تم میرا
 جہاں کرتے رہو گے میں تمہاری لغزشوں کو پھپھاتا رہوں گا۔ میری عزت و جلال کی قسم میں تمکو
 مجرموں (اور کافروں) کے درمیان رسوا اور فضیحت نکروں گا۔ بس اب بخشے بخشائے
 (اپنے گہ کو) لوٹ جاؤ تم نے مجھ کو راضی کر دیا۔ اور میں تم سے راضی ہو گیا فرشتے اللہ تعالیٰ
 کی اس عطا کو دیکھ کر جو وہ اس امت کو رمضان کے روزے ختم کرنے پر عطا فرماتے
 ہیں بہت خوشیاں مناتے ہیں۔ اسکو ابو اشیح بن حبان نے کتاب الثواب میں
 اور بیہقی نے (سنن میں) روایت کیا ہے اور یہ الفاظ اونہی کے ہیں اور اسکی سند میں
 کوئی ایسا راوی نہیں ہے جس کے ضعیف ہونے پر اجماع ہو چکا ہو۔ **ف** بیہقی نے
 اس کو الترمذی کہہ کر کہا ہے کہ اپنی تصانیف میں احادیث موضوعہ کو داخل نہیں کرتے اس لیے
 بس حدیث کو بیہقی نے روایت کیا ہو اس کے متعلق یہ اطمینان ہے کہ موضوع نہیں
 صرح بہ سیوطی فی اللالی المصنوعۃ واللہ رب **ف** اس حدیث میں یہ جملہ قابل دید ہے
 لا تسئلونی الیوم شیئاً فی جمعکم لاخرتکم الا اعطیتکم ولا لدنیاکم الا نظرکم
 (آج تم اپنے واسطے عالم آخرت میں جمع کرنے کے لیے جو کچھ مانگو گے میں تمکو ضرور دوں گا
 اور دنیا کے لیے جو کچھ مانگو گے میں تمہاری مصلحت پر) نظر کروں گا۔) اس کے

معلوم ہوا کہ دعا قبول ہونے کے یہ معنی نہیں ہیں کہ جو کچھ مانگا جائے وہی مل جاوے۔ بلکہ
اجابت دعا کے دو درجے ہیں ایک یہ کہ درخواست لیلی جاوے۔ دوسری یہ کہ
 درخواست کے موافق عمل درآمد کر دیا جاوے۔ اس کی ایسی مثال ہے جیسے مقدمہ
 کی اپیل کی جاتی ہے تو اپیل منظور ہونے کے دو درجے ہیں ایک یہ کہ جج نے
 مقدمہ کو لے لیا یہ بھی ایک قسم کی منظوری ہے کہ اپیل منظور ہو کر مقدمہ لے لیا گیا۔
 پڑانا کام ہے وہ شخص جس کا اپیل پہلی ہی پیشی میں رو ہو جائے۔ دوسرا درجہ منظور کیا
 جاتا ہے کہ مقدمہ اپیل دائر کرنے والے کے موافق ٹے ہو جاوے۔ آجکل بعض لوگوں نے
 اجابت و قبول کا صرف ایک ہی درجہ سمجھ رکھا ہے کہ درخواست کے موافق عمل درآمد
 ہو جائے یہ ان کی غلطی ہے اور اس غلطی کی وجہ سے بہت لوگوں کو یہ دھوکا ہو
 رہا ہے کہ دعا قبول نہیں ہوتی اور اس کے بعد اللہ تعالیٰ کے ارشاد **ادعونی استجب لکم**
 شبہ ہونے لگتا ہے کہ اللہ تعالیٰ نے تو وعدہ فرمایا ہے کہ مجھے مانگو دعا کرو میں قبول
 کروں گا اور ہم اتنے دنوں سے دعا کر رہے ہیں وہ قبول نہیں ہوتی۔ جو ذرا تیک ہیں
 وہ یوں دیکھ سمجھا لیتے ہیں کہ یہ وعدہ حقیقی دعا کے لیے ہے جو تمام شرائط کو جامع ہے
 ہماری دعا تو ناقص اور برائے نام ہے اس کے لیے اجابت کا وعدہ نہیں یہ جواب
 بھی ایک درجہ میں صحیح ہے مگر اس جواب کے دعا کے لیے مہم نہیں بڑھتی حقیقی جواب
 وہ ہے جسکی طرف اس حدیث میں اشارہ ہے کہ دنیا کے لیے جو کچھ دعا کی جاتی ہے
 اس کے قبول ہونے کے یہ معنی نہیں ہیں کہ جو مانگو گے وہی مل جائے گا۔ بلکہ اس کے
 قبول ہونے کے یہ معنی ہیں کہ تمہاری درخواست کو لے لیا جائے گا اور تمہاری مصلحت
 نظر کر کے جو کچھ مناسب ہو گا عطا کر دیا جائے گا۔ اور یہ اجابت کا پہلا درجہ ہے
 جو ہر دعا پر ضرور مرتب ہوتا ہے کہی تخلف نہیں ہوتا۔ اللہ تعالیٰ نے **ادعونی**
استجب لکم میں اجابت کے اس درجہ کا وعدہ فرمایا ہے۔ رہا یہ کہ جو مانگا جائے وہی
 مل جائے اس کا حتمی وعدہ نہیں ہے بلکہ یہ حکمت و مشیت پر موقوف ہے اگر درخواست
 کا پورا کرنا حکمت کے خلاف نہوا تو پوری کر دی جاتی ہے ورنہ اس کے عوض کوئی

معلوم ہوا کہ دعا قبول ہونے کے یہ معنی نہیں ہیں کہ جو کچھ مانگا جائے وہی مل جاوے۔ بلکہ
اجابت دعا کے دو درجے ہیں ایک یہ کہ درخواست لیلی جاوے۔ دوسری یہ کہ
 درخواست کے موافق عمل درآمد کر دیا جاوے۔ اس کی ایسی مثال ہے جیسے مقدمہ
 کی اپیل کی جاتی ہے تو اپیل منظور ہونے کے دو درجے ہیں ایک یہ کہ جج نے
 مقدمہ کو لے لیا یہ بھی ایک قسم کی منظوری ہے کہ اپیل منظور ہو کر مقدمہ لے لیا گیا۔
 بڑا ناکام ہے وہ شخص جس کا اپیل پہلی ہی پیشی میں رو ہو جائے۔ دوسرا درجہ منظور کیا
 جاتا ہے کہ مقدمہ اپیل دائر کرنے والے کے موافق طے ہو جاوے۔ آجکل بعض لوگوں نے
 اجابت و قبول کا صرف ایک ہی درجہ سمجھ رکھا ہے کہ درخواست کے موافق عمل درآمد
 ہو جائے یہ ان کی غلطی ہے اور اس غلطی کی وجہ سے بہت لوگوں کو یہ دھوکا کھینچا
 ہے کہ دعا قبول نہیں ہوتی اور اس کے بعد اللہ تعالیٰ کے ارشاد **ادعونی استجب لکم**
 شبہ ہونے لگتا ہے کہ اللہ تعالیٰ نے تو وعدہ فرمایا ہے کہ مجھے مانگو دعا کرو میں قبول
 کروں گا اور ہم اتنے دنوں سے دعا کر رہے ہیں وہ قبول نہیں ہوتی۔ جو ذرا تیک ہیں
 وہ یوں دلکو سمجھا لیتے ہیں کہ یہ وعدہ حقیقی دعا کے لیے ہے جو تمام شرائط کو جامع ہے
 ہماری دعا تو ناقص اور برائے نام ہے اس کے لیے اجابت کا وعدہ نہیں یہ جواب
 بھی ایک درجہ میں صحیح ہے مگر اس جواب کے دعا کے لیے بہت نہیں بڑھتی حقیقی جواب
 وہ ہے جسکی طرف اس حدیث میں اشارہ ہے کہ دنیا کے لیے جو کچھ دعا کی جاتی ہے
 اس کے قبول ہونے کے یہ معنی نہیں ہیں کہ جو مانگو گے وہی مل جائے گا۔ بلکہ اس کے
 قبول ہونے کے یہ معنی ہیں کہ تمہاری درخواست کو لے لیا جائے گا اور تمہاری مصلحت
 نظر کر کے جو کچھ مناسب ہو گا عطا کر دیا جائے گا۔ اور یہ اجابت کا پہلا درجہ ہے
 جو ہر دعا پر ضرور مرتب ہوتا ہے ہمیں کبھی تخلف نہیں ہوتا۔ اللہ تعالیٰ نے ادعونی
 استجب لکم میں اجابت کے اس درجہ کا وعدہ فرمایا ہے رہا یہ کہ جو مانگا جائے وہی
 مل جائے اس کا حتمی وعدہ نہیں ہے بلکہ یہ حکمت و مشیت پر موقوف ہے اگر درخواست
 کا پورا کرنا حکمت کے خلاف نہوا تو پوری کر دی جاتی ہے ورنہ اس کے عوض کوئی

اور نعمت دنیا میں عطا کر دی جاتی یا آخرت میں نیکیاں جمع کر دی جاتی ہیں اور یہ بھی اللہ تعالیٰ کی غایت رحمت ہے کہ جس دعا کا پورا کرنا مصلحت کے خلاف ہوتا ہے اسکو بالکل رد نہیں فرماتے بلکہ اس کے عوض کوئی دوسری نعمت عطا فرما دیتے ہیں ورنہ سلاطین دنیا کا قاعدہ یہ ہے کہ جس درخواست کا پورا کرنا خلاف مصلحت ہوتا ہے اسکو ردی میں ڈال دیتے ہیں۔ دوسری رحمت یہ ہے کہ اللہ تعالیٰ دعا کے پورا کرنے یا نہ کرنے میں صرف بندہ کی مصلحت پر نظر فرماتے ہیں خود ان کی کچھ مصلحت نہیں ہوتی اور ظاہر ہے کہ جس درخواست کا پورا کرنا درخواست کرنے والے کے لیے مناسب نہ ہو اس کا پورا نہ کرنا ہی کامیابی ہے خصوصاً جبکہ اس کے عوض دوسری شے بندہ کے مناسب حال عطا کر دی جائے پس دعا کے متعلق یہ سمجھنا کہ وہ بعض دفعہ قبول نہیں ہوتی غلط خیال ہے جو شیطانی دھوکا ہے جس کے ذریعہ سے شیطان نے مسلمانوں کو دعا سے روک رکھا ہے۔ اور ایک فائدہ دعا میں ایسا ہے جس سے کسی وقت بھی دعا خالی نہیں ہوتی وہ یہ کہ دعا کے بعد دل کو اطمینان اور قوت حاصل ہوتی ہے پریشانی اور بے چینی اس وقت کم ہو جاتی اور ایک خاص سکون پیدا ہوتا ہے ہے بشرطیکہ دعا دل سے ہو محض آموختہ سانس نہ پڑھا جائے۔ دوسرے یہ کہ دعا سے بندہ کو اللہ تعالیٰ کے ساتھ ایک خاص تعلق قرب محسوس ہوتا ہے کیونکہ دعا میں بندہ اللہ تعالیٰ کے ساتھ باتیں کرتا ہے ان کی جناب میں عرض و معروض کرتا ہے اس وقت اسکو یہ محسوس ہوتا ہے کہ اللہ تعالیٰ مجھ سے قریب ہیں اور میں اللہ تعالیٰ سے قریب ہوں اور چونکہ اس کا وعدہ ہے کہ دعا ضرور قبول ہوتی ہے۔ خواہ پہلے درجہ میں ہو یا دوسرے درجہ میں ہو اس لیے دعا سے اللہ تعالیٰ کا قرب ضرور ہوتا ہے اور اسی قرب کا یہ اثر ہے کہ دل کو سکون و اطمینان حاصل ہوتا ہے اور عشاق کے نزدیک تو یہی دولت بڑی دولت ہے کہ محبوب کے ساتھ باتیں کرنے کا موقع مل جائے اور محبوب راضی ہو جائے۔

از دعا نبود مراد عاشقان

خبر سخن گفتن بان جان جہاں۔

اور یہ فائدہ دعائیں ضرور ہی حاصل ہو جاتا ہے۔ پھر اس میں کوتاہی کرنا بڑی غلطی ہے حدیث میں کہ
 من یمثل مع الدعاء احد کہ دعا کے ساتھ کوئی بھی برباد نہیں ہو سکتا پس پریشانی اور
 مصیبت کے وقت دعا سے ہرگز غافل نہونا چاہیئے اور اجابت و قبول کا یقین کر کے دعا
 کرنا چاہیئے انشاء اللہ پریشانی ضرور دور ہو جائے گی خواہ مطلوب حاصل ہو یا نہ ہو مگر دل کو
 سکون و اطمینان ضرور میسر ہوگا جسکو شک ہو وہ تجترب کر کے دیکھ لے۔ دعائیں سطحات
 سے زیادہ ایک بات یہ ہے کہ اور عبادات میں دمیوی غرض شامل ہو جائے تو ان میں ثواب
 کچھ نہیں ہوتا بخلاف دعا کے کہ وہ ہر حالت میں عبادت اور موجب ثواب ہے خواہ دین کے
 لیے دعا ہو یا دنیا کے لیے چونکہ آج کل مسلمان ہر طرف پریشان نظر آتے ہیں اور اس کی سب سے
 بڑا علل دعا ہے جمیل شیطان کے دھوکے کی وجہ سے کوتاہی ہو رہی ہے اس لیے میں نے
 اس سہی کے کو دور کرنا چاہا اور حدیث کے الفاظ ہی سے حقیقت کو واضح کر دیا اور بتلادیا
 کہ دعا یقیناً قبول ہوتی ہے پس اب مسلمانوں کو چاہیئے کہ دوسری تدابیر کے ساتھ یہ تدبیر
 بھی ضرور کیا کریں یعنی پریشانی کے وقت دعا سے غفلت نہ کریں اور دعا دل سے کیا کریں
 محض آموختہ سانہ پڑھا کریں۔ بلکہ جس طرح حکام و سلاطین کے سامنے توجہ اور عاجزی کیسا
 بات کیجاتی ہے اسی طرح دعا توجہ اور خشوع کے ساتھ کرنا چاہیئے۔ ۱۲ مترجم۔

۴۵

(۲۰) ابو سعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے
 ارشاد فرمایا کہ ماہ رمضان میری امت کا خاص مہینہ ہے انہیں سے کوئی بیمار ہوتا ہے تو سب
 اس کی عیادت کرتے ہیں (یعنی ایسا کرنا چاہیئے) اور جب کوئی مسلمان اس طرح روزہ رکھے
 نہ جھوٹ بولے نہ غیبت کرے اور پاکیزہ (حلال) مال سے افطار کرے اور رات کی اندھیر ہو
 میں (نماز کے لیے مسجدوں میں جانے کی) کوشش کرے اور رمضان کے سبب الرض کی
 نگہبانی کرے وہ اپنے گناہوں سے ایسا نکل جائے گا جیسا سانپ کچلی سے نکل جاتا ہے
 اسکو بھی ابو شیخ نے روایت کیا ہے۔

ف روزہ دار کو زبان اور نگاہ کی بہت حفاظت کرنی چاہیئے تاکہ روزہ کا پورا
 ثواب ملے نیز اسکی بھی کوشش کرنی چاہیئے کہ رمضان میں حرام مال سے افطار نہ کیا جائے

بلکہ حلال غذا حاصل کی جائے جس کے پاس شنبہ مال ہو اسکو کسی ہندو سے روپیہ قرض لیکر رمضان کا سامان خرید لینا چاہیے پھر اس قدر من کو اپنے مشتبہ مال سے ادا کرے اس صورت میں اکل حرام سے بچ جائے گا ہاں کسب حرام کا گنہگار تو ہے ہی ۱۲ مترجم۔

(۲۱) ابو سعید غفاری رضی اللہ عنہ سے روایت ہے وہ کہتے ہیں کہ رمضان کا چاند نکلا تو میں نے رسول اللہ صلی اللہ علیہ وسلم کو یہ فرماتے ہوئے سنا کہ اگر لوگوں کو معلوم ہو جائے کہ رمضان کیا چیز ہے تو میری امت یہ تمنا کرے کہ سارا سال رمضان ہی ہو جائے قبیلہ خزاعہ کے ایک شخص نے عرض کیا یا رسول اللہ (فضائل رمضان کی تفصیل) بیان فرمائیے حضور نے ارشاد فرمایا کہ رمضان (کی آمد) کے لیے سال بترک جنت کو سوارا جاتا ہے جب رمضان کی پہلی تاریخ آتی ہے تو عرش کے نیچے سے ایک ہوا چلتی ہے جس سے جنت کے درختوں کے پتے نچنے لگتے ہیں حوریں اسکو دیکھ کر کہتی ہیں کہ اے پروردگار اس مہینہ میں اپنے بندوں میں سے ہمارے لیے ایسے جوڑے بنا دیجئے جن سے ہماری آنکھیں ٹھنڈی ہوں۔ اور انکی آنکھیں ہم سے ٹھنڈی ہوں۔ رسول اللہ صلی اللہ علیہ وسلم نے فرمایا کہ جو شخص رمضان کا روزہ رکھتا ہے ہر روزہ کے بدلہ اسکو ایک حور ملتی ہے جو موتی کے خیمہ میں رہے گی جیسا اللہ تعالیٰ نے فرمایا ہے۔ حور مقصورات فی الخيام ہر حور کے بدن پر شتر جوڑے ہونگا ہر جوڑے کا رنگ دوسرے الگ ہوگا اور اسکو شتر قسم کی خوشبو ملے گی ہر ایک کی خوشبو دوسرے الگ ہوگی ان میں سے ہر عورت کی خدمت کے لیے شتر ہزار باندیاں اور شتر ہزار غلمان ہوں گے ہر غلام کے پاس سونے کی ایک رکابی ہوگی جہیں ایک قسم کا کھانا ہوگا (مگر) اس کے آخری لقمہ سے ایسی لذت حاصل ہوگی جو پہلے لقمہ سے حاصل نہوئی تھی۔ نیز ہر حور کے لیے مرنخ یا قوت کے شتر تخت ہوں گے نہر تخت پر ستر بہتر ہوں گے جن کا شتر ریشمی ہوگا ہر ستر پر شتر چیمبر کٹ ہوں گے اور ان کے مرد کو ہی اسقدر سامان

لہ قال المنذری رحمہ اللہ ریکۃ اسم لسریر علیہ فراش و بشخانۃ وقال ابواسحق
الارائک الفرش فی الجبال یعنی البشخانۃ وفی الحدیث ما یفہم ان الاریکۃ
السم للبشخانۃ فوق الفراش والسریر اللہ اعلم ۱۲ منہ

دیا جائے گا وہ سرخ یا قوت کے تحت پر بیٹے گا جیسے موتیوں کا جڑاؤ ہوگا اور اس کے ہاتھ میں سونے کے دو کنگن ہوں گے یہ سامان تو اس کو رمضان کے ہر روزہ کے عوض ملیگا اس کے سوا جو اوزنیک کام کرے گا وہ علاحدہ رہے۔ اس حدیث کو ابن خزیمہ نے اپنی صحیح میں اور بیہقی نے کسین میں ابن خزیمہ کے دہلہ سے اور ابوالشیخ نے کتاب الثواب میں روایت کیا ہے۔ ابن خزیمہ کہتے ہیں کہ (اس حدیث کے متعلق ایک راوی) جریر بن یوب کی وجہ سے میرے دل میں کچھ خلش ہے مافظ (منذری) فرماتے ہیں کہ جریر بن یوب بہت کمزور ہے واللہ اعلم

(۲۳۲) ابوامامہ رضی اللہ عنہ رسول اللہ صلی اللہ علیہ وسلم سے روایت کرتے ہیں کہ آپ نے فرمایا اللہ تعالیٰ افطار کے وقت بہت لوگوں کو جہنم سے آزاد کرتے ہیں اس کو امام احمد نے ایسی سند سے روایت کیا ہے جس میں کچھ بات نہیں اور طبرانی اور بیہقی نے بھی روایت کیا ہے بیہقی کہتے ہیں کہ یہ حدیث غریب ہے (فی روایتہ الاکا بر عن الا صاغر و ہو روایتہ الاشمش عن حسین بن واقد)

(۲۳۳) ابوسعید خدری رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا اللہ تبارک و تعالیٰ ہر دن رات میں یعنی رمضان کے اندر بہت لوگوں کو جہنم سے آزاد فرماتے ہیں۔ اور (رمضان کے) ہر دن رات میں ہر مسلمان کی ایک دعا (ضرور) قبول ہوتی ہے اس کو بزار نے روایت کیا ہے۔

(۲۳۴) ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا تین شخصوں کی دعا رد نہیں ہوتی۔ ایک روزہ دار۔ یہاں تک کہ افطار کرے دوسرے امام عادل تیسرے مظلوم کہ اس کی دعا کو تو اللہ تعالیٰ بادلوں کے اوپر اٹھالیتے ہیں اور اس کے لئے آسمان کے دروازے کھول دیئے جاتے ہیں اور اس کے شکر اللہ تعالیٰ فرماتے ہیں قسم میری عزت کی میں ضرور تیری مدد کروں گا گو کچھ دیر کے بعد ہی۔ اس کو احمد نے ایک حدیث کے ضمن میں روایت کیا ہے اور ترمذی نے بھی روایت کیا اور اس کی تحسین کی ہے۔ اور ابن خزیمہ و ابن جہان نے اپنی اپنی صحیح میں روایت کیا ہے اور بزار نے

ان لفظوں سے روایت کیا ہے کہ تین شخصوں کا اللہ تعالیٰ کے ذمہ حق ہے کہ انکی دعا رد نہ کی جائے
ایک روزہ دار جب تک افطار نہ کرے دوسرے مظلوم جب تک اترقاہ نہ لے تیسرے مسافر جب تک
راہ پر گھریں واپس نہ آئے

(۲۵) حسن بصری رضی اللہ تعالیٰ عنہ سے روایت ہے کہ اللہ تعالیٰ رمضان کی رات میں چہ لاکھ آدمیوں کو
جہنم سے آزاد کر رہا کرتے ہیں۔ اور حبیب اخیر رات آتی ہے تو گزشتہ شمار کے برابر آدمیوں کو آزاد
کرتے ہیں اسکو بہتی روایت کیا اور کہا یہ حدیث مرسل ہی وارد ہوئی ہے۔

(۲۶) عبداللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے
فرمایا جب رمضان کی پہلی رات آتی ہے جنت کے دروازے کھول دیئے جاتے ہیں پہرہ بینہ بہر
انہیں سے کوئی دروازہ بند نہیں ہوتا اور جہنم کے دروازے بند کر دیئے جاتے ہیں پہرہ بینہ بہر
ان میں سے کوئی دروازہ نہیں کھلتا اور سرکش جنات قید کر دیئے جاتے ہیں اور آسمان سے
ایک پکار نیوالا ہر رات صبح کے طلوع ہونے تک پکارتا ہے اے خیر کے طالب امدادہ کو لے
اور خوشخبری حاصل کر اور اے بدی کے طالب بس کر اور آہمیں کہول۔ کیا کوئی مغفرت چاہنے
والا ہے؟ جسکی مغفرت کی جائے کیا کوئی توبہ کرنے والا ہے جسکی توبہ قبول کی جائے۔ کیا کوئی دعا
کرنے والا ہے جس کی دعا قبول کی جائے کیا کوئی مانگنے والا ہے جس کا سوال پورا کیا جائے
اللہ غر وجل رمضان کے مہینہ میں ہر رات افطار کے وقت ساٹھ ہزار آدمیوں کو جہنم سے آزاد
کرتے ہیں اور حبیب عید افطر کا دن آتا ہے تو اللہ تعالیٰ تیس دن کے آزاد شدہ آدمیوں کے
برابر لوگوں کو جہنم سے آزاد کرتے ہیں اسکو بہتی روایت کیا ہے اور کہا یہ حدیث حسن ہے
متابعات میں اس کے ذکر کا مضائقہ نہیں اسکی سند میں ناشب بن عمرو شیبانی ہے جسکی
بعض نے توثیق کی ہے اور دارقطنی نے اس میں کلام کیا ہے۔

(۲۷) حضرت عمر بن خطاب رضی اللہ عنہ سے مروی ہے کہ رسول اللہ صلی اللہ علیہ وسلم
نے فرمایا کہ رمضان میں اللہ کی یاد کرنے والا بخشا بخشایا ہے اور اللہ سے مانگنے والا ناکام نہیں
کیا جاتا اسکو طہرانی نے اوسط میں اور بہتی و اصہبانی نے روایت کیا ہے۔

(۲۸) حضرت ابن بن مالک سے روایت ہے کہ رسول اللہ صلی اللہ علیہ وسلم نے تین بار فرمایا

اسبحان اللہ! تمھارے سامنے کیا چیز آرہی ہے اور تم کس کا استقبال کر رہے ہو حضرت عمرؓ نے عرض کیا یا رسول اللہ کیا کوئی (خاص) وحی نازل ہوئی ہے فرمایا نہیں عرض کیا پر کیا کوئی دشمن آرہا ہے فرمایا نہیں عرض کیا پر کیا بات ہے فرمایا (وہ عجیب بات یہ ہے کہ) اللہ تعالیٰ رمضان کی پہلی رات ہی میں اس قبلہ کے تمام ماننے والوں کو بخشدیتے ہیں اور حضورؐ نے اپنے دست مبارک سے قبضہ کی طرف اشارہ فرمایا۔ ایک شخص یہ بات سُن کر حضورؐ کے سامنے سر ہلاتے ہوئے کہنے لگا واہ واہ رسول اللہ صلی اللہ علیہ وسلم نے فرمایا اے فلاں کیا تیرے دل نے اسکی تصدیق کی ہے (اسلئے سر ہلاتا ہے یا اور کوئی سبب) کہا یہ بات نہیں بلکہ مجھے منافق کا خیال آگیا (کہ وہ بھی بخشا گیا کیونکہ اہل قبلہ میں تو بظاہر وہ بھی شامل ہے) حضورؐ نے فرمایا کہ منافقین تو کافر ہیں اور کافروں کے لیے اس (بشارت) میں کوئی حصہ نہیں سکو ابن مسعودؓ نے اپنی صحیح میں روایت کر کے کہا ہے کہ اگر یہ حدیث صحیح ہو تو عجیب ہے کیونکہ مجھے خلف ابوالربیع اور اس کے شاگرد عمرو بن حمزہ قیس کے متعلق جرح و تعدیل کچھ معلوم نہیں۔ (حافظ) منذری فرماتے ہیں کہ ابن ابی حاتم نے ان دونوں کا ذکر کیا ہے اور انہیں کوئی جرح بیان نہیں کی (واللہ اعلم)

۴۹

(۲۹) عبدالرحمن بن عوف رضی اللہ عنہ سے روایت ہے کہ رسول اللہ صلی اللہ علیہ وسلم نے رمضان کا تذکرہ فرمایا اور اسکی فضیلت تمام مہینوں پر ظاہر فرمائی اور ارشاد فرمایا کہ جو شخص رمضان میں محض ایمان اور طلب ثواب کی وجہ سے قیام کرے (مراد تراویح ہی) وہ اپنے گناہوں سے ایسا نکل جائے گا جیسے آج ہی اپنے ماں کے پیٹ سے پیدا ہوا۔ اسکو فسائی نے روایت کیا اور کہا یہ (حدیث عبدالرحمن بن عوف کی روایت سے) خطا ہے بلکہ صحیح یہ ہے کہ یہ حضرت ابو ہریرہ کی روایت سے ہے۔ فسائی کی ایک روایت میں یہ ہے کہ اللہ تعالیٰ نے تو رمضان کا روزہ فرض کیا ہے اور میں نے اس کے قیام (تراویح) کو سنون کیا ہے۔ پس جو شخص رمضان کا روزہ رکھے اور (رات کو) قیام کرے محض ایمان اور طلب ثواب کی نیت سے وہ اپنے گناہوں سے ایسا نکل جائے گا جیسا آج ہی ماں کے پیٹ سے پیدا ہوا۔

ف اس حدیث سے معلوم ہوا کہ تراویح کی نماز کو رسول اللہ صلی اللہ علیہ وسلم نے خود مسنون فرمایا ہے اور بعض روایات سے یہ بھی ثابت ہے کہ حضور صلی اللہ علیہ وسلم نے چند روز جماعت کے ساتھ تراویح پڑھی پھر فرضیت کے اندیشہ سے جماعت کو ترک کر دیا پس غیر مقلدوں کا اس کو سنتِ عمری کہنا غلط ہے۔ حضرت عمرؓ نے صرف اتنا کیا ہے کہ تراویح کی جماعت کے لیے ایک تنقل امام مقرر فرمایا پہلے ایک امام کی تعیین نہ تھی بلکہ مسجد میں بہت سے حفاظ کے ساتھ الگ الگ جماعت ہوتی تھی۔ جس سے سامعین کو پریشانی ہوتی حضرت عمرؓ تعدد جماعت کو بند کر کے ایک جماعت ایک امام کے ساتھ مقرر فرمادی رہی رکعات کی شمار تو حضرات خلفاء راشدین سے تو صحیح سند کے ساتھ ثابت ہے کہ وہ رمضان میں بیس رکعات اور تین وتر کے ساتھ قیام کرتے تھے اور ابن عباس کی ایک حدیث سے رسول اللہ صلی اللہ علیہ وسلم سے ہی بیس رکعات کا پڑھنا ثابت ہے مگر اسکی سند میں محدثین کو کلام ہے لیکن انصاف یہ ہے کہ اصول حدیث کے موافق یہ حدیث حسن کم نہیں اس لیے اس کا قبول کرنا لازم ہے تفصیل اس بحث کی اعلیٰ السنن میں موجود ہے (۳۰)

حضرت عمرو بن مرہ جہنی رضی اللہ عنہ سے روایت ہے کہ ایک شخص حضور ﷺ صلی اللہ علیہ وسلم کی خدمت میں حاضر ہوا اور اس نے عرض کیا یا رسول اللہ اگر میں لا الہ الا محمد رسول اللہ کا دل سے اقرار کر لوں اور پانچوں نمازیں پڑھتا رہوں اور زکوٰۃ دیتا رہوں اور رمضان کا روزہ رکھوں اور اس کا قیام بجالاؤں تو میں کن لوگوں میں سے ہو گا حضور صلی اللہ علیہ وسلم نے فرمایا کہ تو صدیقین و شہداء میں سے ہو گا اسکو ہزار نے اور ابن خزیمہ و ابن جہان نے اپنی اپنی صحیح میں روایت کیا ہے۔ اور یہ الفاظ ابن جہان کے ہیں (۳۱)

ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص شبِ قدر میں محض ایمان اور طلبِ ثواب کی وجہ سے قیام کرے (یعنی شب بیدار رہے اور نماز پڑھے) اس کے اگلے گناہ معاف ہو جائیں گے اس کو شیخین نے صحیحین میں روایت کیا ہے جیسا اوپر گزر چکا ہے اور مسلم کی ایک روایت میں ہے کہ جو شخص شبِ قدر میں قیام کرے اور اسکو پائے بھی اور غالباً حضور نے

یہی فرمایا کہ محض ایمان اور طلبِ ثواب کی وجہ سے قیام کرے اس کے اگلے گناہ بخشد۔ یہے
جائیں گے اور احمد نے عبداللہ بن محمد بن عقیل کے واسطے سے عمرو بن عبدالرحمن سے عبادہ
ابن صامت رضی اللہ عنہ سے روایت کیا ہے کہ رسول اللہ صلی اللہ علیہ وسلم نے ہیکو شبِ قدر
سے اطلاع دی اور فرمایا وہ رمضان کے عشرہ اخیرہ میں ہوتی ہے اکیسویں یا تیسویں
یا پچیسویں یا ستائیسویں یا اکیسویں رات میں یا رمضان کی اخیرات میں ہوتی ہے جو شخص
طلبِ ثواب کی وجہ سے اس میں قیام کرے اس کے اگلے اور پچھلے گناہ سب بخشد۔ یہے
جائیں گے (حافظ منذری فرماتے ہیں کہ) یہ زیادتی حضرت ابوہریرہ کی حدیث میں اس
باب کے شروع میں ہی گزر چکی ہے (یعنی پچھلے گناہوں کا معاف ہو جانا جیسا اس ایت
میں بھی آیا ہے جو پہلے گزر چکی ملاحظہ ہو عمل)

(۳۳) امام مالک رحمۃ اللہ فرماتے ہیں کہ انہوں نے کسی محترم ثقہ عالم سے سنا ہے
کہ رسول اللہ صلی اللہ علیہ وسلم کو پہلے لوگوں کی عمریں دکھلائی گئیں یا پہلی امتوں میں سے
بعض لوگوں کی عمریں دکھلائی گئیں تو شاید آپ نے اپنی امت کی عمروں کو کم دیکھ کر یہ سمجھا کہ میری
امت عمل کے اس درجہ کو نہ پہنچ سکے گی جسکو دوسری امتیں پہنچتی ہیں تو اللہ تعالیٰ نے
آپ کو شبِ قدر عطا فرمائی جو ہزار مہینوں سے بہتر و افضل ہے۔ اسکو امام مالک نے اس طرح
(بلاغاً) موطا میں روایت کیا ہے (پوری سند نہیں بیان کی مگر امام مالک کا بلاغ حجت ہے،
جیسا امام بخاری کی تعلیقات حجت ہیں جبکہ جزم کی سائنہ مذکور ہوں۔

رمضان میں دن کسی عذر کے روزہ نہ رکھنے پر وعید

(۱) حضرت ابوہریرہ رضی اللہ عنہ سے روایت ہے کہ رسول اللہ صلی اللہ علیہ وسلم
فرمایا جو شخص رمضان کے ایک دن کا روزہ بدوون کسی بیماری اور خست کے نہ رکھے تو
اسکی تلافی تمام زمانہ کے روزوں سے بھی نہ ہو سکے گی گو سارے زمانہ کا روزہ رکھے
اسکو ترمذی نے روایت کیا ہے اور الفاظ انہی کے ہیں اور ابوداؤد و نسائی نے

دا بن خزمیہ نے صحیح میں اور بیہقی نے بھی روایت کیا ہے سب کے سب ابن المطہس اور بقول بعض ابوالمطہس کے واسطہ سے وہ اپنے باپ سے وہ ابوہریرہ سے روایت کرتے ہیں اور بخاری نے اسکو بدو ن خزم کے تعلیقاً روایت کیا ہے ترمذی کہتے ہیں کہ ہم اسکو بجز اس سند کے اور کسی طریق سے نہیں جانتے اور میں نے امام بخاری کو یہ کہتے ہوئے سنا ہے کہ ابوالمطہس کا نام یزید بن المطہس ہے اور اس حدیث کے سوا ان کی اور کوئی حدیث مجھے معلوم نہیں اور امام بخاری نے یہ بھی فرمایا کہ مجھے یہ بھی معلوم نہیں کہ ابوالمطہس کے باپ کا حضرت ابوہریرہ سے سماع ہے یا نہیں اور ابن حبان نے کہا ہے کہ جس حدیث کی روایت میں وہ متفق ہو اس سے احتجاج جائز نہیں والدہ علم (۲) ابو امامہ باہلی رضی اللہ عنہ سے روایت ہے وہ کہتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ میں ایک بار سورما تھا کہ میرے پاس دو شخص آئے انہوں نے میرے بازو پکڑے اور ایک دشوار گزار پہاڑ پر لے گئے اور مجھ سے کہا او چڑھو میں نے کہا مجھے اس کی طاقت نہیں انہوں نے کہا کہ ہم اسکو آپ کے لیے آسان کر دیں گے تو میں او چڑھ گیا جب پہاڑ کے بیچ میں پہنچا تو دقت سخت آوازیں مجھے سنائی دیں میں نے کہا یہ کیسی آوازیں ہیں کہا یہ دوزخیوں کی چیخ پکار ہے۔ پر وہ جھکو آگے لے چلے تو مجھے ایسے لوگ نظر پڑے جو اڑی کے بل اڑنے لگے گئے ہیں اور ان کی باجھیں چیر دی گئی ہیں ان کی باجھوں سے خون بہ رہا ہے۔ میں نے پوچھا یہ کون لوگ ہیں کہا یہ وہ لوگ ہیں جو روزہ کھانے سے پہلے افطار کر لیا کرتے تھے الحدیث اسکو ابن خزمیہ دا بن حبان نے اپنی اپنی صحیح میں روایت کیا ہے *

(۳) ابن عباس رضی اللہ عنہما سے روایت ہے اور حماد بن زید (راوی) کا قول یہ ہے کہ میرے علم میں ابن عباس نے اس کو رسول اللہ صلی اللہ علیہ وسلم ہی کی طرف مرفوع کیا ہے کہ حضور نے فرمایا اسلام کے دستے اور دین کی بنیادیں تین ہیں جن پر اسلام کی

له قوله قبل تحلة صومهم معناه يفطرون قبل وقت الإفطار ١٢ منته

کی عمارت قائم ہے جو شخص ان میں سے ایک کو بھی چوڑے گا وہ اسکی وجہ سے کافر حلال اندم ہو جائے گا ایک لا الہ الا اللہ کا دل و زبان سے اقرار دوسرے فرض نماز تیسرے رمضان کا روزہ اسکو ابو یعلیٰ نے سند حسن سے روایت کیا ہے اور ایک روایت میں یہ الفاظ ہیں کہ جو شخص ان میں سے ایک کو بھی ترک کرے گا وہ اللہ کے ساتھ کفر کرے گا۔ ہے اس کی نہ عزت عبادت قبول ہوگی نہ نفل اس کا خون اور مال حلال ہو گیا (حافظ) منذری رحمہ فرماتے ہیں کہ نماز ترک کرنے کی وعید میں اس مضمون کی بہت سی احادیث گزر چکی ہیں *

ف سلف کا اور جمہور علماء امت کا اسپر اجماع ہے کہ جو شخص نماز روزہ کو فرعن جانتا ہو فرضیت کا انکار نہ کرتا ہو پستی اور کاہلی کی وجہ سے نماز روزہ ترک کرے تو وہ کافر ہوگا ہاں فاسق ہو جائے گا۔ پس یہ احادیث اس صورت پر محمول ہیں جبکہ ترک صلوٰۃ و صوم کا منشا انکار فرضیت ہو یا مطلب یہ ہے کہ اس شخص نے کافروں جیسا کام کیا کیونکہ صلوٰۃ و صوم کا ترک کرنا مسلمانوں کا کام نہیں اور بعض علماء کا یہ مذہب ہے کہ احادیث وعید میں تاویل نہ کرنا چاہیئے تاکہ وعید کا اثر کمزور نہ ہو (العدا علم ۱۲)

۵۳

ماہ شوال میں چھ روزہ رکھنے کی ترغیب

(۱) حضرت ابویوب رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جس نے رمضان کے روزے رکھے پھر اس کے بعد شوال میں چھ روزے رکھے اس نے گویا سال بھر کے روزے رکھے اسکو مسلم و ابو داؤد و ترمذی و نسائی و ابن ماجہ نے روایت کیا ہے اور طبرانی نے بھی سند صحیح سے اس روایت کے ساتھ روایت کیا ہے کہ میں نے عرض کیا کہ ہر دن کے عوض دس دن کے روزوں کا ثواب ہوگا حضور نے فرمایا ہاں *

(۲) حضرت ثوبان سے جو رسول اللہ صلی اللہ علیہ وسلم کے آزادہ کردہ غلام ہیں۔ روایت ہے کہ رسول اللہ صلی اللہ علیہ وسلم نے فرمایا جس نے عید الفطر کے بعد چھ روزے رکھے اس نے گویا پورے سال کے روزے رکھے من جاء بالحسنة فله عشر مثا لہا

جو ایک نیکی کرتا ہے اسکو دس نیکیوں کا ثواب ملتا ہے اسکو ابن ماجہ اور نسائی نے روایت کیا ہے اور نسائی کے الفاظ یہ ہیں کہ اللہ تعالیٰ نے ایک نیکی کو دس نیکیوں کے برابر کیا ہے پس ایک مہینہ تو دس مہینوں کے برابر ہو گیا اور عید الفطر کے بعد چھ روزوں سے سال پورا ہو گیا۔ اور ابن خستریہ نے بھی اپنی صحیح میں اس حدیث کو ان الفاظ سے روایت کیا ہے کہ رمضان کے روزے تو دس مہینوں کے برابر ہو گئے اور اس کے بعد چھ روز دو مہینوں کے برابر ہیں۔ پس یہ سال پہرے کے روزے ہوئے۔ اور ابن جان نے اپنی صحیح میں ان الفاظ سے روایت کیا ہے کہ جس نے رمضان کے روزے رکھے۔ اور شوال میں چھ دن کے روزے رکھے اُس نے سال پہرے کے روزے رکھے۔ اور اس حدیث کو احمد و بنار و طبرانی نے حضرت جابر بن عبد اللہ کی روایت کے بیان کیا ہے (۳۳) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جس نے رمضان کے روزے رکھے اور اس کے پیچھے شوال میں چھ روزے رکھے اُس نے گویا سال پہرے روزے رکھے اسکو بنار نے چند طرق سے روایت کیا ہے اور ایک طریق کی سند صحیح ہے اور طبرانی نے اوسط میں اسکو ایسی سند سے جو قابلِ غور ہے بایں الفاظ روایت کیا ہے کہ جس نے عید الفطر کے بعد چھ روزے پے درپے رکھے گویا اُس نے سال پہرے کے روزے رکھے۔

(۳۴) عبد اللہ بن عمرؓ سے مروی ہے کہ رسول اللہ صلی اللہ علیہ وسلم نے فرمایا جس نے رمضان کے روزے رکھے اور اس کے بعد شوال میں چھ روزے رکھے وہ اپنے گناہوں سے اس طرح پاک ہو گیا جیسا اُس دن پاک تھا جس دن اسکی ماں نے اسکو جنم دیا۔ اسکو طبرانی نے اوسط میں روایت کیا ہے۔

ف۔ ان احادیث سے شوال کے مہینہ میں چھ روزے رکھنے کی فضیلت ظاہر ہے اور یہ حضور نے فرمایا ہے کہ اس سے سال پہرے کے روزوں کا ثواب ملے گا اس کا مطلب صرف یہ ہے کہ اسکو تین سو ساٹھ دن کے روزوں کا ثواب ملے گا اور یہ مطلب نہیں کہ سال پہرے جو شخص روزہ رکھے اُسکو اس شخص سے زیادہ ثواب ملے گا جس نے رمضان کے بعد

شوال میں چہ روزے رکھے ہیں کیونکہ جب ایک روزہ کا ثواب دس روزوں کے برابر ہے تو جو سال ہر روزے رکھے گا اسکو ساڑھے تین سو روزوں کا ثواب تین ہزار پانچ سو روزوں کے برابر ملے گا خوب سمجھ لو اور جن احادیث میں صوم الدہر کی ممانعت وارد ہے ان کا مطلب آگے معلوم ہو جائے گا۔

ف عوام میں مشہور ہے کہ شش عید کے روزوں کا یہ ثواب اسی وقت ملے گا جبکہ عید الفطر کے بعد ایک روزہ متصل رکھ لیا جائے اس قید کی کوئی اصل نہیں۔ بلکہ شوال کے مہینے کے اندر اندر جب ہی چہ روزے رکھ دیئے جائیں گے یہ ثواب مل جائے گا البتہ طبرانی کی ایک روایت سے جسکی سند قابل غور ہے (مگر زیادہ ضعیف اور موضوع نہیں) یہ معلوم ہوتا ہے کہ یہ چہ روزے پہلے درپے رکھنا چاہیں۔ متفرقاً نہ رکھے جائیں اس لیے یہ تو اختیار ہے کہ خواہ عید الفطر کے بعد فوراً رکھے یا وسط شوال میں یا اخیر مہینہ میں مگر بہتر یہ ہے کہ چہ دن متواتر روزہ رکھا جائے۔ اور چونکہ صحیح حدیثوں میں یہ قید مذکور نہیں جو طبرانی کی روایت میں مذکور ہے اسلئے اگر تفریق کیسا تہہ ہی چہ دن پورے کر دیئے جائیں گے جب ہی اُمید قوی ہے کہ وہ ثواب جو حدیثوں میں مذکور ہے اس صورت میں ہی مل جائے گا واللہ تعالیٰ اعلم۔

ف بعض علماء نے فرمایا ہے کہ شوال کے چہ روزوں کو رمضان سے وہ تعلق ہے۔ جو فرض نماز کے بعد کی سنتوں کو فرض نماز سے تعلق ہوتا ہے ۱۲ مترجم

عرفہ کے دن روزہ رکھنے کی ترغیب اس شخص کے لیے جو اس دن عید الفطر میں نماز اور سدن میں حج کر نیوالی ہو اس سے ممانعت کیا جائے

(۱) حضرت ابو قتادہ رضی اللہ عنہ سے روایت ہے کہ رسول اللہ صلی اللہ علیہ وسلم نے ۱۲ قمری سال کے تین سو پچپن دن مجتہ ہیں چونکہ سال ہر میں پانچ دن روزہ رکھنا ممنوع ہے یعنی عید میں دوام تشریق اسکو ساڑھے تین سو دن کی سنت اور امام ابو یوسف سے جو تابع کی کراہت منقول ہے وہ روایت ضعیف ہے یا یہ مطلب ہے کہ یہاں تاہم مکروہ ہے جس میں عید الفطر کے دن ہی روزہ رکھا جائے اور اگر ان سے یہ روایت ہو ہی تو اس پر محمول کیا جائے گا کہ ان کو کسی حدیث سے تابع کی قید معلوم نہیں ہوئی۔ ۱۲ ظ۔

عرفہ کے روزہ کی بابت سوال کیا گیا آپ نے فرمایا کہ سال گذشتہ اور سال آئندہ (کے گناہوں) کا کفارہ ہو جاتا ہے اسکو مسلم نے روایت کیا ہے اور اسی کے یہ الفاظ ہیں اور ابوداؤد و ترمذی اور ابن ماجہ و ترمذی نے بھی روایت کیا ہے ترمذی کے الفاظ یہ ہیں کہ رسول اللہ صلی اللہ علیہ وسلم نے فرمایا کہ عرفہ کے روزہ کی بابت مجھے اللہ تعالیٰ سے امید یہ ہے کہ وہ ایک سال اگلے اور ایک سال پچھلے (کے گناہوں) کا کفارہ ہو جاتا ہے اور ابن ماجہ نے قتادہ بن نعمان سے روایت کیا ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جس نے عرفہ کے دن روزہ رکھا اُس کے ایک سال اگلے اور ایک سال پچھلے کے گناہ معاف کر دیے جاتے ہیں۔

(۲) عطار خراسانی سے روایت ہے کہ عبد الرحمن بن ابی بکر رضی اللہ عنہما عرفہ کے دن حضرت عائشہ کے پاس گئے اُس وقت حضرت عائشہ روزہ سے تھیں اور ان کے اوپر پانی ڈالا جا رہا تھا شاید روزہ کی وجہ سے گرمی اور پیاس کی تکلیف ہوگی (تو عبد الرحمن نے کہا آپ روزہ توڑ دیجئے حضرت عائشہ نے فرمایا میں اسی روزہ کو توڑ دوں جسکی بابت میں نے رسول اللہ صلی اللہ علیہ وسلم سے سنا ہے کہ عرفہ کے دن کا روزہ اُس سال (کے گناہوں) کا کفارہ ہو جاتا ہے جو پہلے گذر چکا ہے اسکو احمد نے روایت کیا ہے اور اس کے سب راویوں سے صحیح میں احتجاج کیا گیا ہے مگر عطار خراسانی کا عبد الرحمن بن ابی بکر سے سماع ثابت نہیں ہے۔

۵۶

(۳) سہل بن سعد رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص عرفہ کے دن روزہ رکھے اُس کے پے درپے دو سال کے گناہ بخش دیئے جاتے ہیں اسکو ابویعلیٰ نے روایت کیا ہے اور اس کے راوی صحیح کے راوی ہیں۔

(۴) ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص عرفہ کے دن روزہ رکھے اُس کے ایک سال اگلے اور ایک سال پچھلے کے گناہ بخش دیئے جاتے ہیں اور جو عاشورا کا روزہ رکھے اُس کے ایک سال کے گناہ معاف ہو جاتے ہیں اسکو طبرانی نے اوسط میں سند حسن سے روایت کیا ہے۔

(۵) مسروقؒ (تابعی) سے روایت ہے کہ وہ عرفہ کے دن حضرت عائشہؓ کی خدمت میں حاضر ہوئے اور عرض کیا مجھے پانی پلوادیجئے حضرت عائشہؓ نے غلام سے فرمایا کہ ان کو شہد پلاؤ۔ پھر فرمایا اے مسروقؒ کیا تم روزہ سے نہیں ہو کما نہیں مجھے یہ اندیشہ ہوا کہ کہیں آج بقرعید کا دن نہ ہو حضرت عائشہؓ نے فرمایا یہ کچھ بات نہیں بلکہ عرفہ اسی دن ہے جسکو امام عرفہ قرار دے (یا عام اہل اسلام) اور بقرعید کا دن وہی ہے جسکو امام بقرعید کا دن قرار دے (یا عام اہل اسلام) اور مسروقؒ کیا تم نے یہ نہیں سنا کہ رسول اللہ صلی اللہ علیہ وسلم اس دن کو ہزار دنوں کے برابر سمجھتے تھے اسکو طبرانی نے سند حسن سے روایت کیا ہے اور بیہقی نے بھی۔ اور بیہقی کی ایک روایت میں یہ الفاظ ہیں کہ حضرت عائشہؓ نے فرمایا رسول اللہ صلی اللہ علیہ وسلم فرمایا کرتے تھے کہ عرفہ کے دن کا روزہ ہزار دنوں کے روزوں کے برابر ہے۔

(۶) سعید بن جبیرؒ سے روایت ہے کہ ایک شخص نے عبد اللہ بن عمرؓ سے صوم عرفہ کے متعلق سوال کیا تو فرمایا کہ ہم رسول اللہ صلی اللہ علیہ وسلم کے زمانہ میں اسکو دو سال کے روزوں کے برابر سمجھا کرتے تھے اسکو طبرانی نے سند حسن سے روایت کیا ہے۔ اور ۵۷ نائی کی روایت میں ایک سال آیا ہے۔

(۷) حضرت زید بن ارقمؒ رسول اللہ صلی اللہ علیہ وسلم سے روایت کرتے ہیں کہ آپ صوم عرفہ کے متعلق سوال کیا گیا تو فرمایا کہ وہ اس سال (کے گناہوں) کا بھی کفارہ ہو جاتا ہے جس میں تم اس وقت ہو اور اس کے بعد بھی ایک سال (کو گناہوں) کا کفارہ ہو جاتا ہے اسکو طبرانی نے کبیر بن شدین بن سعد کے طریق سے روایت کیا ہے (اور رشیدین میں بعض محدثین کو کلام ہے۔ بعض نے اسکو ثقہ کہا ہے اسلئے حدیث حسن ہے ۲ (ظ)

(۸) ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے

۱۱۔ کیونکہ بعض دفعہ بعدین شہادت سے ثابت ہو جاتا ہے کہ جس تاریخ کو یہم نے نویں تاریخ سمجھا تھا وہ دسویں

ہی (دفعہ ۱۱) کی دس تاریخ کو روزہ رکھنا حرام ہے ۱۲۔ ظ

۱۳۔ یعنی حضورؐ کے زمانہ میں مسلمانوں کے اندر یہ بات مشہور تھی مگر میں نے بلا واسطہ حضورؐ سے یہ بات نہیں سنی اور

حضورؐ کے زمانہ میں صحابہؓ کے اندر جو بات مشہور ہو وہ حضورؐ ہی سے صحابہؓ نے سنی ہوگی ۱۲۔ ظ

عرفہ کے دن روزہ رکھنے سے میدان عرفات میں منع فرمایا ہے (یعنی جو شخص اس دن حج ادا کرنے کے لئے عرفات میں مقیم ہو اسکو اس دن کے روزہ سے منع فرمایا ہے) اسکو ابوداؤد اور نسائی نے اور ابن خضریہ نے صحیح میں روایت کیا ہے اور طبرانی نے اوسط میں اس حدیث کو حضرت عائشہؓ سے روایت کیا ہے (حافظ منذری) فرماتے ہیں کہ علماء نے میدان عرفات میں عرفہ کے دن روزہ رکھنے میں اختلاف کیا ہے عبداللہ بن عمرؓ تو یوں فرماتے ہیں کہ حضور صلی اللہ علیہ وسلم نے اس دن (اس جگہ) روزہ نہیں رکھا اور نہ حضرت ابوبکرؓ نے نہ حضرت عمرؓ نے نہ حضرت عثمانؓ نے اور میں بھی روزہ نہیں رکھتا۔ امام مالک اور سفیان ثوری بھی اس سے (اس موقع پر) افطار ہی کو ترجیح دیتے تھے اور عبداللہ بن زبیر اور حضرت عائشہؓ روزہ رکھتے تھے عثمان بن ابی العاص (صحابی رض) سے بھی یہی منقول ہے اور اسحق بن راہویہ بھی روزہ رکھنے کو ترجیح دیتے تھے۔ اور عطار (بن ابی رباح) فرمایا کرتے تھے کہ جاڑوں میں تو میں روزہ رکھ لیتا ہوں گرمی میں نہیں رکھتا۔ اور قتادہ کا قول یہ ہے کہ اگر (میدان عرفات میں) نماز کرنے میں سستی نہ ہو تو روزہ رکھنے کا مضائقہ نہیں اور امام شافعی کا قول یہ ہے کہ جو حج میں مشغول ہو اس کے لئے تو عرفہ کا روزہ مستحب ہے اور جو حج میں مشغول ہو اس کے لئے میرے نزدیک افطار مستحب ہے تاکہ (اس موقع پر) دعائیں قوت حاصل ہو اور احمد بن حنبل کا قول یہ ہے کہ اگر روزہ رکھنے کی ہمت ہو تو روزہ رکھ لے اور اگر نہ رکھے تو (مضائقہ نہیں کہ) اس دن اس موقع پر قوت و توانائی کی ضرورت ہے۔ **ف** حنفیہ کا مذہب اس بارہ میں یہ ہے کہ اگر میدان عرفات میں روزہ رکھنے سے وقوف اور دعائیں و شوری اور کمزوری نہ ہو تو اس دن روزہ رکھنا اس جگہ بھی مستحب ہے اور دشواری اور کمزوری لاحق ہو تو مکروہ ہے **ف** حدیث سے یہ معلوم ہوا ہے کہ عرفہ اسی دن ہے جسکو امام عرفہ کا دن قرار دے اس کا مطلب یہ ہے کہ اگر بعد میں اس دن کا دسویں ذی الحجہ ہونا معلوم ہو تو اس سے روزہ کا ثواب باطل نہ ہو گا نہ حج فاسد ہو گا۔ اسی طرح اگر کسی جگہ تیس رمضان کو مسلمانوں نے روزہ رکھا ہے لے یہاں امام نہ ہو وہاں عام اہل اسلام امام کے قائم مقام ہیں یعنی ہر مقام کے مسلمان جس دن کو ذی الحجہ سمجھیں وہی عرفہ کا دن ہے ۱۲

اور دوسری جگہ اس دن عید ہے تو روزہ رکھنے والوں کا ثواب باطل نہوگا بلکہ ان کے حق میں وہ دن رمضان کا دن ہے اور رمضان ہی کے روزہ کا ان کو ثواب ملے گا کیونکہ وہ اپنے علم کے مکلف ہیں جب ان کو انتیس تاریخ کو چاند نظر نہیں آیا تو ان کے نزدیک دن رمضان ہی کا ہے تو خدا تعالیٰ دوسروں کے حساب کیوجہ سے ان کا ثواب باطل نہ کریں گے البتہ اگر ان کے پاس کافی ثبوت شرعی طور پر پہنچ جائے کہ آج رمضان کا تیس نہیں بلکہ یکم شوال ہے تو اسوقت انکو افطار کر دینا لازم ہے اب بھی روزہ رکھیں گے تو ثواب نہوگا بلکہ گناہ ہوگا۔ خوب سمجھ لو۔ ۱۲

ماہِ محرم الحرام میں روزہ رکھنے کی رغبت خدائی مہینہ ہے

(۱) ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ رمضان کے روزہ کے بعد افضل روزہ خدائی مہینہ محرم کا روزہ ہے اور فرض نماز کے بعد افضل نماز رات کی نماز ہے (یعنی تہجد) اسکو مسلم نے روایت کیا ہے اور یہ الفاظ اسی کے ہیں اور ابو داؤد و ترمذی و نسائی نے بھی روایت کیا ہے اور ابن ماجہ نے نماز کے ذکر کو حذف کر کے روایت کیا ہے۔

(۲) حضرت علی سے ایک شخص نے سوال کیا کہ رمضان کے بعد آپ مجھے کس مہینہ کے روزہ کا حکم دیتے ہیں فرمایا یہ سوال میں نے کسی کی زبان سے نہیں سنا بجز ایک شخص کے جسکو میں نے رسول اللہ صلی اللہ علیہ وسلم سے اپنے سامنے سوال کرتے ہوئے سنا۔ اس نے عرض کیا یا رسول اللہ رمضان کے بعد آپ مجھے کس مہینہ میں روزہ رکھنے کا حکم دیتے ہیں فرمایا اگر تم رمضان کے بعد روزہ رکھنا چاہو تو محرم میں روزہ رکھو کیونکہ یہ اللہ کا (خاص) مہینہ ہے اس میں ایک دن ہے جس میں اللہ تعالیٰ نے ایک قوم پر توجہ و عنایت فرمائی ہے اور اسی دن میں دوسری قوموں پر بھی توجہ و عنایت فرمائی گئی اسکو عبد اللہ بن احمد نے امام احمد سے نہیں بلکہ دوسرے طریق سے

روایت کیا ہے اور ترمذی نے بھی روایت کیا ہے اور اس حدیث کو حسن غریب کہا ہے (۳) جناب بن سیفان سے روایت ہے کہ رسول اللہ صلی اللہ علیہ وسلم فرمایا کرتے تھے کہ فرض نماز کے بعد فضل نماز رات کی نماز ہے (تہجد) اور رمضان کے بعد فضل روزہ اللہ کے مہینہ کا روزہ ہے جسکو تم محرم کہتے ہو اسکو نائی اور طبرانی نے سند صحیح سے روایت کیا ہے۔

(۴) ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا جو شخص عرفہ کا روزہ رکھے اُس کے دو سال کے گناہ معاف ہو جاتے ہیں اور جو محرم کے مہینہ میں کسی دن روزہ رکھے اُسکو ہر دن کے عوض تیس دن کا ثواب ملے گا اسکو طبرانی نے صغیر میں روایت کیا ہے اور یہ حدیث غریب ہے مگر اسکی سند میں کچھ باتا نہیں (اس کے راوی) ہشیم بن حبیب کو ابن جہان نے ثقہ کہا ہے۔

یوم عاشوراء کے روزہ کی اور اس دن میں اعمال پر وسعت کرنے کی ترغیب

(۱) ابوقحادہ رضی اللہ عنہ سے روایت ہے کہ رسول اللہ صلی اللہ علیہ وسلم سے عاشوراء کے روزہ کو دریافت کیا گیا تو فرمایا کہ سال گذشتہ (کے گناہوں) کا کفارہ ہو جاتا ہو اسکو مسلم وغیرہ نے روایت کیا ہے اور ابن ماجہ کے الفاظ یہ ہیں کہ عاشوراء کے روزہ کے متعلق مجھے اللہ تعالیٰ سے امید یہ ہے کہ ایک سال پچھلے کا کفارہ ہو جائے گا

(۲) ابن عباس سے روایت ہے کہ رسول اللہ صلی اللہ علیہ وسلم نے عاشوراء کا روزہ رکھا۔ اور اس دن روزہ رکھنے کا حکم ہی دیا اسکو بخاری و مسلم نے روایت کیا ہے۔

(۳) ابن عباس سے روایت ہے کہ ان سے عاشوراء کے روزہ کو دریافت کیا گیا تو فرمایا مجھے معلوم نہیں کہ رسول اللہ صلی اللہ علیہ وسلم اور دونوں پر کسی دن کو فضیلت دیتے ہوں۔ بخاری اس دن کے اور کسی مہینہ کے اور مہینوں پر فضیلت دیتے ہوں سوا اس مہینہ یعنی

رمضان کے اسکو مسلم نے روایت کیا ہے۔

(۴) ابن عباس ہی سے روایت ہے کہ رمضان کے بعد رسول اللہ صلی اللہ علیہ وسلم کوئی کوئی

کئی دن فضیلت نیکو تو بخیر عاشوراء کو اسکو طبرانی ذرا وسط میں ایت کیا ہے اور اسکی سند ماقبل سو ملکر حسن ہے۔

(۵) ابن عباس ہی سے روایت کیا ہے کہ رسول اللہ صلی اللہ علیہ وسلم نے فرمایا کہ روزہ کے بارہ میں کسی دن کو کسی دن پر

فضیلت نہیں بخیر ماہ رمضان اور یوم عاشوراء کے (کہ ان کو اور ایام پر فوقیت ہے)

اسکو طبرانی نے کبیر میں اور بیہقی نے روایت کیا ہے اور طبرانی کے سب سے اسی ثقہ ہیں

(۶) ابو سعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جس نے

عرفہ کا روزہ رکھا اس کے ایک سال اگلے اور ایک سال پچھلے کے گناہ معاف کر دیے

جاتے ہیں۔ اور جس نے عاشوراء کا روزہ رکھا اس کے ایک سال کے گناہ معاف کر دیئے جاتے

ہیں اسکو طبرانی نے سند حسن سے روایت کیا ہے اور یہ حدیث پہلے بھی آچکی ہے۔

(۷) ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا

جو شخص اپنے بال بچوں اور بیوی پر عاشوراء کے دن میں وسعت کرے اللہ تعالیٰ سال بہر

اُس پر وسعت کرے گا (مطلب یہ ہے کہ اس دن جو شخص اپنے اہل و عیال کے کھانے

پینے پہننے میں فراغت کی ساتھ خرچ کرے اللہ تعالیٰ اُسکو سال بہر فراغت اور وسعت

کے ساتھ رزق دیں گے) اسکو بیہقی وغیرہ نے چند طرق سے بہت صحابہ سے روایت

کیا ہے اس کے بعد بیہقی نے کہا کہ یہ سند میں اگرچہ الگ الگ ضعیف ہیں مگر جب

انکو باہم ملایا جائے تو قوت حاصل ہو جائے گی واللہ اعلم۔

ف اس حدیث میں بعض علماء نے کلام کیا ہے مگر حافظ عراقی نے امالی میں فرمایا ہے

کہ ابو ہریرہ کی حدیث چند طرق سے مروی ہے جن میں سے بعض طرق کو حافظ ابو الفضل

ابن ناصر نے صحیح کہا ہے اور جس راوی کو ابن الجوزی نے مجہول کہا ہے اسکو ابن حبان

نے ثقات میں ذکر کیا ہے۔ پس ایک روایت پر یہ حدیث حسن ہے اور ابو سعید کی

حدیث کو اسحاق بن راہویہ نے اپنے مسند میں اور بیہقی نے سنن میں عبد اللہ بن

نافع سے ایوب بن یسار بن مینا سے ایک شخص کے واسطہ سے حضرت ابو سعید

(خدری ۲) سے روایت کیا ہے حافظ ابن حجر فرماتے ہیں کہ اگر اس سند میں ایک راوی مبہم نہ تو قویٰ سند جتید تھی مگر اسکو طبرانی کی سند سے قوت ہو گئی کیونکہ طبرانی نے اسکو محمد بن عبد اللہ ابن علی بن عبد الرحمن بن صعصعہ سے ان کے باپ کے واسطہ سے حضرت ابو سعید سے روایت کیا ہے اور اس کے سب راوی معروف ہیں مگر ایک راوی کو ابو حاتم نے اور ایک کو ابو ذر نے ضعیف کہا ہے۔ حافظ عراقی فرماتے ہیں کہ بیہقی نے اس حدیث کو ابن المنکدر کے واسطہ سے حضرت جابر سے بھی روایت کیا ہے اور اسکی سند کو ضعیف کہا ہے مگر یہ سند شرط مسلم کے موافق ہی وارد ہوئی ہے جسکو حافظ ابن عبد البر نے استند کا میں بیان کیا ہے اور ابوالزبیر کے واسطہ سے حضرت جابر سے اسکو روایت کیا ہے بیہقی نے کہا ہے کہ یہ سندین اگرچہ ضعیف ہیں مگر سب کو ملانے سے قوت حاصل ہو جاتی ہے باوجودیکہ بیہقی کو ابوالزبیر کی روایت پر اطلاع نہیں ہوئی جو کہ اس حدیث کے تمام طرق میں صحیح تر ہے اور یہ حدیث حضرت عمرؓ سے ہی موقوفاً وارد ہوئی ہے اسکو بھی ابن عبد البر نے استند کا میں اسی سند سے بیان کیا ہے جس کے تمام راوی ثقہ ہیں صرف سعید بن اسیب کے سماع میں حضرت عمرؓ سے کلام ہے اور عبد اللہ بن عمرؓ سے بھی یہ حدیث مروی ہے اسکو دارقطنی نے افراد میں روایت کیا ہے حافظ عراقی فرماتے ہیں کہ میں نے اس حدیث کے طرق کو ایک جزو میں جمع کیا ہے انتہی کذا فی التقیقات علی الموضعات للسیوطی (منہ لک) پس ابن تیمیہ کا اس حدیث سے انکار کرنا اور یہ کہنا کہ رسول اللہ صلی اللہ علیہ وسلم سے اس بارہ میں کچھ مروی نہیں سہمروہم ہے اور احمد بن حنبل نے جو فرمایا ہے کہ یہ حدیث صحیح نہیں اس سے حسن لغیرہ کی نفی نہیں ہوتی اور حدیث حسن لغیرہ ہی محبت ہے جیسا اصول حدیث میں ثابت ہو چکا ہے (ما ثبت بالسنۃ مشاۃ) **ف** بعض علماء نے فرمایا ہے کہ ہم نے اس کا تجربہ کیا ہے محمد اللہ ایسا ہی پایا۔ میں کہتا ہوں کہ احقر نے بھی تجربہ کیا ہے کہ جس سال عاشوراء کے دن گھر کے خرچ میں فراغت اور وسعت کی گئی سال ہرزرق میں فراغت اور وسعت حاصل ہوئی ومن شار فلیجرب ۱۲ مترجم

شعبان کے روزہ کی ترغیب اور شعبان کی پندرہویں رات کی فضیلت اور یہ کہ رسول اللہ صلی اللہ علیہ وسلم شعبان میں نفل روزے رکھتے تھے

(۱) حضرت اسامہ بن زید رضی اللہ عنہما فرماتے ہیں کہ میں نے عرض کیا یا رسول اللہؐ میں بیکتنا ہوں کہ آپ کسی مہینہ میں (نفل) روزہ استقدر نہیں رکھتے جتنا شعبان میں رکھتے ہیں رسول اللہ صلی اللہ علیہ وسلم نے فرمایا کہ لوگ رجب اور رمضان کے اس درمیانی مہینہ سے بہت غافل ہیں حالانکہ یہ مہینہ ایسا (معلم و مبارک) ہے کہ لوگوں کے اعمال اس میں اللہ تعالیٰ کے سامنے پیش کیئے جاتے ہیں تو میں چاہتا ہوں کہ میرے اعمال اس حالت میں پیش کیئے جائیں کہ میں روزہ دار ہوں اسکو فسائی نے روایت کیا ہے۔

(۲) حضرت انس بن مالک رضی اللہ عنہ سے مروی ہے کہ رسول اللہ صلی اللہ علیہ وسلم (بعض دفعہ نفل) روزہ رکھتے رہتے اور افطار نہ کرتے یہاں تک کہ ہم یوں سمجھتے کہ اس سال رسول اللہ صلی اللہ علیہ وسلم کے دل میں افطار کا ارادہ نہیں ہے پھر افطار کرتے اور روزہ نہ رکھتے یہاں تک کہ ہم یوں کہنے لگتے کہ اس سال رسول اللہ صلی اللہ علیہ وسلم کے دل میں (نفل) روزہ رکھنے کا ارادہ نہیں اور آپ کو سب مہینوں سے زیادہ شعبان میں (نفل) روزہ رکھنا پسند تھا اسکو احمد و طبرانی نے روایت کیا ہے۔ اور ترمذی نے حضرت انس رضی اللہ عنہ سے روایت کیا ہے کہ رسول اللہ صلی اللہ علیہ وسلم سو دن یا کیا گیا کہ رمضان کے بعد کس مہینہ کا روزہ افضل ہے فرمایا شعبان کا روزہ رمضان کی تعظیم کے لئے۔ پھر سوال کیا گیا کہ صدقہ کون سا افضل ہے فرمایا رمضان کے مہینہ کا صدقہ بشرطیکہ اپنے پاس فراغت رکھ کر صدقہ کیا جائے (یہ نہیں کہ سارا مال خیرات کر دے اور خود خالی ہاتھ رہ جائے) ترمذی فرماتے ہیں کہ یہ حدیث غریب ہے۔

ف شعبان کے روزہ کو رمضان کے روزوں سے وہ تعلق ہے جو فرض نماز سے پہلی سنتوں اور نفلوں کو فرض نماز سے تعلق ہے۔ اور اس تعلق کی حقیقت یہ ہے کہ فرض سے پہلے سنتیں اور نفلیں پڑھنے سے قلب کو نماز کی طرف توجہ ہو جاتی اور ظلمت اشغال دنیا کم ہو جاتی ہے اس کے بعد جو فرض پڑھے جائیں گے تو انہیں دل اچھی طرح متوجہ ہو گا اسی طرح شعبان میں نفل روزہ رکھنے سے نفس کو روزہ سے مناسبت ہو جائے گی تو فرض روزہ اطمینان سے رکھا جائے گا کچھ گرائی نہ ہوگی۔

پھر جب فرض نماز اور نفل میں فصل مستحب ہے خواہ کلام سے ہو یا قیام سے یا تقدم و تاخر سے اور رسول مکرم ہے اسی طرح شعبان کے روزہ کو رمضان سے ملا دینا مکروہ ہے بلکہ کچھ فصل ہونا چاہیے والیہ الاشارة فی قوله صلی اللہ علیہ وسلم لا یتقد من احدکم رمضان بصوم یوم او یومین الا ان یکون رجل کان یصوم صوما فلیصم ذلك الیوم اخرجه الشیخان وللترمذی واحد بلفظ الا ان یوافق ذلك صوما کان یصومه احدکم قال العینی وکان ابن عباس وابو ہریرۃ یا مران بفصل یوم او یومین ربین شعبان ورمضان کما استحبوا ان یفصلوا بین صلاۃ الفریضۃ والنافلۃ بکلام اوقیاماً و تقدم او تاخراً فتاویٰ ج ۵ عمدۃ القاری) اور آگے جو بعض احادیث میں آتا ہے کہ رسول اللہ صلی اللہ علیہ وسلم پورے شعبان کا روزہ رکھتے تھے اور بعض میں یہ بھی ہے کہ شعبان کے روزہ کو رمضان سے ملا دیتے تھے اس کا مطلب یہ ہے کہ قریب قریب پورے شعبان کا روزہ رکھتے اور گویا اسکو رمضان سے ملا دیتے تھے حکاہ الترمذی عن ابن المبارک۔ چنانچہ ان آیات کے مختلف الفاظ سے اس معنی کی تائید ہو جائے گی اور اس تاویل کی ضرورت اس لئے ہے کہ بخاری و مسلم کی ایک حدیث میں جو اوپر گزر چکی ہے رسول اللہ صلی اللہ علیہ وسلم نے رمضان سے پہلے ایک یا دو دن کا روزہ رکھنے سے منع فرمایا ہے۔ پس تمام روایات کو جمع کرنے سے یہی حاصل ہوا کہ شعبان کے روزہ کو رمضان سے ملانا نہ چاہیئے۔ ۱۲۔ مترجم۔

(باقی آئندہ)

(۳۳) حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم پورے شعبان کو روزہ رکھتے تھے میں نے عرض کیا یا رسول اللہ آپ کو سب مہینوں سے زیادہ شعبان میں (نفل) روزہ رکھنا بہت محبوب ہے (اسکی کیا وجہ ہے؟) فرمایا اللہ تعالیٰ ہر شخص کی موت کو جو اس سال مرنے والا ہے اس مہینہ میں لکھتے ہیں تو میں چاہتا ہوں کہ میری موت (کا حکم) اس حالت میں آوے کہ میں روزہ دار ہوں اسکو ابو یعلیٰ نے روایت کیا ہے اور یہ حدیث غریبہ مگر اسکی سند حسن ہے

(۳۴) حضرت عائشہ ہی سے روایت ہے کہ رسول اللہ صلی اللہ علیہ وسلم (نفل) روزہ رکھتے تو رکھے ہی چلے جاتے یہاں تک کہ ہم (اپنے دل میں) یوں کہنے لگتے کہ اب افطار نکریں گے اور افطار کرتے تو افطار ہی کیلئے چلے جاتے۔ یہاں تک کہ ہم یوں کہنے لگتے کہ اب روزہ نہ رکھیں گے اور میں نے رسول اللہ صلی اللہ علیہ وسلم کو کبھی پورے مہینہ کو روزہ رکھتے ہوئے نہیں دیکھا بجز رمضان کے اور میں نے آپ کو شعبان سے زیادہ کسی مہینہ میں روزہ رکھتے ہوئے نہیں دیکھا اسکو بخاری و مسلم و ابوداؤد نے روایت کیا ہے **ف** یہ حدیث اس بارہ میں سچ ہے کہ حضور صلی اللہ علیہ وسلم شعبان میں پورے مہینہ کو روزہ نہیں رکھتے تھے ہاں دو ستر مہینوں سے اس ماہ میں زیادہ روزہ رکھتے تھے۔ مترجم۔

اور سانی و ترمذی وغیرہ نے (اسکو یائیں الفاظ) روایت کیا ہے میں نے رسول اللہ صلی اللہ علیہ وسلم کو شعبان سے زیادہ کسی مہینہ میں روزہ رکھتے ہوئے نہیں دیکھا شعبان کے مہینہ میں برابر روزہ رکھتے تھے سوائے تھوڑے سے دنوں کے بلکہ (یوں کہو کہ) پورے شعبان کو روزہ رکھتے تھے **ف** یہ بطور مبالغہ کے ہے کہ آپ شعبان میں چند روز ہی افطار کھاتے تھے اسلئے یہ کہنا بھی صحیح ہے کہ آپ پورے شعبان کو روزہ رکھتے تھے فان لاکثر حکم اکل۔ مترجم اور ابوداؤد کی ایک روایت میں ہے کہ رسول اللہ صلی اللہ علیہ وسلم کو شعبان میں روزہ رکھنا بہت محبوب تھا پر آپ اسکو رمضان سے لاویتے۔ اور سانی کی ایک روایت میں ہے کہ رسول اللہ صلی اللہ علیہ وسلم شعبان سے زیادہ کسی مہینہ میں روزہ نہ رکھتے تھے شعبان پورے مہینہ کو روزہ رکھتے تھے یا اکثر کے۔ اور بخاری و مسلم کی ایک روایت

میں ہے کہ رسول اللہ صلی اللہ علیہ وسلم شعبان سے زیادہ کسی مہینہ میں روزہ نہ رکھتے تھے کیونکہ شعبان میں پورے مہینہ کو روزہ رکھتے اور ارشاد فرمایا کرتے کہ عمل اوتنا اختیار کرو جب کو نبی اپنے کی ہمت ہو کیونکہ اللہ تعالیٰ (ثواب دینے سے) نہیں گہراستے یہاں تک کہ تم ہی (عمل ہی سے) گہرا جاؤ۔ اور رسول اللہ صلی اللہ علیہ وسلم کو (نفل) نماز بھی وہی زیادہ محبوب تھی جیسر اومت کی جائے خواہ تھوڑی ہی مقدار ہو اور رسول اللہ صلی اللہ علیہ وسلم جب کوئی (نفل) نماز ایک بار پڑھ لیا کرتے اس پر ہمیشہ مداومت کرتے تھے ۛ

(۵) اور ام سلمہ رضی اللہ عنہا سے روایت ہے وہ فرماتی ہیں کہ میں نے رسول اللہ صلی اللہ علیہ وسلم کو پے درپے دو مہینوں کے روزہ رکھتے ہوئے بجز شعبان اور رمضان کے کبھی نہیں دیکھا اسکو ترمذی نے روایت کیا ہے اور کہا یہ حدیث حسن ہے اور ابو داؤد نے ان لفظوں سے روایت کیا ہے کہ رسول اللہ صلی اللہ علیہ وسلم سال بہر (رمضان کے بعد) کسی مہینہ میں پورے مہینہ کو روزہ نہیں رکھتے تھے بجز شعبان کے کہ اسکو تو رمضان سے ملا دیا کرتے تھے اور انی نے اسکو دونوں طرح روایت کیا ہے (ترمذی کے الفاظ سے بھی اور ابو داؤد کے الفاظ سے بھی)۔

ف۔ اس حدیث کی تاویل اوپر گزر چکی ہے اور اگر تاویل نہ کی جائے تو یوں کہنا چاہئے کہ شعبان کا رمضان سے وصل کرنا حضور کے ساتھ مخصوص ہے امت کے لیے ممنوع ہے کیونکہ یہ حدیث فعلی ہے اور حدیث قولی میں امت کو رمضان سے پہلے ایکس روزہ رکھنے کی مانعت ہے پس ہم کو حدیث قولی پر عمل لازم ہے حضرت عمر و حضرت علی رضی اللہ عنہما بھی رمضان کے قریب خطبہ میں رمضان سے پہلے روزہ رکھنے سے منع فرمایا کرتے تھے (کما فی کنز العمال ص ۳۲۳) اور حضرت ابو ہریرہ سے مرفوعاً روایت ہے کہ رسول اللہ صلی اللہ علیہ وسلم نے فرمایا اذ انتصف شعبان فلا تصوموا حتی یكون رمضان کہ جب شعبان آدھا گزر جائے تو اب رمضان آنے تک روزہ مت رکھو رواہ احمد والترمذی کنز العمال ص ۳۲۳) ترمذی نے اس حدیث کو صحیح کہا ہے اس سے بھی شعبان کے روزہ کو رمضان سے ملانے کی کراہت ثابت ہوئی مگر اس میں جو نصف شعبان کے بعد سے

روزہ کی مانعت ہے تو یہ عام نہیں بلکہ ضعف کے لیے مخصوص ہے جسکو شعبان میں زیادہ روزہ رکھنے سے ضعف غالب ہو جائیگا اندیشہ ہو اور جسکو غلبہ ضعف کا اندیشہ نہ ہو اُسکو نصف شعبان کے بعد بھی روزہ مکروہ نہیں مگر شعبان کے روزہ کو رمضان سے وصل نہ کرے احتیاط کا مقتضی یہی ہے۔ گو بعض فقہار نے اسکی بھی اجازت دی ہے جبکہ رمضان کے روزوں میں احتیاطاً دیادت کا قصد نہ ہو اور اگر احتیاط کے طور پر زیادہ کا قصد ہو تو اتفاقاً مکروہ ہے۔ مستخرج

(۱۲) حضرت معاذ بن جبل رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا اللہ تعالیٰ نصف شعبان کی رات میں تمام مخلوق پر توجہ فرماتے ہیں۔ پس تمام مخلوق کی مغفرت فرمادیتے ہیں بجز مشرک کے یا عداوت رکھنے والے کے اسکو طہرانی نے روایت کیا ہے اور ابن حبان نے بھی اپنی صحیح میں اور بیہقی نے حضرت عائشہؓ سے روایت کیا ہے کہ رسول اللہ صلی اللہ علیہ وسلم نے فرمایا میرے پاس جبریل علیہ السلام آئے اور فرمایا کہ نصف شعبان کی رات ہے اس میں اللہ تعالیٰ بندوں کی بکریوں کے بالوں کے برابر مخلوق کو جہنم سے آزاد کر دیتے ہیں۔ مگر اللہ تعالیٰ اس رات میں مشرک اور عداوت رکھنے والے اور قطع رحم کرنے والے اور (حد سے زیادہ) لباس نیچا رکھنے والے اور والدین کی نافرمانی کرنے والے اور شراب خواری کی عداوت رکھنے والے پر نظر (رحمت) نہیں فرماتے اس کے بعد راوی نے ایسی حدیث بیان کی جو قطع تعلق کے باب میں پوری بیان کی جائے گی انشاء اللہ تعالیٰ۔ اور امام احمد نے عمار بن عمر رضی اللہ عنہما سے روایت کی ہے کہ رسول اللہ صلی اللہ علیہ وسلم نے فرمایا اللہ تعالیٰ نصف شعبان کی رات میں اپنی مخلوق پر توجہ (خاص) فرماتے ہیں اور اپنے بندوں کی مغفرت فرمادیتے ہیں سوا د و شخصوں کے ایک عداوت رکھنے والا۔ اور (دوسرا ناحق) کسی کو قتل کرنے والا۔ **ف**۔ عداوت رکھنے والے سے مراد وہ ہے جسکو کسی مسلمان سے

عہ مراد پندرہویں رات ہے جو ۱۴ شعبان کا دن گزرنے کے بعد آتی ہے ۱۲ مستخرج

عہ اس قبیلہ میں بکریوں کی کثرت تھی ۱۲ مستخرج

ذموی قصہ کی وجہ سے عداوت ہو اور جسکو کسی سے شرعی بنا پر عداوت ہو وہ اس میں داخل نہیں اور عداوت کے معنی یہ ہیں کہ کسی سے اختیاری نفرت اور غیظ ہو اور اگر طبعی رنج ہو جسکی وجہ سے وہ اسکی صورت دیکھنے اور ملنے ملانے پر تا در نہ ہو تو یہ عداوت نہیں بشرطیکہ اُسکے لئے بُرائی کا طالب نہ ہو نہ بددعا کرتا ہو۔ بہر حال مسلمانوں کو لازم ہے کہ اس برکت سے پہلے اپنے دلوں کو مسلمانوں کی عداوت سے پاک صاف کر لیں اور باہم صلح و اتحاد پیدا کر لیں اور جن گناہوں کا حدیث میں ذکر ہے اُن سے خصوصیت کے ساتھ احتیاط رکھیں تاکہ اس رات میں مغفرت سے اور اللہ تعالیٰ کی خاص نظر رحمت سے محروم نہ رہیں۔ مسترجم۔

(۷) حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم ایک رات اُٹھے اور نماز پڑھنے لگے پھر لمبا سجدہ کیا۔ یہاں تک کہ بجاوہم ہوا کہ (شاید) آپکی روح قبض ہوگئی جب میں نے یہ حالت دیکھی تو اٹھی اور آپ کے اُنگوٹھے کو ہلایا تو اُسکو حرکت ہوئی (جس سے اطمینان ہو گیا کہ آپ زندہ ہیں) پھر میں لوٹی تو آپ کو سجدہ میں یہ کہتے ہوئے سنا اَعُوذُ بِعَفْوِكَ مِنْ عَذَابِكَ وَاعُوذُ بِرِضَاكَ مِنْ سَخَطِكَ وَاعُوذُ بِكَ مِنْكَ اَلَيْكَ لَا اِحْصٰی ثَنَاءٍ عَلَيْكَ اَنْتَ كَمَا اَثْنَيْتَ عَلٰی نَفْسِكَ (میں آپ کے عفو کے واسطہ سے عذاب کا پناہ چاہتا ہوں اور آپ کی رضا کے واسطہ سے غضب کا پناہ مانگتا ہوں اور خود آپ کے واسطہ سے آپ کا پناہ چاہتا ہوں) (مطلب یہ ہے کہ آپ کی صفات جمال کے واسطہ سے صفات جلال سے پناہ مانگتا ہوں چونکہ صفات الہیہ لا عین ولا غیر ہیں اسی لیے دونوں جگہ خطاب کا صیغہ استعمال کیا گیا واللہ اعلم) میں آپکی پوری تعریف نہیں کر سکتا آپ ویسے ہی ہیں جیسی آپ نے خود اپنی تعریف کی ہے) پھر جب حضور نے سجدہ سے سر اٹھایا اور نماز پوری کر چکے فرمایا اے عائشہ یا یوں فرمایا اے حمیرا تم کو یہ گمان ہوا کہ نبی صلی اللہ علیہ وسلم نے جس جیسے آدمی کے معنی ہیں سب زنگ والی حضرت عائشہ کا لقب ہے جو بوجہ حسن و جمال کے اُن کو دیا گیا ہے۔ مسترجم۔

تم سے بدعہدی کی (کہ تمہاری باری میں کسی دوسری بیوی کے پاس چلے گئے جو تمکو میری تلاش کی فتکڑ ہوئی) میں نے عرض کیا نہیں بخرا یا رسول اللہ (یہ بات نہ تھی) بلکہ مجھکو سجدہ کے لمبا ہونے سے یہ وہم ہوا کہ آپکی روح قبض ہو گئی۔ پھر حضور نے فرمایا کہ تمکو خبر ہی ہے یہ کون سی رات ہے۔ میں نے عرض کیا اسکو تو اللہ اور اس کا رسول ہی اچھی طرح جانتے ہیں فرمایا یہ نصف شعبان کی رات ہے اس میں اللہ تعالیٰ سب مغفرت چاہنے والوں کی مغفرت فرماتے اور سب طالبان رحمت پر رحمت فرماتے ہیں اور کینہ (عداوت) رکھنے والوں کو ان کے حال پر چھوڑ دیتے ہیں۔ اسکو بھیقی نے علار بن حارث کے واسطہ سے حضرت عائشہؓ سے روایت کر کے کہا ہے کہ یہ مرسل جبید ہے مطلب یہ ہے کہ علار کا سماع حضرت عائشہؓ سے ثابت نہیں واللہ سبحانہ اعلم۔

(۸) حضرت علی رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا جب نصف شعبان کی رات آئے تو اس رات میں (نماز و ذکر اللہ کے ساتھ) قیام کرو اور اس کے دن کا روزہ رکھو کیونکہ اللہ تعالیٰ اس ات میں غروب شمس ہی کے ساتھ دنیا کے آسمان پر نزول (ونجلی) فرماتے ہیں (یعنی اہل دنیا پر خاص نظر رحمت سے توجہ فرماتے ہیں) اور یوں ارشاد فرماتے ہیں کیا کوئی مغفرت چاہنے والا نہیں ہے جسکی میں مغفرت کر دوں کیا کوئی روزی مانگنے والا نہیں ہے جسکو میں روزی دوں کیا کوئی بیمار (مصیبت زدہ) نہیں ہے جسکو میں عافیت دوں کیا کوئی ایسا نہیں ویسا نہیں طلوع فجر تک (یوں ہی ارشاد فرماتے ہیں) اسکو ابن ماجہ نے روایت کیا ہے۔

ف۔ یہ نجلی اور راتوں میں تو تھائی رات باقی رہ جانے پر ہوتی ہے اور شب برات اور شب قدر میں غروب شمس ہی سے شروع ہو جاتی ہے۔ پس ان راتوں میں خاص طور سے عبادت زیادہ کرنا چاہیے۔ افسوس آج کل بعض لوگوں نے شعبان کی پندرہویں رات میں بجائے عبادت و ذکر اللہ کے لہو و لعب اور آتش بازی کا مشغلہ اختیار کر لیا

عے يقال خاص به اذا خذ له ولم يوفه حقه ومعنى الحديث اظننت انى غدرت بك وذهبت فى ليلتك الى غيرك وهو بالخاء المعجمة والسین المهملة ۱۲ مؤلف

یکسی شریعت کی صریح مخالفت ہے کہ ایسی متبرک رات کو گناہوں میں برباد کیا جائے اور مترجم

ہر مہینہ میں تین دن کے خصوصاً ایام ہض

روزوں کی ترغیب

(۱) ابو ہریرہ رضی اللہ عنہ فرماتے ہیں کہ مجھے میرے حبیب (سیدنا رسول اللہ صلی اللہ علیہ وسلم) نے تین باتوں کی وصیت فرمائی ہے ایک ہر مہینہ میں تین روزے رکھنا دوسرے چاشت کی دو رکعت پڑھنا تیسرے یہ کہ سونے سے پہلے وتر سے فارغ ہو لیا کروں۔ اسکو بخاری و نسائی نے روایت کیا ہے۔

(۲) ابوالدرداء رضی اللہ عنہ روایت ہے وہ فرماتے ہیں کہ مجھے میرے محبوب (رسول اللہ صلی اللہ علیہ وسلم) نے تین باتوں کی وصیت فرمائی ہے جب تک میری زندگی ہے ان کو ہرگز نہ چھوڑوں گا ایک ہر مہینہ میں تین دن روزہ رکھنا دوسرے چاشت کی نماز۔ تیسرے یہ کہ بدو و وتر پڑھے نہ سوؤں اسکو مسلم نے روایت کیا ہے۔

ف۔ ان حدیثوں میں سونے سے پہلے وتر پڑھنے کی تاکید ہے احقر کے نزدیک اس سے مراد تہجد کی نماز ہے جس کے ساتھ تین رکعتیں وتر کی بھی ہوں۔ دلیل اسکی یہ ہے کہ احادیث میں وتر کا اطلاق تہجد پر ہی آتا ہے جبکہ اس کے ساتھ وتر کی رکعات بھی ہوں چنانچہ حدیث میں آتا ہے کہ رسول اللہ صلی اللہ علیہ وسلم کہی وتر کی گیارہ رکعات پڑھتے کبھی نو رکعات پڑھتے کبھی سات رکعات اور کبھی پانچ رکعات پڑھتے تھے علماء نے کہا ہے کہ یہاں وتر سے مراد تہجد کی نماز وتر کے ساتھ ہے۔ اور مسلم کی ایک حدیث میں ہے کہ حضور نے اخیر شب میں وتر پڑھنے کو افضل فرمایا ہے جبکہ بیدار ہو نیکا و ثوق ہو۔ پس حضرت ابو ہریرہ اور حضرت ابوالدرداء کہ جو سونے سے پہلے وتر پڑھنے کا امر ہوا اسکی وجہ یہ تھی کہ حضور صلی اللہ علیہ وسلم کو ان کے مشاغل کی وجہ سے معلوم تھا کہ انکو

رات کا اٹھنا اور بیدار ہونا ہی دشوار ہوگا اس لئے انکو یہ وصیت فرمائی کہ سونے سے پہلے تہجد و وتر سے فارغ ہو لیا کریں اور یہی ہمارے بعض مشائخ کا معمول ہے کہ جو سالک رات کو اٹھ کر تہجد نہ پڑھ سکے اسکو عشا کے بعد تہجد و وتر سے فارغ ہو جائیگا امر فرمایا کرتے ہیں ۱۲ مترجم (۳۳) حضرت عبداللہ بن عمرؓ بن العاص سے روایت ہے کہ رسول اللہ صلی اللہ علیہ وسلم نے فرمایا ہے کہ ہر مہینہ میں تین دن روزہ رکھنا پورے سال کو روزہ رکھنا ہے (یعنی اس سے سال بھر کے روزہ کا ثواب مل جائے گا) اسکو بخاری و مسلم نے روایت کیا ہے *

(۳۴) عبداللہ بن عمرؓ ہی سے روایت ہے کہ میں نے رسول اللہ صلی اللہ علیہ وسلم سے سنا ہے کہ نذر علیہ السلام سال بھر روزہ رکھتے تھے صرف (دو دن) عید الفطر اور عید الضحیٰ میں روزہ نہ رکھتے تھے اور داؤد علیہ السلام نصف سال کو روزہ رکھتے تھے اور ابراہیم علیہ السلام ہر مہینہ میں تین دن روزہ رکھتے تھے انہوں نے سال بھر کو روزہ ہی رکھ لیا اور سال بھر افطار بھی کر لیا اسکو طبرانی نے کبیر میں اور بیہقی نے (سنن میں) روایت کیا ہے اور دونوں کی سند میں (ایک راوی) ابو قرا س ہے جس کے متعلق مجھے کچھ حرج یا تعدیل معلوم نہیں اور میرے نزدیک یہ راوی معروف ہی نہیں ہے۔ (۳۵) ابو قتادہ رضی اللہ عنہ سے روایت ہے کہ رسول اللہ صلی اللہ علیہ وسلم فرمایا کہ مہینہ میں تین دن روزہ رکھنا اور ہر رمضان کا روزہ رکھنا یہ پورے سال بھر کا روزہ ہے اسکو مسلم و ابوداؤد و نسائی نے روایت کیا ہے *

(۳۶) قرۃ بن ایاس رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا ہے کہ ہر مہینہ میں تین روزے رکھنا سال بھر کا روزہ بھی ہے اور افطار بھی ہے اسکو امام احمد نے سند صحیح سے اور بزار و طبرانی اور ابن حبان نے صحیح میں روایت کیا ہے *

(۳۷) ابن عباس رضی اللہ عنہ سے روایت ہے کہ رسول اللہ صلی اللہ علیہ وسلم فرمایا کہ

روزہ اور ہر مہینہ میں تین روزے رکھنا دل کے گھوٹ اور وساوس کو دور کر دیتا ہے اسکو
 ہزار نے روایت کیا ہے اور اس کے سب راوی صحیح کے راوی ہیں اور احمد و ابن حبان نے
 صحیح میں اور بیہقی نے ان سب کے ایک اعرابی کی حدیث سے روایت کیا ہے جس کا نام نہیں
 بیان کیا اور ہزار نے اسکو حضرت علی کے واسطہ سے ہی روایت کیا ہے **ف** جن لوگوں
 کو صفار قلب اور رفع وساوس کی طلب ہو انکو اس حدیث پر عمل کرنا چاہیے مترجم
 (۸) میمونہ بنت سعد رضی اللہ عنہا سے روایت ہے کہ انہوں نے رسول اللہ صلی اللہ
 علیہ وسلم سے روزہ کے متعلق دریافت کیا حضور نے فرمایا کہ جن سے ہو سکے وہ ہر مہینہ
 میں تین روزے رکھ لیا کرے کیونکہ ہر دن (کا روزہ) دس گناہوں کا کفارہ ہو جائے
 گا اور گناہوں سے ایسا پاک کر دے گا جیسے پانی کپڑے کو صاف کر دیتا ہے اسکو
 طبرانی نے کبیر میں روایت کیا ہے ۛ

(۹) ابو ذر رضی اللہ عنہ سے روایت ہے کہ رسول اللہ صلی اللہ علیہ وسلم نے
 فرمایا جو شخص ہر مہینہ میں تین روزے رکھے تو اسنے سال بھر روزہ رکھا اللہ تعالیٰ نے
 اسکی تصدیق میں قرآن کی یہ آیت نازل فرمائی من جاء بالحسنة فله عشر مثا لها
 (جو شخص ایک نیکی کرے اسکو دس گنا ثواب ملے گا) پس ہر دن دس دن کے
 برابر ہے اسکو امام احمد و ترمذی نے روایت کیا ہے اور الفاظ ترمذی کے ہیں
 اور انہوں نے اسکو حدیث حسن کہا ہے۔ اور نسائی و ابن ماجہ و ابن خنبلہ
 نے بھی صحیح میں اسکو روایت کیا ہے نسائی کی ایک روایت میں یہ الفاظ
 ہیں کہ جس نے ہر مہینہ میں تین روزے رکھے اس نے پورے مہینہ کے روزے
 رکھے یا یہ کہ اسکو پورے مہینہ کے روزہ کا ثواب ملیگا ۛ

(۱۰) عسہ بن شریل ایک صحابی سے روایت کرتے ہیں کہ رسول اللہ صلی اللہ
 علیہ وسلم سے ایک شخص کے متعلق عرض کیا کہ وہ سال بھر
 روزہ ہی رکھتا ہے حضور نے فرمایا کہ میں چاہتا ہوں کہ شیخ زمانہ ہر
 مہ قال وحر الصلہ ہو یقیم الواو والحاء المهملة بعد ما راء هو غشہ حقدا ووساوسا

کچھ نہ کہائے (اور بھوکا مر جائے) صحابہ نے عرض کیا یا رسول اللہ سال کی ایک تہائی کا روزہ رکھا جائے فرمایا بہت ہے عرض کیا پر آدھے سال کا روزہ رکھا جائے فرمایا یہ بھی بہت ہے پھر حضور نے (خود) فرمایا کہ میں تمکو ایسی بات نہ بتلا دوں جو دل کی کدورت (اور کھوٹ) کو دور کر دے ہر مہینہ میں تین دن روزہ رکھنا (دل کے کھوٹ کو دور کر دیتا ہے) اسکوئی نے روایت کیا ہے *

(۱۱) حضرت عبداللہ بن عمرو بن العاص سے روایت ہے کہ رسول اللہ صلی اللہ علیہ وسلم نے اُن سے فرمایا مجھے معلوم تھا ہے کہ تم ہر دن میں روزہ رکھتے ہو اور رات بھر عبادت میں رہتے ہو ایسا نہ کرو کیونکہ تمہارے جسم کا بھی تم پر ایک حق ہے تمہاری آنکھ کا بھی تم پر ایک حق ہے۔ تمہاری بیوی کا بھی تم پر ایک حق ہے۔ پس روزہ بھی رکھو اور افطار بھی کرو ہر مہینہ میں تین روزے رکھ لیا کرو یہ سال بھر ہی کا روزہ ہے۔ میں نے عرض کیا یا رسول اللہ صلی اللہ علیہ وسلم مجھ میں (اس سے زیادہ کی) قوت ہے فرمایا تو پیر داؤد علیہ السلام کی طرح روزہ رکھ لیا کرو کہ ایک دن روزہ رکھو ایک دن افطار کرو (یہ حدیث بیان کر کے) عبداللہ بن عمرو کہا کرتے تھے کہ کاش میں رخصت ہی کو قبول کر لیتا (یعنی حضور نے جو آسان صورت بتلائی تھی اُسی کو لے لیتا) اسکو مسلم (اور بخاری و نسائی نے روایت کیا ہے۔ نسائی کے الفاظ یہ ہیں کہ میں نے رسول اللہ صلی اللہ علیہ وسلم سے روزہ کا تذکرہ کیا تو حضور نے فرمایا دش دن میں ایک روزہ رکھ لیا کرو تم کو باقی نو دنوں کا بھی ثواب ملیگا میں نے عرض کیا کہ مجھ میں اس سے زیادہ کی قوت ہے فرمایا کہ نو دن میں ایک روزہ رکھ لیا کرو تمکو بقیہ آٹھ دن کا بھی ثواب ملیگا میں نے اس جملہ میں حضور نے اس شخص کے عمل کی کراہت ظاہر فرمائی ہو اور سال بھر کر روزہ رکھنا اگر اس طرح ہو کہ ایام عید اور ایام تشریق کا بھی روزہ رکھیے تو بالکل حرام ہو اور اگر ان ایام کا روزہ نہ رکھو تو سال بھر روزہ رکھنا جائز ہے بشرطیکہ اہل و عیال کی حق تلفی نہ ہو اور عباد و غیرہ میں کوتاہی نہ ہو اور میت ریا کی نہ ہو مگر یہ کہ اس شخص کو یا تو ایام تشریق وغیرہ کا بھی روزہ رکھا ہو یا اس کے سال بھر روزہ رکھنے سے اہل و عیال وغیرہ کی حق تلفی ہوتی ہو یا سبب حضور نے اس کے فعل سے کراہت ظاہر فرمائی ۱۲ مترجم

عرض کیا کہ مجھ میں اس کی زیادہ قوت ہے فرمایا اچھا تم آٹھ دن میں ایک روزہ رکھ لیا کرو تم کو بقیہ سات دنوں کا بھی ثواب ملے گا۔ میں نے عرض کیا کہ مجھے اس سے زیادہ کی قوت ہے عبد اللہ بن عمر فرماتے ہیں کہ حضور صلی اللہ علیہ وسلم یوں ہی فرماتے رہے یہاں تک کہ (اخیر میں) فرمایا اچھا ایک دن روزہ رکھ لیا کرو اور ایک دن افطار کیا کرو اور مسلم کی ایک روایت میں یہ الفاظ ہیں کہ تم داؤد علیہ السلام کی طرح روزہ رکھا کرو جو اللہ تعالیٰ کے نزدیک روزہ کا افضل طریقہ ہے وہ ایک دن روزہ رکھتے تھے اور ایک دن افطار کرتے تھے۔ بخاری اور مسلم کی ایک روایت میں یہ بھی ہے کہ عبد اللہ بن عمرو نے اس کے بعد بھی یہ کہا کہ یا رسول اللہ مجھے اس کے (یعنی صوم داؤد سے) بھی افضل کی طاقت ہے حضور نے فرمایا کہ اس کے افضل کو کی صورت نہیں۔

مسلم کی ایک روایت میں یہ الفاظ بھی زیادہ ہیں کہ عبد اللہ بن عمرو نے (یہ واقعہ بیان کر کے) فرمایا کہ اگر میں رسول اللہ صلی اللہ علیہ وسلم کے پہلے ارشاد کے موافق مہینہ ہر میں تین روزے مان لیتا تو (اس وقت) مجھے اپنے سارے گہر بار اور مال و متاع سے زیادہ محبوب کے مسلم کی ایک روایت میں یہ الفاظ ہیں کہ رسول اللہ صلی اللہ علیہ وسلم نے فرمایا کہ جو شخص ہمیشہ روزے رکھے اس نے روزہ نہیں رکھا لیکن میں تکو سال (کے) روزہ کا طریقہ بتلاتا ہوں ہر مہینہ میں تین روزے رکھ لیا کرو۔

ف۔ اس مقام پر ایک سوال ہوتا ہے وہ یہ کہ عبد اللہ بن عمرو رضی اللہ عنہ کو حضور صلی اللہ علیہ وسلم نے اول تو مہینہ میں تین روزے ہی رکھنے کو فرمایا تھا اسکے بعد جتنے ارشادات ہوئے ان کے طلب کے بعد ہوئے۔ اور یقیناً یہ ارشادات بطریق و جوب کے نہ تھے بلکہ بطریق استحباب کے تھے۔ پھر انکو پہلے ارشاد پر عمل کرنے سے کیا مانع تھا۔ اس کا جواب یہ ہے کہ گو یہ ارشادات بطریق استحباب کے تھے مگر جب عبد اللہ بن عمرو نے خود اپنی درخواست سے افضل طریقہ کو اختیار کرنا چاہا اور اپنی قوت و بلند ہمتی کو ظاہر کیا اور حضور صلی اللہ علیہ وسلم نے ان کی طلب پر افضل طریقہ بتلادیا اور انہوں نے اس کے لیے آمادگی ظاہر کی تو یہ ایک قسم کا معاہدہ حضور کے

ساتھ ہوا۔ اور معاہدہ کے خلاف کرنا باطن کو مضر ہوتا ہے گو معاہدہ امر تحب ہی کا ہو اسی لئے
 مشائخ نے فرمایا ہے کہ مرید کو چاہیے کہ اپنے ذمہ معمولی آتنا ہی لازم کرے جس کا نباہ ہو سکے
 اگر کسی وقت زیادہ کیجی چاہے تو بغیر التزام کے زیادہ عمل کر لے مگر ہمت سے زیادہ کو
 معمول نہ بنائے کیونکہ کسی مقدار کو معمول بنا کر پھر اس سے کم کرنا بے برکتی کا سبب ہے
 نیز اسمیں شیخ سے معاہدہ کر کے خلاف کرنا ہے اور شیخ سے معاہدہ کر کے خلاف کرنا باطن کو
 مضر ہوتا ہے۔ اس لئے عید البدن عمرو نے ساری عمر صوم داؤد پر نباہ کیا۔ تاکہ حضور سے
 جو معاہدہ کیا تھا اسکی خلاف ورزی نہ ہو مگر چونکہ بڑھاپے میں اسپر نباہ دشوار معلوم
 ہوا اور اس معمول کے فوت ہونیکا اندیشہ ہوا اس لئے تمنا کرتے تھے کہ میں حضور کے
 پہلے ارشاد کو مان لیتا تو اچھا تھا کیونکہ اسپر نباہ دشوار نہ تھا۔ اور یہاں سے معلوم
 ہوا کہ شیخ اپنی طرف سے مرید کو معمول ایسا ہی بتائے جس پر اوست دشوار نہ ہو۔ اس کے بعد
 اگر طالب زیادہ کی خواہش ظاہر کرے اور اسکی طلب صادق ہو تو بتدیج زیادتی کرتا جا
ف۔ اس حدیث میں جو حضور کا یہ ارشاد ہے کہ جس نے ہمیشہ روزہ رکھا اس نے روزہ
 نہیں رکھا اس کا مطلب وہی ہے جو اوپر مذکور ہو چکا کہ حضور صلی اللہ علیہ وسلم کو سال بھر
 روزہ رکھنا پسند نہ تھا جبکہ اس سے حقوق کی حق تلفی ہوتی ہو یا دوسری عبادات
 میں کوتاہی ہوتی ہو یا دماغ و بدن پر غلبہ ضعف کا اندیشہ ہو اور غالب حالت یہی ہو
 کہ سال بھر روزہ رکھنا ان امور سے خالی نہیں ہوتا البتہ اگر کسی کو ان عوارض سے اطمینان
 ہو تو اسکو سال بھر روزہ رکھنا جائز ہے۔ جسکی دلیل وہ حدیث ہے جس میں حضور صلی اللہ
 علیہ وسلم نے فرمایا ہے کہ نوح علیہ السلام ہمیشہ سال بھر روزہ رکھتے تھے بجز ان دنوں
 کے جن میں روزہ کی ممانعت تھی (یعنی عیدین وغیرہ) پس اگر ہمیشہ روزہ رکھنا
 مطلق ممنوع ہوتا تو حضور صلی اللہ علیہ وسلم نوح علیہ السلام کے اس فعل کو بدو نہ
 انکار کے بیان نہ فرماتے۔ اسی نے بعض بزرگوں نے ہمیشہ سال بھر روزہ رکھا ہے
 بجز ایام محرمہ کے اور علماء نے اُن کے اس فعل کو محرمہ میں نقل کیا
 ہے۔ واللہ تعالیٰ اعلم۔

(۱۴) حضرت جبریر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ہر مہینہ میں تین دن روزہ رکھنا سال بھر روزہ رکھنا ہے یعنی ایام بیض کا روزہ تیرہویں چودھویں پندرہویں تاریخوں میں اسکی تسائی نے سند جید سے روایت کیا ہے۔ اور بیہقی نے بھی ۶

(۱۵) عبداللہ بن عمر رضی اللہ عنہما سے روایت ہے کہ ایک شخص نے رسول اللہ صلی اللہ علیہ وسلم سے دنفل روزہ کے متعلق دریافت کیا فرمایا کہ تم ہر مہینہ میں تین دن ایام بیض کے روزہ رکھا کرو اسکی طہرانی نے اوسط میں روایت کیا ہے اور اس کے سبب وی ثقہ ہیں۔
ف۔ ایام بیض تیرہویں۔ چودھویں۔ پندرہویں تاریخوں کو کہتے ہیں کیونکہ انکی راتیں پوری روشن ہوتی ہیں ان میں رات بھر چاند چمکتا رہتا ہے اور ان ایام کی فضیلت کا سبب ایک روایت میں یہ آیا ہے کہ آدم علیہ السلام وحواء علیہما السلام کی تو یہ اپنی راتوں میں قبول ہوئی تھی اور انہوں نے ان تین دنوں کا روزہ رکھا تھا اللہ تعالیٰ کو ان کا عمل پسند آیا اسلئے اولاد آدم کے لئے ان ایام کا روزہ مستحب ہو گیا

۷۷

پیر اور جمعرات کے روزہ کی ترغیب

(۱) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا ہے کہ پیر اور جمعرات کے دن (عالم بالا میں) اعمال کی پیشی ہوتی ہے تو میں چاہتا ہوں کہ میرے اعمال ایسی حالت میں پیش ہوں کہ میں روزہ سے ہوں (اسلئے آپ جمعرات اور پیر کے روزہ کا اہتمام فرمایا کرتے تھے) اسکو ترمذی نے روایت کیا ہے اور حدیث حسن غریب کہا ہے

(۲) ابو ہریرہ رضی اللہ عنہ سے ہی روایت ہے کہ رسول اللہ صلی اللہ علیہ وسلم ہر پیر اور جمعرات کو روزہ رکھتے تھے عرض کیا گیا یا رسول اللہ آپ ہر پیر اور جمعرات کو روزہ رکھتے ہیں فرمایا کہ پیر اور جمعرات میں ہر مسلمان کی مغفرت ہو جاتی ہے بجز ان دو

شخصوں کے جنہوں نے باہم قطع تعلق کر رکھا ہے ان کے بارہ میں حق تعالیٰ فرماتے ہیں کہ ان کو چھوڑ دو۔ یہاں تک کہ آپس میں صلح کر لیں۔ اسکو ابن ماجہ نے روایت کیا ہے اور اس کے سب راوی ثقہ ہیں اور مالک و ابوداؤد و مسلم و ترمذی نے اسکو روزہ کا ذکر حذف کر کے روایت کیا ہے۔ اور مسلم کی روایت میں یہ الفاظ ہیں کہ رسول اللہ صلی اللہ علیہ وسلم نے فرمایا ہر جمعرات اور پیر کو اعمال کی پیشی ہوتی ہے تو اللہ تعالیٰ اس دن میں ہر شخص کو جو مشرک ہو بخشدیتے ہیں بجز ان دو شخصوں کے جن کے درمیان شبہنی ہو ان کے بارہ میں ارشاد ہوتا ہے کہ ان دونوں کو چھوڑ دو جب تک یہ صلح نہ کریں اور ایک روایت میں مسلم کی یوں آیا ہے کہ پیر اور جمعرات کے دن جنت کے دروازے کھل جاتے ہیں پر جو شخص مشرک ہو اسکی مغفرت کر دی جاتی ہے بجز ان دو شخصوں کے جن کے درمیان شبہنی ہو۔ الحدیث۔ اور یہ کہ طبرانی نے ان الفاظ سے روایت کیا ہے کہ زمین کے فرشتوں کا دفتر آسمان کے فرشتوں کے دفتروں میں ہر پیر اور جمعرات کو نقل کیے جاتے ہیں۔ پیر پر مسلمان کی مغفرت کر دی جاتی ہے جو مشرک ہو بجز ان دو شخصوں کے جن کے درمیان شبہنی ہو **ف** مراد وہ شبہنی ہے جو دنیوی سبب سے ہو اور بخود شبہنی دین کی وجہ سے ہو وہ مغفرت سے مانع نہیں کیونکہ بغض فی اللہ تو مشرکاً ضروری ہے نہ

(۴) اسامہ بن زید رضی اللہ عنہ سے روایت ہے کہ میں نے عرض کیا یا رسول اللہ آپ روزہ رکھنا شروع فرماتے ہیں تو افطار کا نام نہیں لیتے اور افطار کرنا شروع فرماتے ہیں تو روزہ کا نام نہیں لیتے مگر دو دن کا روزہ کبھی ناغہ نہیں ہوتا اگر وہ آپ کے روزہ کے سلسلہ میں آجائیں جب تو آپ ان میں روزہ رکھتے ہی نہیں اگر افطار کے سلسلہ میں آئیں جب ہی آپ ان میں روزہ رکھتے ہیں حضور نے پوچھا کہ وہ دونوں کون ہیں میں نے عرض کیا پیر اور جمعرات فرمایا ان دو دن میں اللہ تعالیٰ کے سامنے اعمال کی پیشی ہوتی ہے تو میں چاہتا ہوں کہ میرے اعمال روزہ کی حالت میں پیش ہوں اسکو ابوداؤد و نسائی نے روایت کیا ہے اور اسکی سند میں دو راوی مجہول ہیں۔

مولیٰ قدامہ و مولیٰ اسامہ۔ اور ابن خنیزم نے اسکو اپنی صحیح میں بواسطہ شریک بن سعد
حضرت اسامہ سے بایں الفاظ روایت کیا ہے کہ رسول اللہ صلی اللہ علیہ وسلم پیر اور جمعرات
کو روزہ رکھتے اور فرمایا کرتے تھے کہ ان دو دنوں میں اعمال کی پیشی ہوتی ہے۔

ف رسول اللہ صلی اللہ علیہ وسلم نے جو حضرت اسامہ سے یہ سوال فرمایا کہ وہ دو دن
کون سے ہیں حالانکہ حضور کو اپنی عادت خود ہی معلوم تھی اس میں بظاہر یہ حکمت معلوم ہوتی
ہے کہ حضور صلی اللہ علیہ وسلم کو ان کی طلب و شوق کا حال دریافت کرنا تھا کہ ان کو میری
عادت کی تحقیق کامل ہے یا ناقص یا یہ وجہ ہو کہ حضور کی عادت بعض دو سکر ایام میں
بھی روزہ رکھنے کی تھی اس لیے آپ نے تحقیق فرمانا چاہا کہ تم کو کون ایام کے روزہ کا سبب
معلوم کرنا ہے۔

(۴) حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے
فرمایا کہ پیر اور جمعرات کے دن اعمال کی پیشی ہوتی ہے۔ پیر استغفار کرنیوالوں کی مغفرت
کر دی جاتی اور توبہ کرنے والوں کی توبہ قبول کی جاتی ہے اور شیشمی دنوں کو ان کی
شیشمی کے ساتھ چھڑ دیا جاتا ہے۔ جب تک کہ توبہ نہ کریں۔ اسکو طہرائی سے روایت
کیا ہے اور اس کے سبب وی ثقہ ہیں۔

(۵) حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم
پیر اور جمعرات کے روزہ کا اہتمام فرماتے تھے اسکو نسائی و ابن ماجہ و ترمذی نے روا
کیا ہے اور کہا کہ یہ حدیث حسن غریب ہے۔

بدھ اور جمعرات اور بارہ انوار کے روزہ کی ترغیب اور

ان احادیث کا جہنم میں اور بارہ کے دن روزہ کی خاص کمزوری کی حاکمیت

(۱) ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا
جو شخص بدھ اور جمعرات کو روزہ رکھے اُس کے لیے جہنم سے برأت لکھ دی جائے گی اسکو

ابو یعلیٰ نے روایت کیا ہے +

(۲) ابن عباسؓ ہی سے مروی ہے کہ رسول اللہ صلی اللہ علیہ وسلم نے فرمایا جو شخص بدہ اور جمعرات اور جمعہ کو روزہ رکھے اللہ تعالیٰ اُس کے لئے جنت میں ایسا (شفاف چمکدار) محل بنائیں گے جس کا اندر کا حصہ باہر سے اور باہر کا حصہ اندر سے نظر آئے گا اسکو طبرانی نے اوسط میں روایت کیا ہے اور معجم کبیر میں ابو امامہ رضی اللہ عنہ سے اس مضمون کو روایت کیا ہے۔

(۳) حضرت انس بن مالکؓ سے مروی ہے کہ رسول اللہ صلی اللہ علیہ وسلم فرماتے تھے جو شخص بدہ اور جمعرات و جمعہ کو روزہ رکھے اللہ تعالیٰ اُس کے لئے جنت میں ہیرے اور یاقوت اور موتیوں کا محل بنائیں گے اور اُس کے لئے جہنم سے سیرات لکھ دی جائیگی اسکو طبرانی نے اوسط میں اور بیہقی نے (سنن میں) روایت کیا ہے۔

(۴) ابن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا جو شخص بدہ اور جمعرات اور جمعہ کا روزہ رکھے پھر جمعہ کے دن صدقہ بھی کرے تو بڑا ہو یا بہت اُس کے سب گناہ معاف ہو جائیں گے جو اُس نے کئے ہوں یہاں تک کہ ایسا ہو جائیگا جیسا ماں کے پیٹ سے معصوم پیدا ہوا تھا اسکو طبرانی نے کبیر میں اور بیہقی نے روایت کیا ہے +

(۵) ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص جمعہ کے دن روزہ رکھے اللہ تعالیٰ اُس کے لئے دس دنوں (کے روزوں) کا ثواب لکھیں گے اور وہ دس دن آخرت کے ایام میں سے ہوں گے جن سے دنیا کے ایام کو کچھ ہی مناسبت نہیں (کیونکہ آخرت کا ایک دن دنیا کے ہزار دنوں کے برابر ہوتا ہے) اسکو بیہقی نے بواسطہ ایک جمعی کے ابو ہریرہ سے اور بواسطہ ایک اشجعی کے ابو ہریرہ سے روایت کیا ہے اور ان دونوں راویوں کا نام ظاہر نہیں کیا اور یہ حدیث ثابت ہی ہو تو اُس صورت پر محمول ہے جبکہ جمعہ سے پہلے جمعرات کا ہی روزہ رکھے یا اُس کے بعد بار کے دن روزہ رکھنے کا ارادہ ہو

(کیونکہ آئندہ معلوم ہوگا کہ خصوصیت کے ساتھ جمعہ کے دن روزہ رکھنے کی مانعت ہے)

(۷) عبید اللہ بن مسلم قریشی اپنے باپ سے روایت کرتے ہیں وہ کہتے ہیں کہ میں نے یا کسی اور نے رسول اللہ صلی اللہ علیہ وسلم سے سال بھر روزہ رکھنے کے متعلق سوال کیا حضور نے اس سے انکار کرتے ہوئے فرمایا کہ تمہارے گہروالوں کا بھی تمہارے ذمہ حق ہے۔ پس رمضان روزہ رکھو اور اس مہینہ کا جو اس کے متصل ہے اور ہر پردہ اور ہر جمعات کو روزہ رکھ لیا کرو اس صورت میں نئے سال بھر کا روزہ ہی رکھ لیا اور افطار بھی کر لیا (یعنی اس صورت میں تم کو سال بھر کے روزہ کا ثواب مل جائے گا) اسکو ابو داؤد و نسائی و ترمذی نے روایت کیا ہے اور ترمذی نے اسکو حسن غریب بتلایا ہے۔ حافظ منذری فرماتے ہیں کہ اس کے راوی سب ثقہ ہیں *

(۸) ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ سب راتوں میں سے جمعہ کی رات کو عبادت کے لئے خاص ت کرو اور سب دنوں میں سے جمعہ کے دن کو روزہ کے لئے خاص ت کرو ہاں اگر کسی کے روزہ کے سلسلہ میں جمعہ ہی آجائے تو مصافقہ نہیں ہوگی کو مسلم و نسائی نے روایت کیا ہے *

(۹) ابو ہریرہ رضی اللہ عنہ سے یہ بھی روایت ہے کہ رسول اللہ صلی اللہ علیہ وسلم نے فرمایا کوئی شخص (تنہا) جمعہ کے دن کا روزہ نہ رکھے ہاں اگر اس سے ایک دن پہلے یا ایک دن پیچھے بھی روزہ رکھے تو اس صورت سے جمعہ کے روزہ کا (مصافقہ) نہیں ہوگی اسکو بخاری نے روایت کیا ہے اور یہ الفاظ انہی کے ہیں اور مسلم و ترمذی و نسائی و ابن ماجہ و ابن خنسلہ نے بھی صحیح میں روایت کیا ہے۔ ابن خنسلہ کی ایک روایت میں یہ الفاظ ہیں کہ جمعہ کا دن (مسلمانوں کے لئے) عید کا دن ہے پس اپنے عید کے دن کو روزہ کا دن نہ بناؤ البتہ اگر اس سے پہلے یا پیچھے بھی روزہ رکھو تو کچھ حرج نہیں

(۱۰) ام المؤمنین جویریہ بنت الحارث رضی اللہ عنہا سے روایت ہے کہ جمعہ کے دن رسول اللہ صلی اللہ علیہ وسلم ان کے پاس تشریف لائے اور ان کا روزہ تھا تو حضور نے دریافت فرمایا کیا تم نے کل (جمعات کو) بھی روزہ رکھا تھا۔

(کیونکہ آئندہ معلوم ہوگا کہ خصوصیت کے ساتھ جمعہ کے دن روزہ رکھنے کی ممانعت ہے)

(۷) عبید اللہ بن مسلم قریشی اپنے باپ سے روایت کرتے ہیں وہ کہتے ہیں کہ میں نے یا کسی اور نے رسول اللہ صلی اللہ علیہ وسلم سے سال بھر روزہ رکھنے کے متعلق سوال کیا۔ حضور نے اس سے انکار کرتے ہوئے فرمایا کہ تمہارے گہروالوں کا بھی تمہارے ذمہ حق ہے۔ پس رمضان روزہ رکھو اور اس مہینہ کا جو اس کے متصل ہے اور ہر بدہ اور ہر جمعرات کو روزہ رکھ لیا کرو اس صورت میں نئے سال بھر کا روزہ بھی رکھ لیا اور افطار بھی کر لیا (یعنی اس صورت میں تم کو سال بھر کے روزہ کا ثواب مل جائے گا) اسکو ابو داؤد و نسائی و ترمذی نے روایت کیا ہے اور ترمذی نے اسکو حسن غریب بتلایا ہے۔ حافظ منذری فرماتے ہیں کہ اس کے راوی سب ثقہ ہیں *

(۸) ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ سب راتوں میں سے جمعہ کی رات کو عبادت کے لئے خاص تکرر اور سب دنوں میں سے جمعہ کے دن کو روزہ کے لئے خاص تکرر ہاں اگر کسی کے روزہ کے سلسلہ میں جمعہ ہی آجائے تو مضائقہ نہیں اسکو مسلم و نسائی نے روایت کیا ہے *

(۹) ابو ہریرہ رضی اللہ عنہ سے یہ بھی روایت ہے کہ رسول اللہ صلی اللہ علیہ وسلم نے فرمایا کوئی شخص (تنہا) جمعہ کے دن کا روزہ نہ رکھے ہاں اگر اس سے ایک دن پہلے یا ایک دن پیچھے بھی روزہ رکھے تو اس صورت کے جمعہ کے روزہ کا (مضان فقہین) اسکو بخاری نے روایت کیا ہے اور یہ الفاظ انہی کے ہیں اور مسلم و ترمذی و نسائی و ابن ماجہ و ابن خنبلہ نے بھی صحیح میں روایت کیا ہے۔ ابن خنبلہ کی ایک روایت میں یہ الفاظ ہیں کہ جمعہ کا دن (مسلمانوں کے لئے) عید کا دن ہے۔ پس اپنے عید کے دن کو روزہ کا دن نہ بناؤ۔ البتہ اگر اس سے پہلے یا پیچھے بھی روزہ رکھو تو کچھ حرج نہیں

(۱۰) ام المؤمنین جویریہ بنت الحارث رضی اللہ عنہا سے روایت ہے کہ

جمعہ کے دن رسول اللہ صلی اللہ علیہ وسلم ان کے پاس تشریف لائے اور ان کا روزہ تھا تو حضور نے دریافت فرمایا کیا تم نے کل (جمعرات کو) بھی روزہ رکھا تھا۔

انہوں نے عرض کیا نہیں فرمایا کیا کل (بار کو) ہی روزہ کا ارادہ رکھتی ہیں عرض کیا نہیں حضور نے فرمایا تو تم روزہ توڑ دو (کیونکہ تم نے خصوصیت کے ساتھ جمعہ کا روزہ رکھا ہے) اسکو بخاری و ابوداؤد نے روایت کیا ہے۔

(۱۰) محمد بن عباد کہتے ہیں کہ میں نے حضرت جابر رضی اللہ عنہ سے جبکہ وہ بیت اللہ کا طواف کر رہے تھے دریافت کیا کہ رسول اللہ صلی اللہ علیہ وسلم نے جمعہ کے روزہ سے منع فرمایا ہے؟ فرمایا ہاں قسم ہے رب البیت کی۔ اسکو بخاری و مسلم نے روایت کیا ہے۔
(۱۱) عامر بن ابی عامر شہری رضی اللہ عنہ سے روایت ہے کہ میں نے رسول اللہ صلی اللہ علیہ وسلم سے سنا ہے کہ جمعہ کا دن تمہاری عید کا دن ہے اس میں روزہ نہ رکھو مگر یہ کہ اس سے پہلے یا پیچھے ہی روزہ رکھو (تو مصنافہ نہیں) اسکو بیہار نے سند حسن سے روایت کیا ہے۔

(۱۲) ابن سیرین سے روایت ہے کہ ابوالدرداء رضی اللہ عنہ جمعہ کی رات میں (عبادت کے لئے) جاگتے اور دن میں روزہ رکھتے تھے ایک دفعہ (تمیزات کن) ان کے پاس حضرت سلمان (فارسی) آئے اور رسول اللہ صلی اللہ علیہ وسلم نے ان کو بھائی بھائی بنا دیا تھا اور وہ (رات کو) انہی کے پاس سوئے تو ابوالدرداء نے رات میں (عبادت کے لئے) قیام کرنا چاہا حضرت سلمان ان کے پاس گئے اور اٹھنے نہ دیا یہاں تک کہ وہ سو رہے اور (صبح کو جمعہ کے دن) افطار بھی کیا۔ اس کے بعد ابوالدرداء رسول اللہ صلی اللہ علیہ وسلم کے پاس حاضر ہوئے اور دراست کا سارا قصہ آپ کو سنایا حضور صلی اللہ علیہ وسلم نے فرمایا اسے عذیر سلمان تم سے زیادہ علم والے ہیں۔ تم جمعہ کی رات کو عبادت کے لئے اور جمعہ کے دن کو روزہ کے لئے خاص نہ کیا کرو اسکو طبرانی نے کبیر میں سند جید سے روایت کیا ہے۔

حضرت رسول اللہ صلی اللہ علیہ وسلم نے مدینہ میں تشریف لاکر مہاجرین و انصار میں باہم اخوت قائم کر دی تھی کہ تاہم لبیکر فرما دیا تھا کہ فلاں مہاجر فلاں انصاری یا بھائی ہے ابتداء اسلام میں اس اخوت کی وجہ سے مہاجرین و انصار میں تو ایش بھی جاری تھا

کہ ایک دوسرے کی میراث پاتا تھا بعد میں حکم توارث منسوخ ہو گیا اور ہمدردی و اعانت کا حق باقی رہ گیا۔

ف۔ محدث جب کسی سند کو جید کہتا ہے تو مطلب یہ ہوتا ہے کہ یہ سند درجہ حسن سے بالا اور درجہ صحیح کے قریب ہے۔

ف۔ جمہور خفیہ کے نزدیک تنہا جمعہ کے دن بوزہ رکھنا بھی بلا کراہت جائز اور مستحب ہے اور بعض نے ان احادیث کی وجہ سے اس صورت کو مکروہ کہا ہے مگر جمہور خفیہ یوں کہتے ہیں کہ رسول اللہ صلی اللہ علیہ وسلم کا مقصود یہ تھا کہ اعتقادِ جمعہ کے روزہ کا ایسا اہتمام نہ کیا جائے کہ روزہ کے ذریعہ سے اسکی تعظیم کا اظہار کیا جائے۔ اور چونکہ درست اعتقاد میں عملی تبنیہ کو بہت زیادہ دخل ہے اس لیے رسول اللہ صلی اللہ علیہ وسلم نے بعض کار روزہ جمعہ کے دن افطار کرا دیا تاکہ اعتقادِ تخصیصِ جمعہ کا اہتمام باطل ہو جائے۔ پس اگر کوئی شخص تخصیصِ اعتقادی کے ساتھ اب بھی جمعہ کا روزہ رکھے اور روزہ رکھے کہ اس دن کی تعظیم ظاہر کرے تو مکروہ ہوگا اور اگر اعتقادِ تخصیص نہ ہو محض عملی تخصیص ہو تو روزہ مکروہ نہ ہوگا جیسا پیر اور جمعرات کا روزہ نہیں شاید یہاں یہ سوال ہو کہ جب رسول اللہ صلی اللہ علیہ وسلم نے جمعہ اور پیر اور جمعرات کے روزہ کی فضیلت بیان فرمائی ہے تو تخصیصِ اعتقادی میں کیا حرج ہے اس کا جواب یہ ہے کہ جس تخصیصِ اعتقادی سے منع کیا گیا ہے وہ یہ درجہ نہیں جو ان فضائل پر مبنی ہو بلکہ وہ یہ درجہ ہے کہ کسی دن کو روزہ کے واسطے مخصوص سمجھا جائے کہ یہ دن روزہ ہی کے واسطے ہے افطار کے واسطے نہیں اور یوں سمجھے کہ اس دن کی عظمت اسکو مقتضی ہے کہ اس میں روزہ رکھا جائے جیسا یہودی اسی خیال کی بناء پر بار کے دن روزہ رکھتے تھے تو ایسی تخصیص مکروہ ہے جس کا نتیجہ یہ ہو کہ اس دن میں افطار سے اعتقادِ اگرانی ہو۔ اور افطار کرنے والوں کو برسی نگاہ سے دیکھے حضور صلی اللہ علیہ وسلم نے اس درجہ کو مٹانا چاہا ہے۔ چنانچہ اب عام طور پر سب مسلمان سمجھ گئے ہیں کہ جمعہ کا دن روزہ کے واسطے مخصوص نہیں نہ اسکی رات عبادت کے واسطے

مخصوص ہے کوئی روزہ رکھے تو ثواب ہے نہ رکھے تو کچھ جرم نہیں اس اعتقاد کے ساتھ
تنہا جمعہ کا روزہ ہی مکروہ نہیں بلکہ ثواب و تحب ہے اور اگر کسی کا عقیدہ اس سے آگے
بڑھا ہوا ہو اور وہ جمعہ کی تعظیم کے لئے روزہ رکھے تو اس کے لئے تنہا جمعہ کا روزہ مکروہ ہے
لیفصیل ہے جمہور حنفیہ کے قول کی جیسا یہ احقر سمجھا ہے اور اس کے بعد ہی احتیاطی میں
ہے کہ جمعہ کا روزہ ایک دن آگے یا پیچھے ملا کر رکھا جائے تاکہ ظاہر حدیث پر پوری طرح
عمل ہو جاوے واللہ اعلم بالصواب

(۱۳۳) عبد اللہ بن بسر اپنی بہن صہار سے روایت کرتے ہیں کہ بار کے دن
روزہ نہ رکھو۔ سوا اس صورت کے جبکہ فرض روزہ کے دنوں میں آجائے اور اگر کسی کو
انگور کی چھال یا درخت کی شاخ کے سوا کچھ نہ ملے تو وہ اسی کو چبا لے (اور روزہ توڑ دے)
اسکو ترمذی نے روایت کیا اور حسن کہا ہے اور نسائی و ابن خزیمہ نے صحیح میں اور
ابوداؤد نے بھی اسکو روایت کیا ہے اور کہا ہے کہ یہ حدیث منسوخ ہے۔ اور اسکو
نسائی و ابن ماجہ و ابن خزیمہ نے عبد اللہ بن بسر سے بلا واسطہ ان کی بہن کے
بھی روایت کیا ہے اور ابن خزیمہ نے صحیح میں اسکو عبد اللہ بن شقیق کی روایت
سے ہی ذکر کیا ہے وہ اپنی پھوپھی صہار سے جو بسر کی بہن ہیں روایت کرتے ہیں
کہ رسول اللہ صلی اللہ علیہ وسلم نے بار کے دن روزہ رکھنے سے منع فرمایا ہے
اور آپ فرماتے تھے کہ اگر کسی کو تر شاخ کے سوا کچھ نہ ملے تو وہ اسی سے روزہ توڑ دے
ما فیظ منذری فرماتے ہیں کہ یہ مانعت اس صورت میں ہے جبکہ تنہا بار کے دن
روزہ رکھے کیونکہ ابو ہریرہ کی حدیث اوپر گزر چکی ہے کہ جمعہ کے دن کوئی روزہ
نہ رکھے۔ سوا اس صورت کے کہ اس سے پہلے ہی ایک دن روزہ رکھے یا ایک دن
بعد میں روزہ رکھے تو اس طرح بار کے دن روزہ رکھنا جایز ہے۔

ف بار کے دن تنہا روزہ رکھنا حنفیہ کے نزدیک مکروہ تنزیہی ہے کیونکہ
اس میں یہود کی مشابہت ہے وہ اس دن کی تعظیم کے لئے روزہ رکھتے تھے۔

عہ قال المنذری اللہ ربک سلام وبالجملة ممدوحا ہو القشر ۱۳ منہ

اسی لئے ہلو اس دن میں روزہ نہ کہنا چاہیے اور اگر کوئی شخص مشابہت یہود کے قصہ سے اس دن میں روزہ رکھے گا تو کراہیت تحریمہ کا مرتکب ہوگا (صحیح بنی الدردل شامیہ) اور چونکہ جمعہ کے روزہ میں کسی کافر جماعت کی مشابہت نہیں تو اس کا روزہ تنہا رکھنا مکروہ منہرہ بھی نہیں البتہ اگر کوئی شخص روزہ کے ذریعہ سے جمعہ کی تعظیم کا قصد کرے تو مکروہ ہوگا ایسی قصد تعظیم کو رسول اللہ صلی اللہ علیہ وسلم نے مٹانا چاہا ہے اس کا یہ مطالبہ نہیں کہ جمعہ کا دن معظم نہیں یا اس کی تعظیم نہ کی جائے کیونکہ شریعت نے دوسرے طریقوں سے اس کی تعظیم کو خود ظاہر کیا ہے۔ جیسے غسل اور تبدیل لباس و استعمال سواک و عطر وغیرہ بلکہ مطلب یہ ہے کہ روزہ کو جمعہ کی تعظیم کا ذریعہ نہ بناؤ جیسا یہود بار کی تعظیم روزہ سے ظاہر کرتے تھے کیونکہ روزہ عبادت ہے اور عبادت صرف اس واسطے موصوع ہیں کہ ان سے معبود کی عظمت ظاہر کی جائے خوب سمجھ لو۔

(۱۴) حضرت ام سلمہ (ام المؤمنین) رضی اللہ عنہا سے روایت ہے کہ رسول اللہ صلی اللہ علیہ وسلم سنیچر اور اتوار کے دن اکثر روزہ رکھتے تھے اور فرمایا کرتے تھے کہ یہ دونوں دن شکرین کی عید کے دن ہیں تو میں ان کی مخالفت کرنا چاہتا ہوں اس کو ابن جریر نے صحیح میں اور ان کے سوا دوسروں نے بھی روایت کیا ہے۔

ف اس سے بھی معلوم ہوا کہ سنیچر کے روزہ میں فی نفسہ کچھ قباحت نہیں صرف تشبہ یہود کی وجہ سے اس سے منع کیا گیا تھا چنانچہ جب دوسرے موقع میں کفار نے اس دن کے روزہ کو برا سمجھا تو حضور نے ان کی غلطی ظاہر فرمانے کے لئے بارہ اتوار کا روزہ رکھ کر ان کی مخالفت عللاً بھی کی اور قولاً بھی خوب سمجھ لو۔

صوم واؤومی کی ترغیب

یعنی

ایک دن روزہ رکھنا ایک دن نہ رکھنا

حضرت عید اللہ بن عمر و عاص رضی اللہ عنہما سے روایت ہے کہ مجھے رسول اللہ

علی اللہ علیہ وسلم نے فرمایا کہ تم ہر دن روزہ رکھتے ہو اور رات بھر عبادت کرتے ہو؟ میں نے عرض کیا بیشک یا رسول اللہ فرمایا اگر تم ایسا (ہمیشہ) کرو گے تو آنکھیں (اندر کو) گڑ جائیں گی اور دل پھر مردہ ہو جائے گا۔ جس نے ہمیشہ روزہ رکھا اس نے (حقیقت میں) روزہ نہیں رکھا مہینہ میں تین دن روزہ رکھ لینا یہ مہینہ بھر کا روزہ ہے (یعنی اس سے مہینہ بھر کے روزوں کا ثواب مل جائے گا) میں نے عرض کیا کہ مجھے اس سے زیادہ کی قوت ہے۔ حضور نے فرمایا اچھا تم داؤد علیہ السلام کی طرح روزہ رکھ لیا کرو وہ ایک دن روزہ رکھتے اور ایک دن افطار کرتے تھے اور مقابلہ کے وقت (کفار کے سامنے سے) بھاگتے نہ تھے اور ایک روایت میں یوں آیا ہے کہ رسول اللہ صلی اللہ علیہ وسلم نے فرمایا مجھے معلوم ہوا ہے کہ تم روزہ ہی رکھتے رہتے ہو افطار نہیں کرتے اور رات بھر نماز پڑھتے ہو ایسا نہ کرو کیونکہ آنکھ کا بھی کچھ حق ہے تمہاری جان کا بھی کچھ حق ہے تمہارے گھر والوں کا بھی کچھ حق ہے روزہ ہی رکھو اور افطار بھی کرو۔ نماز بھی پڑھو اور کچھ سویا بھی کرو۔ دس دن میں ایک روزہ رکھ لیا کرو۔ تمہاری قیہ نو دنوں کے روزوں کا بھی ثواب مل جائے گا۔ انہوں نے عرض کیا کہ میں اپنے اندر اس سے زیادہ کی قوت پاتا ہوں حضور نے فرمایا اچھا داؤد علیہ السلام کی طرح روزہ رکھ لیا کرو عرض کیا کہ ان کے روزہ کا کیا طریقہ تھا فرمایا وہ ایک دن روزہ رکھتے تھے ایک دن افطار کرتے تھے اور مقابلہ کے وقت بھاگتے نہ تھے۔ ایک روایت میں ہے کہ موسیٰ داؤد علیہ السلام سے بڑھ کر کوئی روزہ نہیں دہو سال کا روزہ (اس طرح کہ) ایک دن روزہ رکھو ایک دن افطار کرو اس کو بخاری و مسلم وغیرہ نے روایت کیا ہے۔

ف سوال داؤد علیہ السلام کے روزہ کے بیان میں حضور نے جو یہ فرمایا کہ وہ مقابلہ کے وقت بھاگتے نہ تھے اس بات کو روزہ سے کیا مناسبت ہے؟ پھر اس کو روزہ کے ساتھ کیوں بیان کیا گیا جواب۔ مناسبت یہ ہے کہ بتلادیا گیا کہ داؤد علیہ السلام باجوڑ

سے ہجرت العین بفتح الہاء والجمیم ای غارت و ظہر علیہا الضعف و نفخت النفس بفتح النون و کسر الفاء ای کلت و ملت و اعیت و الزور بفتح الزاء هو الزائر الواحد الجمیع فیہ سوام قالہ المنذری ۱۲

استعد مجاہد کے کہ ایک دن روزہ رکھتے تو ایک دن افطار کرتے تھے دوسری عبادات میں کمی نہ کرتے تھے بلکہ اتنے روزے رکھنے کے بعد بھی وہ دوسری عبادات میں ایسے پختہ اور مستعد تھے کہ جہاد میں بھاگنا جانتے ہی نہ تھے۔ پس داؤد علیہ السلام کی طرح روزہ رکھنے والا وہ شخص ہوگا جو ایک دن روزہ رکھنے اور ایک دن افطار کرنے کے ساتھ دوسری عبادات میں بھی پختہ اور مستعد رہے اور اگر صرف روزہ میں مشابہت کر لی مگر دوسری عبادات میں سست ہو گیا تو اس کے روزہ کو داؤد علیہ السلام کے روزہ سے ظاہری مشابہت ہوگی حقیقی مشابہت نہوگی نیز ان میں اس پر بھی تنبیہ ہے کہ صوم داؤد کی ہمت اس شخص کو کرنا چاہیئے جو یہ جانتا ہو کہ اس کے بعد دوسری عبادات میں بھی مستعد و پختہ رہے گا اور جب کو اس طرح روزہ رکھنے سے دوسری عبادات ضروریہ میں کوتاہی کا اندیشہ ہو اس کو اسکی ہمت نہ کرنا چاہیئے ۱۲۔ مترجم۔

مسلم کی ایک روایت میں یوں آیا ہے کہ داؤد علیہ السلام کی طرح روزہ رکھ لیا کرو جو اللہ کے نزدیک روزہ کا افضل طریقہ ہے اور مسلم و ابوداؤد کی ایک روایت میں آیا ہے کہ ایک دن روزہ رکھو ایک دن افطار کرو یہ روزہ کا بہترین طریقہ ہے یہ داؤد علیہ السلام کا روزہ ہے میں نے عرض کیا کہ مجھے اس سے بھی افضل کی طاقت ہے رسول اللہ صلی اللہ علیہ وسلم نے فرمایا کہ اس سے افضل کوئی روزہ نہیں۔ اور نسائی کی ایک روایت میں یہ ہے کہ اللہ تعالیٰ کے نزدیک روزہ کا محبوب ترین طریقہ داؤد علیہ السلام کے روزہ کا طریقہ ہے وہ ایک دن روزہ رکھتے ایک دن افطار کرتے تھے اور مسلم کی ایک روایت میں یہ آیا ہے کہ عبداللہ بن عمرو فرماتے ہیں کہ میں سال بھر روزہ رکھتا اور رات میں قرآن (پورا) پڑھ لیا کرتا تھا پھر یا تو رسول اللہ صلی اللہ علیہ وسلم سے کسی نے میرا حال عرض کیا یا آپ نے خود مجھ پر بلا بھیجا اور میں حاضر ہوا تو ارشاد فرمایا مجھے معلوم ہوا ہے کہ تم ہمیشہ روزہ رکھتے ہو اور ہر رات میں (پورا) قرآن پڑھ لیتے ہو میں نے عرض کیا بیشک یا رسول اللہ (میں ایسا کرتا ہوں) مگر میری نیت ہلانی کے سوا کچھ نہیں (یعنی میری نیت ریا

و نمود و غیرہ کی نہیں ہے) حضور نے فرمایا کہ تم کو ہر مہینہ میں تین دن روزہ رکھ لینا کافی ہے میں نے عرض کیا یا رسول اللہ مجھے اس سے زیادہ کی طاقت ہے حضور نے فرمایا کہ تمہاری بی بی کا بھی تم پر حق ہے تمہارے مہمان کا بھی تم پر حق ہے تمہارے بدن کا بھی تم پر حق ہے اچھا تم نبی اللہ داؤد علیہ السلام کا روزہ اختیار کر لو کیونکہ وہ سب آدمیوں سے زیادہ عبادت کرنے والے تھے میں نے عرض کیا یا رسول اللہ داؤد علیہ السلام کے روزہ کا کیا طریقہ ہے فرمایا وہ ایک دن روزہ رکھتے اور ایک دن انقطاع کرتے تھے (اس کے بعد) رسول اللہ صلی اللہ علیہ وسلم نے فرمایا کہ تشرآن ایک مہینہ میں پڑھا کرو میں نے عرض کیا یا رسول اللہ مجھے اس سے زیادہ کی ہمت ہے فرمایا اچھا بسن دن میں پڑھ لیا کرو میں نے عرض کیا یا رسول اللہ مجھے اس سے بھی زیادہ کی طاقت ہے فرمایا تو دس دن میں پڑھ لیا کرو میں نے عرض کیا یا رسول اللہ مجھے اس سے بھی زیادہ کی قوت ہے فرمایا اچھا سات دن میں پڑھ لیا کرو اسپر زیادتی نہ کرو کیونکہ تمہاری بی بی کا بھی تم پر حق ہے تمہارے پاس آنے جانے والوں کا بھی تم پر حق ہے تمہارے بدن کا بھی تم پر حق ہے ۔

(۳) عبد اللہ بن عمرؓ ہی سے روایت ہے کہ رسول اللہ صلی اللہ علیہ وسلم نے فرمایا کہ روزوں میں سب سے محبوب ترین اللہ تعالیٰ کے نزدیک واؤد علیہ السلام کا روزہ ہے۔ نمازوں میں سب سے زیادہ محبوب واؤد علیہ السلام کی نماز ہے وہ آدھی رات سے تھائی رات عبادت کرتے اور چٹے حصہ میں (پہر) سو رہتے تھے۔ اور ایک دن روزہ کھتی ایک دن افطار کرتے تھیں۔ اسکو بخاری و مسلم و ابوداؤد و نسائی و ابن ماجہ نے روایت کیا ہے۔

عنایت کو اس بات پر دھمکی

کشتوہر کی موجودگی میں وہاں اس کی جانت کے نفل روزہ رکھے

(۱) حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا

عورت کو جائز نہیں ہے کہ اُسکی موجودگی میں بدون اُسکی اجازت کے روزہ رکھے اور اُسکے گھر میں بھی بدون اُسکی اجازت کے کسی کو آنے کی اجازت دے۔ اسکو بخاری و مسلم وغیرہ نے روایت کیا ہے اور احمد نے سند حسن سے روایت کر کے اتنا زیادہ کیا ہے ”مگر رمضان“ یعنی رمضان کے روزہ کے لئے کسی کی اجازت کی ضرورت نہیں ابو داؤد کی بعض روایات میں بھی یہ قید آئی ہے اور ترمذی و ابن ماجہ کی ایک روایت میں یہ الفاظ آئے ہیں کہ عورت کو شوہر کی موجودگی میں ماہ رمضان کے سوا کسی دن کا روزہ بدون اُسکی اجازت کے نہ رکھنا چاہیئے۔ ابن خزیمہ و ابن حبان نے بھی اپنی صحیح میں ترمذی کے موافق ہی روایت کیا ہے۔

(۳) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو عورت اپنے شوہر کی بغیر اجازت کے (نفل) روزہ رکھے پھر وہ اسے کسی کام کے لئے تکلیف دینا چاہے اور یہ اس سے انکار کرے اللہ تعالیٰ اُس کے اوپر تین گناہ کبیرہ لکھیں گے اسکو طہراتی نے اوسط میں بقیہ (بن ولید راوی) کی روایت سے بیان کیا ہے اور یہ حدیث غریب ہے اور اس میں نکارت بھی ہے واللہ اعلم۔

(۴) ابن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا شوہر کا ایک حق بیوی پر یہ ہے کہ وہ نفل روزہ بدون اُسکی اجازت کے نہ رکھے۔ اگر وہ ایسا کرے گی تو بھوک کی اور پیاسی ہی رہے گی اور (خدا کے نزدیک) روزہ قبول نہ ہوگا یہ حدیث پوری باب نکاح میں ان شاء اللہ تعالیٰ آئے گی۔

مسافر کو روزہ سے ممانعت

اور

افطار کی ترغیب جبکہ روزہ اُسپر گراں ہو

(۱) جابر رضی اللہ عنہ سے روایت ہے کہ رسول اللہ صلی اللہ علیہ وسلم فستح مکہ کے سال میں رمضان کے مہینہ میں مکہ کی طرف روانہ ہوتے جب

کرا ع الغیم میں پہونچے تو آپ کا بھی روزہ تھا اور سب لوگوں کا بھی روزہ تھا۔ پھر آپ نے پانی کا پیالہ منگایا اور اُسکو ہاتھ میں اٹھایا یہاں تک کہ سب لوگوں نے اُس کو دیکھ لیا پھر آپ نے اُس کو نوش فرمایا اس کے بعد حضور سے عرض کیا گیا کہ بعض لوگ اب بھی روزہ سے ہیں۔ حضور نے فرمایا کہ یہ لوگ نافرمان ہیں۔ ایک روایت میں یہ ہے کہ حضور نے دوبارہ فرمایا کہ یہ لوگ نافرمان ہیں یہ لوگ گنہگار ہیں۔ ایک روایت میں یہ ہے کہ (جب آپ روزہ کی حالت ہی میں کرا ع الغیم تک پہونچ گئے تو) آپ سے عرض کیا گیا کہ روزہ لوگوں پر گراں گذر رہا ہے مگر وہ آپ کے عمل کو دیکھ رہے ہیں (کہ آپ روزہ نہ رکھیں تو وہ بھی نہ رکھیں گے ورنہ آپ کا اتباع کریں گے۔ گو سفر کی وجہ سے روزہ اُن پر کیسا ہی گراں ہوا) تب آپ نے عصر کے بعد پانی کا پیالہ منگایا۔ الحدیث اسکو مسلم نے روایت کیا ہے۔

ف۔ سوال۔ سفر میں روزہ رکھنا حرام تو نہیں ہے بلکہ جائز ہے۔ پھر حضور نے

ان لوگوں کو جنہوں نے حضور کے افطار کے بعد بھی روزہ رکھا نافرمان کیوں فرمایا۔

جواب۔ حضور صلی اللہ علیہ وسلم نے جو سب کو دکھلا کر پانی پیا تھا اُس سے مقصود ہی یہ تھا کہ لوگ افطار کر دیں کیونکہ روزہ سے اُن پر گراں ہو رہی تھی۔ اگر دوسروں کی رعایت مد نظر نہ ہوتی تو حضور صلی اللہ علیہ وسلم کو افطار کی ضرورت نہ تھی۔ کیونکہ حضور کو خدا تعالیٰ نے سب سے زیادہ قوت عطا فرمائی تھی۔ چنانچہ آپ پے درپے مسلسل روزے رکھا کرتے تھے کہ درمیان میں افطار بھی نہ کرتے تھے اور اُمت کو اس سے منع فرماتے ہوئے ارشاد فرماتے کہ تم مجھ جیسے نہیں ہو مجھے اللہ تعالیٰ کھلاتے پلاتے رہتے ہیں۔ جب حضور نے صحابہ کی خاطر سے افطار کر لیا تو سب بعینہوں کا افطار نہ کرنا گویا حضور کے انعام کو رو کرنا تھا۔ نیز گویا اپنے کو حضور سے زیادہ باہمت ظاہر کرنا تھا۔ اور رمضان کے زمانہ میں روزہ توڑنے سے کراہت کا اظہار تھا۔ گوجان کو بن جاوے اور شریعت کی رخصت و آسانی سے انکار تھا اسلئے حضور نے ان لوگوں کو نافرمان فرمایا خوب سمجھ لو۔

کرا ع الغیم قال النذری ہو مریض علی شاة امیال من عسکان وکرا ع بضم الکاف والغیم

یفتح الفین المعجۃ ۱۲۸

(۳) حضرت جابرؓ ہی سے روایت ہے کہ رسول اللہ صلی اللہ علیہ وسلم ایک سفر میں تھے تو آپ نے ایک شخص پر لوگوں کا اجتماع دیکھا کہ اُس پر سایہ کر رہے ہیں حضور نے دریافت فرمایا کہ اسکو کیا ہوا عرض کیا گیا کہ یہ شخص روزہ دار ہے۔ رسول اللہ صلی اللہ علیہ وسلم نے فرمایا کہ سفر میں روزہ رکھنا نیکی نہیں۔ ایک روایت میں آتا اور زیادہ ہے کہ اللہ کی اُس رخصت (وسہولت) کو ضرور لیلو جو تم کو عطا کی گئی ہے۔ اسکو بخاری و مسلم و ابوداؤد و نسائی نے روایت کیا ہے۔ اور نسائی کی روایت میں یہ ہے کہ رسول اللہ صلی اللہ علیہ وسلم کا گذر ایک ایسے شخص پر ہوا جس کے اوپر ایک درخت کے سایہ میں پانی چھڑکا جا رہا تھا حضور نے فرمایا اس شخص کا کیا حال ہے لوگوں نے عرض کیا یا رسول اللہ یہ روزہ دار ہے حضور نے فرمایا کہ سفر میں روزہ رکھنا اچھا نہیں ہے۔ تم اللہ کی رخصت کو جو تمہیں عطا کی گئی ہے لیلو اور اُسکو قبول کرو۔

(۴) حضرت عمار بن یاسر رضی اللہ عنہ سے روایت ہو وہ فرماتے ہیں کہ ہم رسول اللہ صلی اللہ علیہ وسلم کے ساتھ ایک غزوہ سے آرہے تھے کہ ایک دن سخت گرمی میں ہم کو چلنا ہوا پھر راستہ میں اُترتا ہوا تو ایک شخص رستہ سے ہٹ کر ایک درخت کے نیچے چلا گیا اور اُس کے ساتھی اُسکو گھیر کر بیٹھ گئے اور وہ بیمار کی طرح لیٹ گیا۔ جب اُن کو رسول اللہ صلی اللہ علیہ وسلم نے دیکھا فرمایا تمہارے آدمی کا کیا حال ہے لوگوں نے عرض کیا روزہ دار ہے۔ حضور نے فرمایا کہ سفر میں روزہ رکھنا اچھا نہیں ہے۔ تم اُس رخصت کو جو اللہ تعالیٰ نے تم کو عطا فرمائی ہے لیلو اور قبول کرو اسکو طبرانی نے کبیر میں سند حسن سے روایت کیا ہے۔

(۴۴) عبد اللہ بن عمرو رضی اللہ عنہ سے بھی اس قسم کا واقعہ اور ایسا ہی ارشاد نبوی منقول ہے جس کو طبرانی نے کبیر میں روایت کیا ہے اور اُس کے راوی صحیح کے راوی ہیں (۵) کعب بن عاصم اشعری رضی اللہ عنہ سے روایت ہے کہ وہ فرماتے ہیں کہ میں نے رسول اللہ صلی اللہ علیہ وسلم سے سنا ہے کہ سفر میں روزہ رکھنا اچھا نہیں ہے اسکو نسائی و ابن ماجہ نے سند صحیح سے روایت کیا ہے اور امام احمد نے بھی اور اُن کے راوی صحیح کے

راوی ہیں۔

(۶) عبد اللہ بن عمر رضی اللہ عنہ نے بھی اس مضمون کو روایت کیا ہے جس کو ابن ماجہ و ابن حبان نے اپنی صحیح میں روایت کیا ہے۔

(۷) عبد الرحمن بن عوف رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا سفر میں رمضان کا روزہ رکھنے والا ایسا ہے جیسے حضر میں افطار کرنے والا اسکو ابن ماجہ نے اسی طرح مرفوعاً روایت کیا ہے اور نسائی نے سند حسن سے باین الفاظ روایت کیا ہے کہ یوں کہا جاتا تھا کہ سفر میں روزہ رکھنا ایسا ہے جیسے حضر میں افطار کرنا اور ایک روایت میں ہے کہ سفر میں روزہ رکھنے والا ایسا جیسے حضر میں افطار کرنے والا (حافظ سنذری فرماتے ہیں کہ صحابی کا یہ کہنا کہ ایسا کہا جاتا تھا کیا مرفوع کے حکم میں ہے یا موقوف ہوا اسکے متعلق محدثین و اصولیین میں اختلاف مشہور ہے جسکی تفصیل کا یہ موقع نہیں مگر جمہور کا مذہب یہ ہے کہ جب صحابی اس قول کو رسول اللہ صلی اللہ علیہ وسلم کے زمانہ کی طرف نسبت نہ کرے تو موقوف ہو گا واللہ اعلم۔

۹۲

(۸) ابو طعمہ رضی اللہ عنہ سے روایت ہے کہ میں عبد اللہ بن عمر کے پاس تھا ایک شخص سے کہنے لگا کہ اے ابو عبد الرحمن مجھے سفر میں روزہ رکھنے کی قوت اور طاقت ہے (تو کیا مجھے جائز ہو کہ میں سفر میں روزہ رکھ لیا کروں) عبد اللہ بن عمر رضی اللہ عنہ نے فرمایا کہ میں نے رسول اللہ صلی اللہ علیہ وسلم سے سنا ہے آپ فرماتے تھے کہ جو شخص اللہ تعالیٰ کی رخصت (وسہولت) کو قبول نہ کرے اُسپر عرفہ کے پہاڑوں کی برابر گناہ ہو گا اسکو امام احمد نے اور طبرانی نے کبیر میں روایت کیا ہے اور ہمارے شیخ حافظ ابوالحسنؒ فرماتے تھے کہ امام احمد کی سند حسن ہو اور امام بخاری نے کتاب الضعفاء میں فرمایا ہے کہ یہ حدیث منکر ہے واللہ اعلم۔

(۹) عبد اللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ اپنی رخصتوں (اور سہولتوں) کے اختیار کرنے کو ایسا ہی پسند فرماتے ہیں جیسا معصیت کے ارتکاب سے نفرت فرماتے ہیں اسکو امام احمد نے سند صحیح سے اور

عہد یہ عبد اللہ بن عمر کی کنیت ہے ۱۲

اور بنار و طبرانی نے سند حسن سے روایت کیا ہے اور ابن خنصریہ و ابن حبان نے بھی اپنی صحیح میں اسکو روایت کیا ہے۔ ابن خنصریہ کی ایک روایت میں یہ الفاظ ہیں کہ اللہ تعالیٰ اپنی رخصتوں پر عمل کرنے کو ایسا ہی پسند فرماتے ہیں جیسا معصیت کے ترک کو پسند فرماتے ہیں۔ اور طبرانی نے اوسط و کبیر میں عبد اللہ بن یزید بن آدم سے روایت کیا ہے وہ کہتے ہیں کہ مجھ سے ابو الدردوار و داؤد بن اسفح و ابو امامہ و انس رضی اللہ عنہم نے بیان کیا کہ رسول اللہ صلی اللہ علیہ وسلم نے فرمایا کہ اللہ تعالیٰ اپنی رخصتوں کے قبول کرنے کو ایسا ہی پسند فرماتے ہیں جیسا بندہ اپنی مغفرت کو پسند کرتا ہے۔

(۱۰) عبد اللہ بن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ اپنی رخصتوں پر عمل کرنے کو پسند فرماتے ہیں اسکو بنار نے سند حسن سے اور طبرانی نے اور ابن حبان نے اپنی صحیح میں روایت کیا ہے۔ غزیمت اصل حکم کو کہتے ہیں اور رخصت وہ حکم ہے جو عارض کیوجہ سے آسان صورت میں سر کیا جاتا ہے۔ مثلاً منقیم پر بحالت اقامت ظہر و عصر و عشاء میں چار رکعت نسیض ہیں اور رمضان کا روزہ رکھنا فرض ہے یہ حکم غزیمت ہے۔ اور مسافر بسفر شرعی کو نماز میں چار رکعات کے بجائے دو رکعت پڑھنے کا حکم ہے اور روزہ کے افطار کی اجازت ہے یہ رخصت ہے پر کسی تو رخصت پر عمل کرنا واجب ہوتا ہے جیسا نماز میں مسافر کو ہر حالت میں دو رکعت پڑھنا واجب ہے اگر چار پڑھے گا گناہ ہوگا یا سفر میں روزہ رکھنے سے تکلیف و مشقت ہوتی ہو تو افطار واجب ہے روزہ کے گناہ ہوگا۔ جن احادیث میں سفر کے روزہ کو اچھا نہیں کہا گیا وہ ایسی حالت مجسود ہیں جبکہ روزہ سے مشقت ہوتی ہو جیسا آئندہ روایات سے واضح ہو جائے گا۔ مگر نماز میں نسیض مشقت ہو یا نہ ہو ہر حالت میں مسافر کو دو رکعت پڑھنے کا حکم ہے واللہ اعلم

(۱۱) حضرت انس رضی اللہ عنہ سے روایت ہے وہ فرماتے ہیں کہ ہم سفر میں رسول اللہ صلی اللہ علیہ وسلم کے ساتھ تھے تو بعض لوگ ہمارے اندر روزہ دار تھے اور بعض روزہ سے نیتے ایک دن سخت گرمی میں ایک جگہ پڑاؤ کیا گیا تو سب کے زیادہ سایہ میں وہ شخص تھا

جسکے پاس سبیل تھا اور نہ بعض لوگ تو اتنے ہی کی آڑ کر کے دھوپ سے بچ رہے تھے اس لئے روزہ دار تہہ گر پڑے اور جن کا روزہ تھا وہ کھڑے ہو کر خمیہ نصیب کرنے اور سوار یوں کو پانی پلانے میں مشغول ہو گئے رسول اللہ صلی اللہ علیہ وسلم نے فرمایا کہ آج سارا ثواب ان لوگوں کے لئے لکھا گیا ہے کہ روزہ نہ پڑھا ہو۔

(۱۴) ابو سعید خدری سے روایت ہے کہ وہ فرماتے ہیں کہ ہم نے رسول اللہ صلی اللہ علیہ وسلم کے ساتھ رمضان کی ۶ اور ۷ غزوہ (فتح مکہ کے لئے کوچ) کیا تو بعض لوگ روزہ دار تھے اور بعض نے افطار کر دیا تھا پھر نہ تو روزہ داروں نے افطار کر دیا تو لوگ پر اعتراض کیا اور نہ افطار کر لیا تو لوگ نے روزہ داروں پر اعتراض کیا۔ ایک روایت میں یہ ہے کہ سب یہ سب جھگڑتے تھے جس میں دوست ہو وہ اگر روزہ رکھے تو اچھا ہے اور جس میں ضعف ہو وہ اگر افطار کر دے تو یہ بھی اچھا ہے۔ اس کو مسلم وغیرہ نے روایت کیا ہے۔ (حافظ) منذری نے فرماتے ہیں کہ علماء کا اس میں اختلاف ہے کہ مگر میں روزہ رکھنا اچھا ہے یا افطار کرنا۔ حضرت انس بن مالک (صحابی رضی اللہ عنہ) کا قول تو یہ ہے کہ روزہ رکھنا افضل ہے اور حضرت عثمان بن ابی العاص سے بھی ایسا ہی منقول ہے اور ابراہیم نخعی و سعید بن جبیر و سفیان ثوری و ابو ثور اور اصحاب الکرامۃ (یعنی حنفیہ) بھی اسی طرف منہ لگائے ہیں اور مالک و فضیل بن عیاض اور شافعی رو فرماتے ہیں کہ جو شخص روزہ کی طاقت رکھتا ہو اس کے لئے روزہ رکھنا چار سے نزدیک اچھا ہے۔ اور عبد اللہ بن عمر و عبد اللہ بن عباس و سعید بن اسید و شریک و ابو زریعہ و ابن عباس و ابن عمر و ابن عباس و ابن عباس و ابن عباس کو (موجود حالت میں) افطار کرنا ہی افضل ہے اور عمر بن عبد العزیز و قتادہ و مجاہد رضی اللہ عنہم سے مروی ہے کہ دونوں میں جو زیادہ کسان ہو وہی افضل ہے حافظ ابو بکر بن المنذر نے بھی اسی قول کو اختیار کیا ہے اور یہ قول عمدہ و اللہ اعلم فیہ۔ میں کہتا ہوں کہ حنفیہ کے نزدیک مسافر کے لئے روزہ رکھنا مطلقاً افضل نہیں بلکہ اس وقت تک کہ افضل ہے جبکہ روزہ سے اوپر یا اس کے رفقاء سفر پر

مشقت نہ ہو ورنہ افطار ہی افضل ہے قال فی الدرر ویندب للمسافر الصوم الا لایہ
وان تصوموا خیر لکم ان یضربہ فان شق علیہ او علی رفیقہ فالقطار افضل
الموا فقتہ الجماعۃ (ص ۱۲۸) اور اس کے بعد غالباً سب اقوال کا حاصل ایک ہی
ہے۔ محض نفلی اختلافاً باقی رہ جاتا ہے ۱۲۔ مترجم

سحور کی ترغیب خصوصاً

چھوارہ کے ساتھ

(۱) حضرت انس بن مالک رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا سحری کیا کرو کیونکہ سحری میں برکت ہے اسکو بخاری و مسلم و ترمذی و نسائی و ابن ماجہ نے روایت کیا ہے۔

(۲) حضرت عمرو بن العاص رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ہے کہ ہمارے اور اہل کتاب کے روزہ میں فرق سحری کہاں سے ہے (کیونکہ اہل کتاب سحری نہیں کہتے) اسکو مسلم و ابوداؤد و ترمذی و نسائی و ابن خزمیہ نے روایت کیا ہے۔

(۳) حضرت سلمان (فارسی) رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا برکت تین چیزوں میں ہے (۱) جماعت میں (۲) شریک (۳) سحری کہانے میں اسکو طبرانی نے کبیر میں روایت کیا ہے اور اس کے سب راوی ثقہ ہیں مگر ایک راوی ابو عبد اللہ بصری کا حال معلوم نہیں ہوا کہ وہ کون ہیں
فت جماعت میں برکت ہونیکا مطلب یہ ہے کہ جو کام مسلمانان کی جماعت ملکر کرے اس میں برکت ہوگی اور شریک سے مراد گوشت ہے جس میں روٹی کے ٹکڑے توڑ کر پکائے گئے ہوں۔

(۴) عبد اللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا ہے کہ اللہ تعالیٰ اور فرشتے سحری کہا نے والوں پر رحمت نازل فرماتے اور انکو دعا دیتے ہیں اسکو طہرانی نے اوسط میں اور ابن حبان نے صحیح میں روایت کیا ہے۔
ف اس حدیث سے سحری کی برکت کی تفسیر معلوم ہوگئی کہ وہ برکت یہ ہے کہ اللہ تعالیٰ سحری کہا نے والے پر رحمت خاصہ نازل فرماتے اور فرشتے اسکو دعا دیتے ہیں اور ظاہر ہے کہ جیسے اللہ تعالیٰ کی خاص عنایت ہو اور ملائکہ دعا دیں اسکو دین و دنیا کی کیا کچھ نعمتیں حاصل ہونگی اور سحری سے نماز روزہ میں جو کچھ بہت اور قوت حاصل ہوتی ہے وہ تو ظاہر ہے۔

(۵) حضرت عراب بن ساریہ رضی اللہ عنہ سے روایت ہے کہ مجھے رسول اللہ صلی اللہ علیہ وسلم نے رمضان میں سحری کہا نے کو بلایا اور فرمایا کہ آؤ برکت کا کھانا کھا لو۔ اسکو ابوداؤد و نسائی نے وابن حبان وابن جریر نے صحیح میں روایت کیا ہے (حافظ) فرماتے ہیں کہ سب سے اس حدیث کو حارث بن زیاد کے واسطے سے ابورہم سے حضرت عراب بن ساریہ سے روایت کیا ہے اور حارث سے بخریونس بن سیف کے کسی نے روایت نہیں کی اور ابو عمر نیری نے حارث کو مجہول بتلایا ہے اور کہاؤ ابورہم سے روایت کرتے ہیں اور انکی حدیث منکر ہے۔

ف میں کہتا ہوں کہ ابن جریر و ابن حبان کا اپنی صحیح میں اس حدیث کو لانا اسکی دلیل ہے کہ ان کے نزدیک حدیث صحیح ہے اور محدثین کا تصحیح میں اختلاف مضر نہیں پس حدیث حسن ہے۔

(۶) ابوالدرداء رضی اللہ عنہ سے روایت ہے کہ رسول اللہ صلی اللہ علیہ وسلم نے (مجہد سے) فرمایا آؤ برکت کا کھانا کھا لو یعنی سحری۔ اسکو ابن حبان نے صحیح میں روایت کیا ہے۔

(۷) حضرت ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا سحری کہا کروں کو روزہ رکھنے کے لئے قوت حاصل کرو اور قیلولہ کر کے

رات کو اٹھنے کے لئے قوت حاصل کرو اسکو ابن ماجہ نے اور ابن خزیمہ نے صحیح میں اور بیہقی نے سب نے زمرہ بن صالح کے واسطہ سے سلسلہ سے (جو وہرام کے بیٹے ہیں) عکرمہ سے ابن عباس سے روایت کیا ہے مگر ابن خزیمہ کی روایت میں لفظ قیلولہ الہا آیا ہے (جس سے معنی میں کچھ تفاوت نہیں ہوتا ۱۲) **ف** مطلب یہ ہے کہ سحری کہاں اس سے دن کو روزہ رکھنے میں سہولت و قوت ہوگی اور دوپہر کو سویا کرو اس سے رات کو اٹھنے میں آسانی ہوگی۔

(۸) عبد اللہ بن حارث ایک صحابی سے روایت کرتے ہیں کہ میں رسول اللہ صلی اللہ علیہ وسلم کی خدمت میں ایسے وقت حاضر ہوا کہ آپ سحری کھا رہے تھے تو آپ نے فرمایا کہ یہ ایک برکت کی چیز ہے جو اللہ تعالیٰ نے تم کو عطا فرمائی ہے اسکو مت چوڑنا۔ اس حدیث کونانی نے سند حسن سے روایت کیا ہے۔

(۹) عبد اللہ بن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا تین شخص جتنا ہی کہالیں اُن سے انشاء اللہ تعالیٰ کچھ حساب (اور مؤاخذہ) نہوگا۔ بشرطیکہ کھانا حلال ہو (حرام و مشتبہ نہ ہو) (۱) روزہ دار۔ (افطار کے وقت) (۲) سحری کھانے والا (۳) اللہ کے راستہ میں سسرہ سلام کی حفاظت کرنے والا اسکو بنارنے اور طہرائی کے کبیر میں روایت کیا ہے **ف** بعض حضرات صوفیہ نے جن پر فلسفیت غالب ہے، یہ لکھ دیا ہے کہ روزہ کی روح تقلیل طعام ہے یعنی رمضان میں دو کے دنوں سے غذا کم کھانا تو جو شخص رمضان میں اور دنوں کے برابر یا اس سے بھی زیادہ کھاتا ہے اس نے روزہ کی روح کو بال کر دیا۔

حضرت حکیم الامتہ نے چند مواظبات میں اس قول کو رد کیا ہے اور فرمایا ہے کہ افطار سحری میں زیادہ کھانی سے روح صوم ہرگز باطل نہیں ہوتی اگر اس سے روح صوم کو کچھ ہی نقصان پہونچتا تو شارع علیہ السلام ضرور اس پر تنبیہ فرماتے تبسی آپ نے دوسری باتوں پر تنبیہ فرمائی ہے جن سے روح صوم کو نقصان پہونچتا تھا چنانچہ

ارشاد ہے کہ اگر روزہ دار کو کوئی گالی دے یا اس سے لڑنا چاہے تو اس سے یوں کہدے کہ میرا روزہ ہے (یعنی روزہ دار کو روزہ میں گالی دینا اور لڑنا جہکڑنا نہیں چاہیے)۔

نیز ارشاد ہے کہ جو شخص روزہ میں بیہودہ باتیں اور بیہودہ کام نہ چھوڑے تو اللہ تعالیٰ کو اس کے بھوکا پیاسا رہنے کی کوئی ضرورت نہیں۔ مگر زیادہ کہانے سے کسی حدیث میں روزہ دار کو منع نہیں کیا گیا۔ پس اسکو مبطل روح صوم کہنا غلط ہے ۱۰ میں کہتا ہوں بلکہ اس حدیث میں تو روزہ دار کو افطار و سحری میں زیادہ کہا لینے کی اجازت دی گئی ہے۔ بشرطیکہ غذا حلال ہو اگر اس سے روح صوم بطل ہو تو تو شارع علیہ السلام ہرگز اسکی اجازت نہ دیتے اور گویہ حدیث ضعیف ہے مگر صوفیہ کی رائے سے اولیٰ و افضل ہے کیونکہ حدیث ضعیف انسانوں کی رائے سے مقدم ہے جبکہ موضوع نہوا اور علامہ منذری نے ترغیب و ترہیب میں احادیث موضوعہ سے بچنے کا التزام فرمایا ہے جیسا کہ مقدمہ میں مذکور ہے ۱۲

(۱۰) ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا سحری کا کہنا سب کا سب برکت ہی برکت ہے اسکو مت چھوڑنا چاہے ایک گھونٹ پانی ہی کا پی لیا جائے کیونکہ اللہ تعالیٰ اور فرشتے سحری کہانے والوں پر خاص رحمت نازل فرماتے اور انکو دعا دیتے ہیں اسکو امام احمد نے روایت کیا ہے اور اسکی سند قوی ہے۔ و اس سے معلوم ہوا کہ جس شخص کو سحری کے وقت بھوک نہ ہو وہ پانی کا ایک گھونٹ ہی پی لے تو سحری کی فضیلت سے محروم نہ رہے گا اور پان کہا لینا ہی یا دودہ پی لینا ہی اسی کے حکم میں ہے۔

(۱۱) عبد اللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا سحری کہا یا کرو چاہے پانی کے ایک گھونٹ ہی سے ہو اسکو ابن حبان نے صحیح میں روایت کیا ہے۔

(۱۲) سائب بن یزید رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا چہوارہ (یہی کہا لیتا) اچھی سحری ہے اللہ تعالیٰ سحری کہانے والوں کی رحمت نازل فرمائے اسکو طبرانی نے کبیر میں روایت کیا ہے۔

(۱۳) ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا چہوارہ (یہی) مسلمان کی عمدہ سحری ہے اسکو ابوداؤد نے اور ابن حبان نے اپنی صحیح میں روایت کیا ہے **ف** مطلب یہ ہے کہ زیادہ نہ کھاسکی تو چہوارہ کہا لیتا یہی کافی ہے یا مطلب یہ ہے کہ سحری میں چہوارہ کہنا بہت اچھا ہے کیونکہ اس سے قوت زیادہ آتی ہے **ف** سحرو وہ کھانا ہے جو سدس لیل آخر میں کھایا جائے یعنی رات کے آخری چھٹے حصے میں پس جو لوگ عشاء کے بعد یا آدھی رات کو سحری کھا لیتے ہیں ان کو سحری کی فضیلت حاصل نہیں ہوتی پس جس زمانہ میں غروب شمس کے بعد سے طلوع صبح صادق تک بارہ گھنٹے ہوں اُس زمانہ میں سحری کا وقت وہ ہے جبکہ صبح صادق ہونے میں دو گھنٹے باقی ہوں اسی پر سب زمانوں کا حساب کر لیا جائے۔

۹۹

ف۔ سوال۔ سحری کہانے کی اس قدر فضیلت کیوں ہے جبکہ پوری خوراک کھانا ہی شرط نہیں بلکہ ایک گھونٹ پانی اور ایک چہوارہ سے ہی فضیلت حاصل ہو جاتی ہے۔

جواب۔ اسکی فضیلت کے جو وجوہ میری سمجھ میں آئے ہیں وہ عرض کرتا ہوں (۱) یہ کہ اس میں اہل کتاب کے روزہ سے امتیاز ہے کیونکہ اوپر معلوم ہو چکا کہ اہل کتاب روزہ کے ساتھ سحری نہیں کھاتے تھے اور اللہ تعالیٰ کو کفار کی مخالفت عبادت میں محبوب ہے (۲) یہ کہ اس سے روزہ میں اور نماز و تلاوت و ذکر اللہ میں سہولت و قوت حاصل ہوتی ہے اور طاعات کا شوق و دلجمعی سے ادا ہونا اللہ تعالیٰ کو محبوب ہے (۳) یہ کہ سحری کہانے والے کا روزہ ریاست سے محفوظ رہتا ہے اور جو سحری نہ کھائے گا اس کی صورت و حالت ہی سے ہر شخص پہچان لیگا

کہ اس کا آج روزہ ہے جبھی چہرہ پر ہوائیاں اڑ رہی ہیں۔ (۴) یہ کہ سحری کھانے میں عبدیت کا اظہار ہے کہ روزہ کی حالت میں جو ہم کھانے پینے سے رُکے ہوئے ہیں اس کا یہ سبب نہیں ہے کہ ہلکو کھانے پینے سے استغنا ہے بلکہ محض حکم کی وجہ سے رُکے ہوئے ہیں۔ اور اجازت کے وقت میں تو ہم بار بار کھانے پینے کے محتاج ہیں (۵) یہ کہ شروع اسلام میں بعد عشر کے نیند آ جانے کے بعد کھانا پینا اور بیوی کے پاس جانا حرام تھا جب مسلمانوں سے اس حکم کا نباہ نہ ہو سکا تو اللہ تعالیٰ نے حکم سابق کو منسوخ فرمادیا اور صبح صادق تک کھانے پینے کی اجازت دیدی پس اب اسی اجازت پر عمل کرنا اللہ تعالیٰ کو محبوب ہے کیونکہ اوپر گزر چکا ہے کہ اللہ تعالیٰ کو خست پر عمل کرنا ایسا ہی محبوب ہے جیسا گناہوں سے بچنا محبوب ہے واللہ تعالیٰ اعلم۔ بامرار احکامہ و حکما ۱۲ مترجم۔

افطار میں جلدی کرنے اور سحری میں تاخیر کرنے کی ترغیب

(۱) سہل بن سعد رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ لوگ اس وقت تک ہمیشہ بھلائی میں رہیں گے جب تک افطار میں جلدی کرتے رہیں اسکو بخاری و مسلم و ترمذی نے روایت کیا ہے۔

(۲) سہل بن سعد رضی اللہ عنہ ہی سے روایت ہے کہ رسول اللہ صلی اللہ علیہ وسلم نے فرمایا کہ میری امت میری سنت پر اس وقت تک ہمیشہ رہے گی جب تک افطار میں ستاروں (کے نکلنے) کا انتظار نہ کرے اسکو ابن حبان نے صحیح میں روایت کیا ہے۔

(۳) ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے

فرمایا اللہ تعالیٰ فرماتے ہیں کہ میرے بندوں میں مجھے زیادہ محبوب وہ ہے جو افطار میں زیادہ جلدی کرے اسکو امام احمد و ترمذی نے روایت کیا ہے اور ترمذی نے اسکو حسن کہا ہے اور ابن خنیزمہ و ابن حبان نے بھی اپنی صحیح میں روایت کیا ہے (۴) یعلیٰ بن مرہ سے مروی ہے کہ رسول اللہ صلی اللہ علیہ وسلم نے فرمایا تین چیزوں کو اللہ تعالیٰ محبوب رکھتے ہیں (۱) افطار میں جلدی کرنا۔ (۲) سحری میں تاخیر کرنا (۳) نماز میں ایک ہاتھ دوسرے پر رکھ کر دونوں ہاتھوں کو باندھ لینا اسکو طبرانی نے اوسط میں روایت کیا ہے۔

(۵) ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ دین اس وقت تک ہمیشہ غالب رہے گا جب تک افطار میں جلدی کرتے رہیں کیونکہ یہود و نصاریٰ (افطار میں) تاخیر کرتے ہیں اسکو ابوداؤد و ابن ماجہ نے اور ابن حزمیہ و ابن حبان نے صحیح میں روایت کیا ہے مگر ابن ماجہ کے الفاظ یہ ہیں کہ لوگ ہمیشہ اچھی حالت میں رہیں گے۔

ف۔ سوال۔ ابن ماجہ کے الفاظ پر تو زیادہ اشکال نہیں مگر دوسروں کی روایت میں جو یہ آیا ہے کہ دین اس وقت تک ہمیشہ غالب رہے گا جب تک لوگ افطار میں جلدی کرتے رہیں اس پر یہ اشکال ہے کہ اس فعل کو دین کے غلبہ میں کیا دخل ہے۔

جواب دین کا غلبہ یہ ہے کہ اس کے خاص امتیازات محفوظ رکھے جائیں اور کفار کی موافقت سے گواہی دینی درجہ ہی کی ہو احترام کیا جائے۔ اور افطار میں جلدی کرنا بھی اسلام کا خاص امتیاز ہے کیونکہ اہل کتاب تاخیر کرتے ہیں تو جب تک مسلمان اس بات کا لحاظ رکھیں گے کہ دین اسلام کے امتیازات محفوظ رہیں اور کفار کی موافقت سے نہ پختے رہیں اس وقت تک ظاہر ہے کہ دین غالب رہی گا اور جب وہ اسلام کے خصوصی امتیازات کو مٹانے لگیں اور کفار سے موافقت کرنے لگیں اس وقت دین مغلوب ہو جائے گا گو اسلام کا نام لینے والے

کم نہوں مگر روح اسلام ان میں کم ہوگی اور احادیث کے تتبع سے معلوم ہوتا ہے کہ سیدنا رسول اللہ صلی اللہ علیہ وسلم نے جس طرح تعجیل افطار کے متعلق یہ بات ارشاد فرمائی ہے۔ اسی طرح اور بھی بہت سی باتوں کے متعلق یہ ارشاد فرمایا ہے جن کا حاصل یہی سچہ میں آتا ہے کہ جب تک مسلمان اسلامی خصوصیات و امتیازات کو ملحوظ رکھیں اور کفار کی نفقت سے بچتے رہیں گے دین غالب رہے گا اور جب وہ آپس میں کوتاہی کریں گے دین کا غلبہ کم ہو جائے گا جیسا آجکل کا مشاہدہ ہے وفقنا اللہ وایا کھ لا عزالہ دین و احسن امر سنن المرسلین دوسرے یہ کہ افطار میں جلدی کرنا انبیاء و مرسلین کی سنت ہے تو جب تک مسلمان اس کے پابند رہیں گے اس وقت تک وہ حضرات انبیاء علیہم السلام کے اخلاق و عادات پر قائم رہیں گے جو غلبہ دین کا خاص نشان ہے۔

۱۰۲
ف افطار میں جلدی کرنے کے معنی یہ ہیں کہ غروب شمس کا یقین ہو جانے کے بعد دیر نہ کی جائے یہ معنی نہیں کہ غروب شمس کا یقین ہونے سے پہلے افطار کر لیا جائے اسی طرح تاخیر سحور کے معنی یہ ہیں کہ ایسے وقت سحری سے فارغ ہو جائے کہ اس کے بعد بھی رات کے باقی رہنے کا پانچ دس منٹ تک یقین ہو کہ چونکہ روزہ کو شبہ اور خطرہ میں ڈالنا اچھا نہیں۔ ۱۲ مترجم

(۶) حضرت انس بن مالک رضی اللہ عنہ سے روایت ہے وہ فرماتے ہیں کہ میں نے رسول اللہ صلی اللہ علیہ وسلم کو افطار سے پہلے مغرب کی نماز پڑھتے ہوئے کبھی نہیں دیکھا بلکہ آپ پہلے افطار کرتے اس کے بعد مغرب کی نماز پڑھتے (۱۲) چاہے پانی کا ایک گھونٹ ہی پی لیتے اس کو ابو یعلیٰ نے اور ابن جریر و ابن حبان نے صحیح میں روایت کیا ہے۔

ف بعض صحابہ کے متعلق روایات میں آیا ہے کہ وہ مغرب کی نماز کے بعد افطار کرتے تھے اس کا مطلب یہ ہے کہ وہ کھانا نماز کے بعد کھاتے تھے اور نماز سے پہلے پانی کا ایک گھونٹ یا چھوڑا کا ٹکڑا کھا لیتے تھے جس کی اطلاع راوی کو نہیں ہوئی۔

چھواروں سے افطار کرنے کی ترغیب وہ نہ ملے تو پانی سے

(۱) حضرت سلمان بن عامر رضی اللہ عنہ رسول اللہ صلی اللہ علیہ وسلم سے روایت کرتے ہیں حضور نے فرمایا کہ جب کوئی افطار کرے تو چھوارہ سے افطار کرے کیونکہ وہ برکت کی چیز ہے اگر وہ نہ ملے تو پانی سے کیونکہ وہ پاک ہے اور پاک کرنے والا ہے اسکو ابو داؤد و ترمذی و ابن ماجہ نے اور ابن حبان نے صحیح میں روایت کیا ہے اور ترمذی نے اس حدیث کو حسن صحیح کہا ہے ۴

(۲) حضرت انس بن مالک رضی اللہ عنہ سے روایت ہے وہ فرماتے ہیں کہ رسول اللہ صلی اللہ علیہ وسلم نماز (مغرب) پڑھنے سے پہلے چند تازے چھواروں سے افطار فرماتے اگر تازے نہ ملتے تو خشک چھواروں سے اگر وہ ہی نہ ہوتے تو پانی کے چند گھونٹ پی لیتے تھے اسکو ابو داؤد و ترمذی نے روایت کیا ہے اور ترمذی نے اس حدیث کو حسن کہا ہے۔ اور ابو یعلیٰ نے اسکو ان الفاظ سے روایت کیا ہے کہ رسول اللہ صلی اللہ علیہ وسلم تین چھواروں سے افطار کرنا پسند فرماتے تھے یا کسی ایسی چیز سے جو آگ سے نہ لگی ہو۔ ۱۰۳

(۳) حضرت انس رضی اللہ عنہ سے ہی روایت ہے کہ رسول اللہ صلی اللہ علیہ وسلم نے فرمایا جسکو چھوارہ مل جائے وہ اسی سے افطار کرے اور جسکو یہ نہ ملے وہ پانی سے افطار کرے کہ وہ پاک ہے اور پاک کرنے والا ہے اسکو ابن حنبلہ نے صحیح میں اور حاکم نے مستدرک میں روایت کیا ہے اور حاکم نے اسکو بخاری و مسلم کی شرط پر صحیح کہا ہے۔

ف افطار کے وقت لطیف چیز کھانا چاہیے جن میں سب سے افضل کھجور ہے اسکو بعد پانی اور جو چیزیں آگ سے لگی ہوں ان سے افطار نہ کرنا چاہیے کیونکہ ان میں لطافت کم ہو جاتی ہے انکو بعد میں کھانا چاہیے ۱۲ مترجم

روزہ دار کو کھانا کھلانے کی ترغیب

(۱) زید بن خالد جہنی رضی اللہ عنہ رسول اللہ صلی اللہ علیہ وسلم سے روایت کرتے ہیں کہ حضور نے فرمایا جو شخص روزہ دار کو افطار کرائے اسکو روزہ دار کی برابر ثواب ملے گا مگر وہ روزہ دار کے ثواب میں سے کچھ کمی نہ کی جائے گی اسکو ترندی و نسائی و ابن ماجہ نے اور ابن حبان و ابن خثیمہ نے صحیح میں روایت کیا ہے اور ترندی نے ہی اسکو صحیح کہا ہے۔ ابن خثیمہ و نسائی کے الفاظ یہ ہیں کہ جو شخص نماز کا یا حاجی کا سامان تیار کرے یا ان کے گہروالوں کی ان کے پیچھے خبر گیری کرے یا روزہ دار کو افطار کرائے اسکو ان کی برابر ہی ثواب ملے گا مگر ان کے ثواب میں کچھ کمی نہ کی جائے گی۔

۱۰۴

(۲) حضرت سلمان رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا جو شخص حلال کھانے پینے کی چیز سے روزہ دار کا روزہ افطار کرائے اسکو ملائکہ رمضان کی ساعات میں دعا دیتے ہیں اور شب قدر میں جبریل علیہ السلام بھی اسکو دعا دیتے ہیں یہ اسکو طہرانی نے کبیر میں اور ابوالشیخ بن حبان نے کتاب الثواب میں روایت کیا ہے اور اون کی روایت میں یہ الفاظ ہیں کہ جبریل علیہ السلام شب قدر میں اس سے مصافحہ کرتے ہیں اتنا اور زیادہ ہے کہ جس سے جبریل علیہ السلام مصافحہ کرتے ہیں اس کے دل میں رقت پیدا ہوتی ہے اور اس کے آنسو کثرت کے ساتھ بہنے لگتے ہیں حضرت سلمان کہتے ہیں میں نے عرض کیا یا رسول اللہ اگر کسی کے پاس (کھلانے پلانے کو) کچھ نہ ہو تو فرمایا کہ تھوڑا سا کھانا دیدے میں نے عرض کیا کہ اگر اس کے پاس روٹی کا ایک

نقمہ ہی ہو فرمایا ایک گھونٹ دودھ ہی کا پلاوے میں نے عرض کیا اگر یہ ہی نہ ہوتا تو کیا ایک گھونٹ پانی ہی پلاوے۔

(۳) اور حضرت سلمان کی ایک روایت پہلے گزر چکی ہے جسکو ابن خنیز نے اپنی صحیح میں ذکر کیا ہے اس میں یہ مضمون ہے کہ جو شخص رمضان میں کسی روزہ دار کو افطار کرائے اُس کے گناہوں کی مغفرت ہو جائے گی اور ایک غلام آزاد کرے گا اور ایک گناہ ہو گا۔ اور ہر روزہ دار کی برابر ثواب ملے گا مگر اُس کے ثواب سے کچھ کمی نہ کی جائے گی۔ صحابہ نے عرض کیا یا رسول اللہ ہر شخص کو تو اتنی وسعت نہیں کہ روزہ دار کو افطار کر اسکے رسول اللہ صلی اللہ علیہ وسلم نے فرمایا کہ اللہ تعالیٰ یہ ثواب تو اُس شخص کو دیتے ہیں جو روزہ دار کو افطار کے وقت ایک چھوڑا ہوا کھلاوے یا پانی یا دودھ کا ایک گھونٹ پلاوے۔ (الحديث) اور جو پیٹ بھر کر کھانا کھلاوے اور اچھی طرح اسکو سیراب کرے اسکے ثواب کا کیا پوچھنا۔)

۱۰۵

روزہ دار کے ثواب کا بیان

جبکہ

اُس کے سنا منے دوسرے لوگ کھاتے پیتے ہوں

(۱) ام عمارہ انصاریہ رضی اللہ عنہا سے روایت ہے کہ رسول اللہ صلی اللہ علیہ وسلم (ایک دن) ان کے پاس شریف لائے تو انہوں نے آپ کے سامنے کھانا پیش کیا حضور نے ان سے فرمایا کہ تم ہی کھاؤ انہوں نے عرض کیا کہ میں آج روزہ سے ہوں رسول اللہ صلی اللہ علیہ وسلم نے فرمایا کہ روزہ دار کے سامنے جب دوسرے لوگ کھاتے پیتے ہیں تو فرشتے اس پر رحمت نازل کرتے رہتے ہیں حتیٰ کہ وہ پیٹ بھر کر کھالیں ہر کوئی تندی نے روایت کیا ہے اور الفاظ میں ہے کہ ہیں اور ابن ماجہ نے اور ابن خنیزہ و ابن حبان نے بھی صحیح میں روایت

کیا ہے اور ترمذی نے اس حدیث کو حسن صحیح کہا ہے اور انکی ایک روایت میں یہ الفاظ ہیں کہ روزہ دار کے سامنے جب روزہ خور کھاتے (پیتے) ہیں فرشتے اُسپر رحمتیں نازل کرتے ہیں۔

ف مدینہ میں رسول اللہ صلی اللہ علیہ وسلم کے والد ماجد کی نہیال ہتی اسلئے بعض مستورات آپ کی خالہ اور نانی ہوتی تھیں جن سے شرعاً پردہ تھا اور بعض واقعات مستورات کے سامنے آنے کے نزول حجاب کے پہلے کے ہیں پس یہاں دونوں احتمال ہیں یا تو واقعہ نزول حجاب کے پہلے کا ہے یا صحابہ بیہ تصور سے نہیالی قرابت رکھتی تھیں۔ حضرت ام عمارہ انصاریہ بڑے درجہ کی صحابیہ ہیں بیعت عقبہ میں شریک ہوئیں جنگ بدر میں بھی اسلامی لشکر کے ساتھ تھیں جنگ احد میں جب تک مسلمانوں کا غلبہ رہا لشکر اسلام کو پانی پلاتی رہیں جب جنگ کا نقشہ بدلا اور بہت مسلمانوں کے پیرا کٹر گئے تو یہ تلوار اور تیر کمان لیکر رسول اللہ صلی اللہ علیہ وسلم کی حفاظت کرنے لگیں حضرت عمر سے روایت ہے کہ رسول اللہ صلی اللہ علیہ وسلم نے یہ فرماتے ہوئے سنا کہ غزوہ احد میں دائیں بائیں جس طرف بھی میں نظر اٹھائی ام عمارہ کو ہر طرف کفار سے لڑتا ہوا دیکھا وہ میری حفاظت کے لئے ہر طرف سے ان کے حملہ کو روکتی تھیں جزاها اللہ عنا وعن جميع المسلمين خيرا و فدى لرسول الله احمى و خالتي و عمى و ابائي و نفسي ماليا۔

(۲) سلیمان بن یحییٰ اپنے باپ (حضرت بریدہ رضی اللہ عنہ) سے روایت کرتے ہیں کہ رسول اللہ صلی اللہ علیہ وسلم نے ایک دن حضرت بلال رضی اللہ عنہ سے فرمایا کہ اے بلال آؤ کھانا کھاؤ انہوں نے عرض کیا یا رسول اللہ میں تو روزہ سے ہوں۔ رسول اللہ صلی اللہ علیہ وسلم نے فرمایا کہ ہم تو اپنی روزی کھا رہے ہیں اور بلال کا رزق جنت میں جمع ہو رہا ہے اے بلال! تم کو خبر ہے روزہ دار کے سامنے جب تک کوئی کھانا کھاتا رہتا ہے اسکی ہڈیاں تسبیح کرتی رہتی اور فرشتے

۱۰۶

اُسکے لئے دعائے مغفرت کرتے رہتے ہیں اسکو ابن ماجہ اور بیہقی دونوں نے بقیہ سے روایت کیا ہے وہ محمد بن عبدالرحمن سے سماع بیان کرتے ہیں وہ سلیمان بن بریدہ سے روایت کرتے ہیں مگر محمد بن عبدالرحمن مجہول ہیں اور بقیہ مدلس ہیں اور مجہول شخص سے تصریح سماع کچھ مفید نہیں۔

ف۔ پس یہ روایت ضعیف ہے۔ مگر پہلی حدیث اس کے لئے شاہد صحیح ہے۔

روزہ دار کو غیبت اور بیحیائی کی باتیں اور جھوٹ بولنے وغیرہ پر دھمکی

(۱) ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص (روزہ میں) بیہودہ باتیں اور بیہودہ کام نہ چھوڑے تو اللہ تعالیٰ کو اُسکے بھوکے پیاسے رہنے کی کچھ پروا نہیں۔ اسکو بخاری۔ ابوداؤد۔ ترمذی۔ نسائی۔ ابن ماجہ نے روایت کیا ہے اور ابن ماجہ کے الفاظ یہ ہیں جو شخص بیہودہ باتیں اور جہالت کی باتیں اور بیہودہ کام اور جہالت کے کام نہ چھوڑے یہی الفاظ نسائی کی ایک روایت میں بھی ہیں۔ اور طبرانی نے صغیر واسطی میں حضرت انس سے بایں الفاظ روایت کیا ہے کہ رسول اللہ صلی اللہ علیہ وسلم نے فرمایا کہ جو شخص (روزہ میں) بیحیائی اور جھوٹ بولنا نہ چھوڑے تو اللہ تعالیٰ کو اُسکی پروا نہیں کہ وہ کہا کیا بیانیہ نہ چھوڑے نہ۔

ف۔ مقصود یہ ہے کہ غیبت اور جھوٹ وغیرہ سے روزہ کا ثواب اور نور کم ہو جاتا ہے اسلئے روزہ میں ان سے بہت احتیاط کی ساتھ بچنا چاہئے یہ مطلب نہیں کہ ان سے نہ بچ سکے تو روزہ ہی نہ رکھے کیونکہ اس صورت میں روزہ نہ رکھنے کا گناہ الگ ہوگا اور غیبت و کذب وغیرہ کا گناہ جدا لازم ہوگا۔ پس شارع علیہ السلام کا مقصود یہ ہے کہ جو روزہ رکھے وہ ان امور سے بھی ضرور بچے یہ مقصود نہیں کہ جو ان امور سے نہ بچے

وہ روزہ ہی نہ رکھے خوب سمجھ لو ۱۲۔ مترجم۔

(۲) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ فرماتے ہیں آدمی کا ہر عمل اُس کے لئے ہے بجز روزہ کے کہ وہ میرا ہے اور میں خود اُس کی جزا دوں گا۔ روزہ ڈھال ہے پس جب کسی دن کسی کا روزہ ہو تو بھائی اور شور و شغب نہ کرے اگر کوئی اس سے گالم گلوچ ہو یا لڑنے لگے تو اس سے کہہ دینا چاہئے کہ میں روزہ سے ہوں میں روزے سے ہوں میں رینا جھگڑنا نہیں چاہتا) الحدیث اسکو امام بخاری نے روایت کیا ہے اور انہی کے الفاظ ہیں۔ اور مسلم۔ ابوداؤد و ترمذی۔ نسائی۔ ابن ماجہ نے بھی اسکو روایت کیا ہے اور یہ حدیث تمام طرق کے ساتھ پہلے گز چکی اور اس کے الفاظ کی شرح ہی بیان ہو چکی ہے۔

(۳) ابو عبیدہ رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ روزہ ڈھال ہے جب تک اسکو پھاڑا نہ جائے اسکو نسائی نے سند حسن سے روایت کیا ہے اور ابن خزیمہ نے صحیح میں اور بیہقی نے (سنن میں) اور طبرانی نے اوسط میں حضرت ابو ہریرہ سے اُس میں اتنا اور زیادہ ہے کہ حضور سے عرض کیا گیا کہ روزہ کو کس طرح پھاڑا جاتا ہے حضور نے فرمایا جھوٹ یا غیبت سے۔

ف اس میں اس نقصان کی تصریح ہو گئی جس کا اوپر ذکر تھا کہ روزہ جہنم سے بچنے کے لئے مضبوط ڈھال ہے جھوٹ اور غیبت وغیرہ کرنے سے وہ مضبوط ڈھال نہیں رہتا بلکہ ہٹی ہوئی ڈھال کے مشابہ ہو جاتا ہے جو کسی درجہ تو کار آمد ہے مگر پوری کار آمد نہیں۔

(۴) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا روزہ فقط کھانے پینے سے (رک جانے کا نام) نہیں ہے بلکہ روزہ بیودہ کام اور بھائی کے کاموں سے (رکھنے کا نام) ہے۔ پس اگر

کوئی تم سے روزہ میں (گالم گلوچ یا تمہارے ساتھ جہالت سے پیش آئے تو اُس سے کہو
میں روزہ سے ہوں میں روزہ سے ہوں اسکو ابن خنیر یہ وابن جان نے صحیح
میں اور حاکم نے مستدرک میں روایت کیا ہے اور شرط مسلم پر صحیح کہا ہے ابن خنیر
کی ایک روایت میں حضرت ابو ہریرہ ہی سے مرفوعاً اس طرح وارد ہے کہ روزہ
میں تم کسی کو گالی نہ دیا کرو اور اگر کوئی دوسرا تم کو گالی دے تو اُس سے کہو میرا
روزہ ہے اور اگر تم اس وقت کھڑے ہو تو بیٹھ جاؤ (تاکہ غصہ کم ہو جائے ۱۲)

(۵) حضرت ابو ہریرہ ہی سے روایت ہے کہ رسول اللہ صلی اللہ علیہ وسلم
نے فرمایا بعض روزہ دار ایسے ہیں جنکو روزہ سے بچر ہو کارہنے کے اور کچھ نہیں ملتا
اور بعض تہجد گزار ایسے ہیں جنکو تہجد سے بچر جا گئے کے کچھ نہیں ملتا اسکو ابن ماجہ
روایت کیا ہے اور یہ الفاظ اُن ہی کے ہیں اور نسائی نے اور ابن خنیر نے صحیح میں
اور حاکم نے بھی مستدرک میں اسکو روایت کیا ہے اور شرط بخاری پر صحیح کہا ہے
ابن خنیر یہ و حاکم کے الفاظ یہ ہیں کہ بعض روزہ داروں کا حصہ روزہ میں ہوک
اور پیاس کے سوا کچھ نہیں ہوتا۔ اور بعض تہجد گزاروں کا حصہ تہجد میں بچر بیداری
کے کچھ نہیں ہوتا یہی نے بھی اپنی الفاظ سے اسکو روایت کیا ہے اور طبرانی
نے کبیر میں عبد اللہ بن عمر سے بھی مرفوعاً اسی مضمون کو روایت کیا ہے۔

۱۰۹

ف۔ سوال۔ تہجد تو ہر تہجد پڑھنے والا اتنا ایسی حالت میں پڑھتا ہے
جب دوسرے سوتے ہوتے ہیں اسکو کسی کی غیبت و شکایت کا یا جھوٹ بولنے کا
موقع ہی نہیں ملتا پہر اس کا تہجد کس طرح برباد ہوتا ہے۔

جواب۔ تہجد کی بربادی یہ ہے کہ تہجد پڑھکر اپنے کو بزرگ سمجھنے لگے یا دوسروں
کو حقیر جاننے لگے۔ یا صبح کو لوگوں کے سامنے اپنے تہجد کا حال بیان کرنے لگے کہ
رات میں بہت سویرے اٹھا تھا۔ پہر صبح تک نہیں سویا یا تہجد میں رات بہت
مزہ آیا پڑے انوار نظر آئے۔ سو ایسی باتیں بنانا ریاکاری ہے جس سے تہجد کا
ثواب برباد ہو جاتا ہے۔ اس طرح اور بھی بعض اسباب ہیں جن پر صوفیہ نے متنبہ

فرمایا ہے ۱۲ مترجم

(۶) حضرت عبید سے جو رسول اللہ صلی اللہ علیہ وسلم کے آزاد کردہ غلام ہیں روایت ہے کہ دو عورتوں نے روزہ رکھا اور ایک شخص نے رسول اللہ صلی اللہ علیہ وسلم سے عرض کیا کہ یا رسول اللہ یہاں دو عورتیں روزہ سے ہیں جو پیاس کی وجہ سے مری جا رہی ہیں حضور نے اس کے جوابے اعراض کیا یا سکوت کیا پھر وہ دوبارہ آیا تا لباد و پیر کے وقت اور کہا یا رسول اللہ وہ تو مر رہی ہیں یا مرنے والی ہیں حضور نے فرمایا ان کو یہاں بلاؤ چنانچہ وہ آئیں اور ایک بڑا پیالہ منگایا گیا پھر حضور نے ایک عورت کے فرمایا کہ تے کر تو اس کی توی میں راد لہو اور کچ لہو اور گوشت اتنا نکلا کہ آدھا پیالہ بھر گیا پھر دوسری عورت سے کہا کہ توی تے کر اس نے تے کی توراد اور لہو اور کچ لہو اور تازہ گوشت وغیرہ اتنا نکلا کہ پورا پیالہ بھر گیا۔ پھر حضور نے فرمایا کہ ان دونوں نے ان چیزوں سے تو روزہ رکھا جو اللہ تعالیٰ نے (دوسرے وقت میں) ان کے لئے حلال کی ہیں اور ان چیزوں سے افطار کیا جو (ہر حالت میں) اپنی حرام کی گئیں ہیں (یعنی) دونوں نے باہم ملکر لوگوں کا گوشت کھانا شروع کیا (یعنی غیبت کی) اس کو امام احمد نے روایت کیا اور الفاظ اہنی کے ہیں اور ابن ابی الدنیا اور ابو یعلیٰ نے بھی روایت کیا ہے مگر سب سندوں میں ایک آدمی کا نام نہیں بتایا گیا جو حضرت عبید سے روایت کر رہا ہے اور ابوداؤد طیالسی نے اور ابن ابی الدنیا نے ذم غیبت میں اور بیہقی نے حضرت انس سے بھی اس کو روایت کیا ہے جو غیبت کے بیان میں انشاء اللہ آئے گا۔

۱۱۰

فت تعد و طرق سے ضعیف کو قوت ہو جاتی ہے اس لئے یہ حدیث زیادہ ضعیف نہ رہی خصوصاً جبکہ تابعی کا جھوٹ ہونا خفیہ کے نزدیک مضر نہیں فت اس حدیث سے معلوم ہوا کہ روزہ میں بہک پیاس کی تکلیف زیادہ اسی کو ہوتی ہے جو غیبت و جھوٹ وغیرہ سے پرہیز نہ کرے اور جو شخص گناہوں سے روزہ کی حفاظت رکھو

عہ قال المنذری العین و تشدید السین المہملتین ہوا القدم العظیم و البیض بفتح العین المہملۃ بعد ہاء صوحۃ ثنیاً مثنیۃ تحت طاء مہملۃ ہوا الطری ۱۲

اُسکو روزہ میں بہوک پیاس زیادہ نہیں ستاتی پس جو لوگ روزہ میں بہوک پیاس کا اندیشہ کرتے ہیں وہ اس نسخہ پر عمل کر کے دیکھیں انشاء اللہ روزہ بہت آسان ہو جائیگا۔

اعتکاف کی ترغیب

(۱) امام علی بن حسین (زین العابدین) رضی اللہ عنہ سے مروی ہے کہ وہ اپنے والد (ماجد امام حسین رضی اللہ عنہ) سے روایت کرتے ہیں کہ رسول اللہ صلی اللہ علیہ وسلم نے فرمایا جس شخص نے رمضان شریف میں دس دن کا اعتکاف کیا اُسکو دو حج اور دو عمرہ کا ثواب ملیگا اُسکو بہیقی نے روایت کیا ہے۔

(۲) حضرت ابن عباس رضی اللہ عنہ سے روایت ہے کہ وہ رسول اللہ صلی اللہ علیہ وسلم کی مسجد میں معتکف تھے کہ آپ کے پاس ایک شخص آیا اور سلام کر کے بیٹھ گیا ابن عباس نے فرمایا کہ اے شخص میں تجھے غمزدہ پریشان دیکھ رہا ہوں (کیا بات ہے) اُس نے عرض کیا ہاں اے رسول اللہ صلی اللہ علیہ وسلم کے چچا زاد بھائی فلا نے کا میرے ذمہ حق دلا رہا ہے اور اس قبر فاسے کی عزت کی قسم میں اُس کے ادا پر قادر نہیں۔ ابن عباس نے فرمایا تو کیا میں اُس سے تمہاری سفارش نہ کر دوں۔؟ اُس نے عرض کیا اگر آپ کا دل چاہے (تو کچھ فرما دیجئے) حضرت عبداللہ بن عباس نے یہ سنکر جو تے پہنے اور مسجد سے باہر نکل آئے تو وہ شخص کہنے لگا کہ کیا آپ اپنی وہ حالت بھول گئے جس میں آپ اب تک تھے یعنی کیا آپ کو اپنا اعتکاف یاد نہیں رہا جو مسجد سے باہر چلے آئے۔ فرمایا میں بھولا نہیں۔ لیکن میں نے اس قبر والے سے سنا ہے صلی اللہ علیہ وسلم اور کچھ زیادہ زمانہ نہیں گزرا یہ کہہ کر حضرت ابن عباس کی آنکھوں میں آنسو بہ آئے۔ آپ فرماتے تھے کہ جو شخص اپنے بھائی کے کسی کام میں چلے پھرے اور اُس میں

۱۱۱
۱۱۲
۱۱۳
۱۱۴
۱۱۵
۱۱۶
۱۱۷
۱۱۸
۱۱۹
۱۲۰
۱۲۱
۱۲۲
۱۲۳
۱۲۴
۱۲۵
۱۲۶
۱۲۷
۱۲۸
۱۲۹
۱۳۰
۱۳۱
۱۳۲
۱۳۳
۱۳۴
۱۳۵
۱۳۶
۱۳۷
۱۳۸
۱۳۹
۱۴۰
۱۴۱
۱۴۲
۱۴۳
۱۴۴
۱۴۵
۱۴۶
۱۴۷
۱۴۸
۱۴۹
۱۵۰
۱۵۱
۱۵۲
۱۵۳
۱۵۴
۱۵۵
۱۵۶
۱۵۷
۱۵۸
۱۵۹
۱۶۰
۱۶۱
۱۶۲
۱۶۳
۱۶۴
۱۶۵
۱۶۶
۱۶۷
۱۶۸
۱۶۹
۱۷۰
۱۷۱
۱۷۲
۱۷۳
۱۷۴
۱۷۵
۱۷۶
۱۷۷
۱۷۸
۱۷۹
۱۸۰
۱۸۱
۱۸۲
۱۸۳
۱۸۴
۱۸۵
۱۸۶
۱۸۷
۱۸۸
۱۸۹
۱۹۰
۱۹۱
۱۹۲
۱۹۳
۱۹۴
۱۹۵
۱۹۶
۱۹۷
۱۹۸
۱۹۹
۲۰۰
۲۰۱
۲۰۲
۲۰۳
۲۰۴
۲۰۵
۲۰۶
۲۰۷
۲۰۸
۲۰۹
۲۱۰
۲۱۱
۲۱۲
۲۱۳
۲۱۴
۲۱۵
۲۱۶
۲۱۷
۲۱۸
۲۱۹
۲۲۰
۲۲۱
۲۲۲
۲۲۳
۲۲۴
۲۲۵
۲۲۶
۲۲۷
۲۲۸
۲۲۹
۲۳۰
۲۳۱
۲۳۲
۲۳۳
۲۳۴
۲۳۵
۲۳۶
۲۳۷
۲۳۸
۲۳۹
۲۴۰
۲۴۱
۲۴۲
۲۴۳
۲۴۴
۲۴۵
۲۴۶
۲۴۷
۲۴۸
۲۴۹
۲۵۰
۲۵۱
۲۵۲
۲۵۳
۲۵۴
۲۵۵
۲۵۶
۲۵۷
۲۵۸
۲۵۹
۲۶۰
۲۶۱
۲۶۲
۲۶۳
۲۶۴
۲۶۵
۲۶۶
۲۶۷
۲۶۸
۲۶۹
۲۷۰
۲۷۱
۲۷۲
۲۷۳
۲۷۴
۲۷۵
۲۷۶
۲۷۷
۲۷۸
۲۷۹
۲۸۰
۲۸۱
۲۸۲
۲۸۳
۲۸۴
۲۸۵
۲۸۶
۲۸۷
۲۸۸
۲۸۹
۲۹۰
۲۹۱
۲۹۲
۲۹۳
۲۹۴
۲۹۵
۲۹۶
۲۹۷
۲۹۸
۲۹۹
۳۰۰
۳۰۱
۳۰۲
۳۰۳
۳۰۴
۳۰۵
۳۰۶
۳۰۷
۳۰۸
۳۰۹
۳۱۰
۳۱۱
۳۱۲
۳۱۳
۳۱۴
۳۱۵
۳۱۶
۳۱۷
۳۱۸
۳۱۹
۳۲۰
۳۲۱
۳۲۲
۳۲۳
۳۲۴
۳۲۵
۳۲۶
۳۲۷
۳۲۸
۳۲۹
۳۳۰
۳۳۱
۳۳۲
۳۳۳
۳۳۴
۳۳۵
۳۳۶
۳۳۷
۳۳۸
۳۳۹
۳۴۰
۳۴۱
۳۴۲
۳۴۳
۳۴۴
۳۴۵
۳۴۶
۳۴۷
۳۴۸
۳۴۹
۳۵۰
۳۵۱
۳۵۲
۳۵۳
۳۵۴
۳۵۵
۳۵۶
۳۵۷
۳۵۸
۳۵۹
۳۶۰
۳۶۱
۳۶۲
۳۶۳
۳۶۴
۳۶۵
۳۶۶
۳۶۷
۳۶۸
۳۶۹
۳۷۰
۳۷۱
۳۷۲
۳۷۳
۳۷۴
۳۷۵
۳۷۶
۳۷۷
۳۷۸
۳۷۹
۳۸۰
۳۸۱
۳۸۲
۳۸۳
۳۸۴
۳۸۵
۳۸۶
۳۸۷
۳۸۸
۳۸۹
۳۹۰
۳۹۱
۳۹۲
۳۹۳
۳۹۴
۳۹۵
۳۹۶
۳۹۷
۳۹۸
۳۹۹
۴۰۰
۴۰۱
۴۰۲
۴۰۳
۴۰۴
۴۰۵
۴۰۶
۴۰۷
۴۰۸
۴۰۹
۴۱۰
۴۱۱
۴۱۲
۴۱۳
۴۱۴
۴۱۵
۴۱۶
۴۱۷
۴۱۸
۴۱۹
۴۲۰
۴۲۱
۴۲۲
۴۲۳
۴۲۴
۴۲۵
۴۲۶
۴۲۷
۴۲۸
۴۲۹
۴۳۰
۴۳۱
۴۳۲
۴۳۳
۴۳۴
۴۳۵
۴۳۶
۴۳۷
۴۳۸
۴۳۹
۴۴۰
۴۴۱
۴۴۲
۴۴۳
۴۴۴
۴۴۵
۴۴۶
۴۴۷
۴۴۸
۴۴۹
۴۵۰
۴۵۱
۴۵۲
۴۵۳
۴۵۴
۴۵۵
۴۵۶
۴۵۷
۴۵۸
۴۵۹
۴۶۰
۴۶۱
۴۶۲
۴۶۳
۴۶۴
۴۶۵
۴۶۶
۴۶۷
۴۶۸
۴۶۹
۴۷۰
۴۷۱
۴۷۲
۴۷۳
۴۷۴
۴۷۵
۴۷۶
۴۷۷
۴۷۸
۴۷۹
۴۸۰
۴۸۱
۴۸۲
۴۸۳
۴۸۴
۴۸۵
۴۸۶
۴۸۷
۴۸۸
۴۸۹
۴۹۰
۴۹۱
۴۹۲
۴۹۳
۴۹۴
۴۹۵
۴۹۶
۴۹۷
۴۹۸
۴۹۹
۵۰۰
۵۰۱
۵۰۲
۵۰۳
۵۰۴
۵۰۵
۵۰۶
۵۰۷
۵۰۸
۵۰۹
۵۱۰
۵۱۱
۵۱۲
۵۱۳
۵۱۴
۵۱۵
۵۱۶
۵۱۷
۵۱۸
۵۱۹
۵۲۰
۵۲۱
۵۲۲
۵۲۳
۵۲۴
۵۲۵
۵۲۶
۵۲۷
۵۲۸
۵۲۹
۵۳۰
۵۳۱
۵۳۲
۵۳۳
۵۳۴
۵۳۵
۵۳۶
۵۳۷
۵۳۸
۵۳۹
۵۴۰
۵۴۱
۵۴۲
۵۴۳
۵۴۴
۵۴۵
۵۴۶
۵۴۷
۵۴۸
۵۴۹
۵۵۰
۵۵۱
۵۵۲
۵۵۳
۵۵۴
۵۵۵
۵۵۶
۵۵۷
۵۵۸
۵۵۹
۵۶۰
۵۶۱
۵۶۲
۵۶۳
۵۶۴
۵۶۵
۵۶۶
۵۶۷
۵۶۸
۵۶۹
۵۷۰
۵۷۱
۵۷۲
۵۷۳
۵۷۴
۵۷۵
۵۷۶
۵۷۷
۵۷۸
۵۷۹
۵۸۰
۵۸۱
۵۸۲
۵۸۳
۵۸۴
۵۸۵
۵۸۶
۵۸۷
۵۸۸
۵۸۹
۵۹۰
۵۹۱
۵۹۲
۵۹۳
۵۹۴
۵۹۵
۵۹۶
۵۹۷
۵۹۸
۵۹۹
۶۰۰
۶۰۱
۶۰۲
۶۰۳
۶۰۴
۶۰۵
۶۰۶
۶۰۷
۶۰۸
۶۰۹
۶۱۰
۶۱۱
۶۱۲
۶۱۳
۶۱۴
۶۱۵
۶۱۶
۶۱۷
۶۱۸
۶۱۹
۶۲۰
۶۲۱
۶۲۲
۶۲۳
۶۲۴
۶۲۵
۶۲۶
۶۲۷
۶۲۸
۶۲۹
۶۳۰
۶۳۱
۶۳۲
۶۳۳
۶۳۴
۶۳۵
۶۳۶
۶۳۷
۶۳۸
۶۳۹
۶۴۰
۶۴۱
۶۴۲
۶۴۳
۶۴۴
۶۴۵
۶۴۶
۶۴۷
۶۴۸
۶۴۹
۶۵۰
۶۵۱
۶۵۲
۶۵۳
۶۵۴
۶۵۵
۶۵۶
۶۵۷
۶۵۸
۶۵۹
۶۶۰
۶۶۱
۶۶۲
۶۶۳
۶۶۴
۶۶۵
۶۶۶
۶۶۷
۶۶۸
۶۶۹
۶۷۰
۶۷۱
۶۷۲
۶۷۳
۶۷۴
۶۷۵
۶۷۶
۶۷۷
۶۷۸
۶۷۹
۶۸۰
۶۸۱
۶۸۲
۶۸۳
۶۸۴
۶۸۵
۶۸۶
۶۸۷
۶۸۸
۶۸۹
۶۹۰
۶۹۱
۶۹۲
۶۹۳
۶۹۴
۶۹۵
۶۹۶
۶۹۷
۶۹۸
۶۹۹
۷۰۰
۷۰۱
۷۰۲
۷۰۳
۷۰۴
۷۰۵
۷۰۶
۷۰۷
۷۰۸
۷۰۹
۷۱۰
۷۱۱
۷۱۲
۷۱۳
۷۱۴
۷۱۵
۷۱۶
۷۱۷
۷۱۸
۷۱۹
۷۲۰
۷۲۱
۷۲۲
۷۲۳
۷۲۴
۷۲۵
۷۲۶
۷۲۷
۷۲۸
۷۲۹
۷۳۰
۷۳۱
۷۳۲
۷۳۳
۷۳۴
۷۳۵
۷۳۶
۷۳۷
۷۳۸
۷۳۹
۷۴۰
۷۴۱
۷۴۲
۷۴۳
۷۴۴
۷۴۵
۷۴۶
۷۴۷
۷۴۸
۷۴۹
۷۵۰
۷۵۱
۷۵۲
۷۵۳
۷۵۴
۷۵۵
۷۵۶
۷۵۷
۷۵۸
۷۵۹
۷۶۰
۷۶۱
۷۶۲
۷۶۳
۷۶۴
۷۶۵
۷۶۶
۷۶۷
۷۶۸
۷۶۹
۷۷۰
۷۷۱
۷۷۲
۷۷۳
۷۷۴
۷۷۵
۷۷۶
۷۷۷
۷۷۸
۷۷۹
۷۸۰
۷۸۱
۷۸۲
۷۸۳
۷۸۴
۷۸۵
۷۸۶
۷۸۷
۷۸۸
۷۸۹
۷۹۰
۷۹۱
۷۹۲
۷۹۳
۷۹۴
۷۹۵
۷۹۶
۷۹۷
۷۹۸
۷۹۹
۸۰۰
۸۰۱
۸۰۲
۸۰۳
۸۰۴
۸۰۵
۸۰۶
۸۰۷
۸۰۸
۸۰۹
۸۱۰
۸۱۱
۸۱۲
۸۱۳
۸۱۴
۸۱۵
۸۱۶
۸۱۷
۸۱۸
۸۱۹
۸۲۰
۸۲۱
۸۲۲
۸۲۳
۸۲۴
۸۲۵
۸۲۶
۸۲۷
۸۲۸
۸۲۹
۸۳۰
۸۳۱
۸۳۲
۸۳۳
۸۳۴
۸۳۵
۸۳۶
۸۳۷
۸۳۸
۸۳۹
۸۴۰
۸۴۱
۸۴۲
۸۴۳
۸۴۴
۸۴۵
۸۴۶
۸۴۷
۸۴۸
۸۴۹
۸۵۰
۸۵۱
۸۵۲
۸۵۳
۸۵۴
۸۵۵
۸۵۶
۸۵۷
۸۵۸
۸۵۹
۸۶۰
۸۶۱
۸۶۲
۸۶۳
۸۶۴
۸۶۵
۸۶۶
۸۶۷
۸۶۸
۸۶۹
۸۷۰
۸۷۱
۸۷۲
۸۷۳
۸۷۴
۸۷۵
۸۷۶
۸۷۷
۸۷۸
۸۷۹
۸۸۰
۸۸۱
۸۸۲
۸۸۳
۸۸۴
۸۸۵
۸۸۶
۸۸۷
۸۸۸
۸۸۹
۸۹۰
۸۹۱
۸۹۲
۸۹۳
۸۹۴
۸۹۵
۸۹۶
۸۹۷
۸۹۸
۸۹۹
۹۰۰
۹۰۱
۹۰۲
۹۰۳
۹۰۴
۹۰۵
۹۰۶
۹۰۷
۹۰۸
۹۰۹
۹۱۰
۹۱۱
۹۱۲
۹۱۳
۹۱۴
۹۱۵
۹۱۶
۹۱۷
۹۱۸
۹۱۹
۹۲۰
۹۲۱
۹۲۲
۹۲۳
۹۲۴
۹۲۵
۹۲۶
۹۲۷
۹۲۸
۹۲۹
۹۳۰
۹۳۱
۹۳۲
۹۳۳
۹۳۴
۹۳۵
۹۳۶
۹۳۷
۹۳۸
۹۳۹
۹۴۰
۹۴۱
۹۴۲
۹۴۳
۹۴۴
۹۴۵
۹۴۶
۹۴۷
۹۴۸
۹۴۹
۹۵۰
۹۵۱
۹۵۲
۹۵۳
۹۵۴
۹۵۵
۹۵۶
۹۵۷
۹۵۸
۹۵۹
۹۶۰
۹۶۱
۹۶۲
۹۶۳
۹۶۴
۹۶۵
۹۶۶
۹۶۷
۹۶۸
۹۶۹
۹۷۰
۹۷۱
۹۷۲
۹۷۳
۹۷۴
۹۷۵
۹۷۶
۹۷۷
۹۷۸
۹۷۹
۹۸۰
۹۸۱
۹۸۲
۹۸۳
۹۸۴
۹۸۵
۹۸۶
۹۸۷
۹۸۸
۹۸۹
۹۹۰
۹۹۱
۹۹۲
۹۹۳
۹۹۴
۹۹۵
۹۹۶
۹۹۷
۹۹۸
۹۹۹
۱۰۰۰

کوشش کرے تو یہ اُس کے واسطے دس سال کے اعتکاف سے افضل ہے اور اعتکاف کی شان یہ ہے کہ جو شخص اللہ کی رضا جوئی کے لئے ایک دن کا بھی اعتکاف کرتا ہو اللہ تعالیٰ اُس کے اور دوزخ کے درمیان تین خندقوں کی آڑ کر دیتے ہیں جو آسمان و زمین کی مہمانی مسافت سے بھی زیادہ دراز ہوں گی اسکو طہرائی نے اوسط میں اور بہیقی نے روتہ کیا ہے اور یہ الفاظ بہیقی کے ہیں اور حاکم نے اسکو مختصر روایت کیا اور اسکی سند کو صحیح بتلایا ہے کذا قال۔ حافظ منذری فرماتے ہیں کہ رسول اللہ صلی اللہ علیہ وسلم کے اعتکاف کی حدیثیں تو صحاح وغیرہ میں مشہور و معلوم ہیں جو ہماری کتاب کے موضوع سے خارج ہیں (اسلئے یہاں اُن کو بیان نہیں کیا کیونکہ اُن میں ترغیبی و ترہیبی مزیں نہیں ہیں ۱۲ مترجم)

ف اس حدیث سے خدمت خلق اللہ کی جس قدر فضیلت ظاہر ہو رہی ہے محتاج بیان نہیں اسی لئے ابن عباس نے مسلمان کی حاجت روائی کے لئے اعتکاف کے ٹوٹ جانے کی بھی پرواہ نہ کی کیونکہ اعانت مسلم اس سے بھی افضل تھی ۱۲

صدقہ لفظ کی تعریف

اور اسکی

تاکید کا بیان

(۱) ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے صدقہ قطر کو قرض کیا ہے روزہ دار کی پاکی کے لئے لغویات اور یحیائی کی باتوں سے (جو روزہ میں سرزد ہو گئی ہوں) اور مساکین کی امداد کے لئے توجہ شخص اسکو نماز (عید) سے پہلے ادا کر دے ورنہ تو مقبول صدقہ ہے اور

۱۲ جس میں شخص کا آنا اور اپنا قصہ بیان کرنا اور عبد اللہ بن عباس کا اُسکی سفارش کیلئے جاننا مذکور نہیں صرف

رسول اللہ صلی اللہ علیہ وسلم کا ارشاد مذکور ہے ۱۲۔ سنہ

اور جو نماز کے بعد ادا کرے وہ اور صدقات کی طرح ایک صدقہ ہے اسکو ابوداؤد وابن ماجہ
 و حاکم نے روایت کیا ہے اور حاکم نے بخاری کی مشرط پر اسکو صحیح کہا ہے **ف** چونکہ
 فرضیت کے لئے دلیل قطعی ضروری ہے جو ثبوتاً بھی قطعی ہو اور دلالتاً بھی اور یہ حدیث
 بوجہ خبر واحد ہونے کے ثبوتاً ظنی ہے اس لئے حنفیہ کے نزدیک صدقہ فطر واجب
 ہے۔ اور فقہ ارمساکین پر واجب نہیں بلکہ اس شخص پر واجب ہے جس کے پاس
 بقدر نصاب چاندی یا سونایا اور سامان حوائج اصلیمہ اور دین سے فارغ ہو۔ خواہ
 اسپر سال گزرا ہو یا نہ گزرا ہو اور نصاب نامی ہو یا نہ ہو۔ کیونکہ حوالان حول نوزکوۃ میں شرط
 صدقہ فطر میں شرط نہیں۔ **ف** بعض علماء نے فقہ ارمساکین پر بھی صدقہ فطر
 واجب کیا ہے جبکہ اسکی قوت سے فاضل مقدار صدقہ موجود ہو اور دلیل یہ بیان
 کی ہے کہ صدقہ فطر کے واجب ہونے کی علت یہ ہے کہ اس روزہ داروں لغویات و
 بیہودگیوں سے پاک ہو جائے جو روزہ میں اس سے ہوئی ہوں اور اسکی حاجت ہر
 روزہ دار کو ہے خواہ غنی ہو یا فقیر پس سب پر فرض ہونا چاہیے۔ اس دلیل کا جواب آیت

۱۱۳

سے قال المنذری قال الخطابی قولہ فرض رسول اللہ صلی اللہ علیہ وسلم زکاة الفطر فیہ بیان
 ان صدقہ الفطر فرض واجب کا فرض الزکاة المالیتہ و فی بیان ان ما فرض رسول اللہ صلی
 علیہ وسلم کا فرض اللہ لان طاعتہ صادقة عن طاعة الله وقد قال بفرضية زکاة الفطر
 و وجوبها عامة اهل العلم وقد علت بانها طهارة للصائم من الرفث واللغو فهي اجبة
 علی کل صائم غنی و دی جده و فقیر یجدھا فضلاً عن قوته اذا كان وجوبها لعلته
 التطهیر و کل الصائمین محتاج الیها فاذا اشتترکوا فی العلة اشتترکوا فی الوجوب انتہی
 وقال الحافظ ابوبکر بن المنذر اجمع علماء اهل العلم علی ان صدقہ الفطر فرض و من
 حفظنا ذلك عنه من اهل العلم محمد بن سیرین و ابوالعالم و الصنائع
 و عطاء و مالک و سفیان الثوری و الشافعی و ابوشامہ و احمد اسحق و اصحابنا
 الزائی و قال اسحق هو کالاجماع من اهل العلم انتہی ۱۲ منہ

کہ آپ نے صرف ایک علت کو دیکھ لیا حالانکہ حدیث میں دو علتیں مذکور ہیں دوسری علت یہ ہے کہ صدقہ فطر مساکین کی امداد کے لئے فرض کیا گیا ہے اور ظاہر ہے کہ جس جماعت کی امداد کے لئے کوئی کام فرض ہوتا ہے وہ دوسری جماعتوں پر فرض نہیں ہے خود اس جماعت پر فرض نہیں ہوتا لہذا لفظ امداد مساکین خود اس پر دال ہے کہ صدقہ فطر غنیا پر فرض ہے تاکہ وہ اس کے ذریعہ سے مساکین کی امداد کریں خوب سمجھ لو پس فقر اور مساکین پس اس کا ادا کرنا فرض نہیں گو ان کے پاس صدقہ فطر کی مقدار قوت سے حاصل ہی ہو کیونکہ جس کے پاس زمین سپر غلہ یا اسکی قیمت حاصل ہو اسکو اختیار میں شمار نہیں کیا جاتا اسکو سب مسکین و فقیر ہی کہتے ہیں ہاں اگر ایسے لوگ ثواب حاصل کرنے اور روزہ کو پاک صاف کرنے کے لئے صدقہ فطر ادا کرنے کی ہمب کریں تو جائز ہونے میں کلام نہیں بلکہ بڑی فضیلت کی بات ہے اور اس لئے حضور نے اس پہلی علت کو بیان کر کے سب مسلمانوں کو صدقہ فطر ادا کرنے کی رغبت دلائی ہے کہ غنیا، فقیر و کو دیں اور فقیر ان کو دیں جو ان سے بھی زیادہ محتاج ہیں مگر فقرار کے ذمہ ایسا کرنا واجب نہیں اگر وہ کریں تو ثواب بہت ہو گا ۱۲۔ مترجم

۱۱۴

(۲) عبد اللہ بن ثعلبہ یا ثعلبہ بن عبد اللہ بن ابی صعیر اپنے باپ سے روایت کرتے ہیں کہ ایک صاع گہوں ہر شخص کے ذمہ ہے بچہ ہو یا بڑا آزاد ہو۔ یا غلام مرد ہو یا عورت غنی ہو یا فقیر غنی کو تو اللہ تعالیٰ (صدقہ فطر کی وجہ سے) پاک کر دیتے ہیں (اسکی جان کو بھی اور مال کو بھی) اور فقیر کو اللہ تعالیٰ اس سے زیادہ واپس کر دیتے ہیں جو اس نے (صدقہ میں) دیا ہے اسکو احمد و ابوداؤد نے روایت کیا ہے۔ **نوٹ** اس حدیث کے متن میں اضطراب کی کسی روایت میں یہ ہے کہ ایک صاع گہوں ہر شخص کے ذمہ ہے اور دوسری روایتوں میں یہ ہے کہ ایک صاع گہوں دو آدمیوں کے ذمہ ہے اور یہی صحیح ہے کیونکہ زیادہ روایتیں اسی کے موافق ہیں کہ گہوں کا نصف صاع ایک شخص کی طرف سے کافی ہے **نوٹ** اس

عہ قال المنذری صعیر ہو یا لعین المصنوعۃ ۱۲۔ منہ

روایت میں غنی و فقیر کا لفظ صرف ایک راوی نے بڑھایا ہے اکثر راویوں نے یہ لفظ نہیں کہا اور اگر یہ صحیح ہی ہو تو فقیر سے مراد وہ ہے جو اغنیاء اور مالداروں کے مقابلہ میں فقیر معلوم ہوتا ہو وہ مراد نہیں جس کے پاس قدر نصاب ہی حوائج اصلیت سے قائل نہ ہو۔
ف بچہ اور غلام کی طرف سے صدقہ فطر ادا کرنا اس کے باپ اور آقا کے ذمہ لازم ہے اور عورت کے ذمہ محدود لازم ہے شوہر کے ذمہ بیوی کی طرف سے صدقہ فطر ادا کرنا اور قربانی کرنا واجب نہیں۔

(۳) حسبر (بن عبد اللہ) رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ماہ رمضان کا روزہ آسمان و زمین کے درمیان معلق رہتا ہے اور بدو صدقہ فطر کے اوپر نہیں اڑھایا جاتا اس کو ابو حفص بن شاہین نے فضائل رمضان میں بیان کیا ہے اور کہا یہ حدیث غریب ہے جسکی سند عمدہ ہے۔

(۴) کثیر بن عبد اللہ غزنی اپنے باپ سے وہ ان کے دادا سے روایت کرتے ہیں کہ رسول اللہ صلی اللہ علیہ وسلم سے اس آیت کی تفسیر دریافت کی گئی فتوح من تزکی و ذکر اسم ربہ فصلی (جس نے پاکی حاصل کی اور خدا کا نام لیا پرمناز پڑھی وہ کامیاب ہو گیا۔) حضور نے فرمایا کہ یہ آیت صدقہ فطر کے بارہ میں نازل ہوئی ہے اس کو ابن خزیمہ نے اپنی صحیح میں روایت کیا ہے۔ حافظ منذری فرماتے ہیں کہ کثیر بن عبد اللہ راوی ضعیف ہے **ف** میں کہتا ہوں کہ امام بخاری نے اسکی ایک حدیث کی تحسین کرتے ہوئے یہ فرمایا ہے کہ احمد بن حنبل کثیر بن عبد اللہ کو ضعیف کہتے تھے اور یحییٰ بن سعید الصاری اس سے روایت کرتے تھے (تہذیب) اور امام ابن خزیمہ نے اپنی صحیح میں اسکی حدیث کو ذکر کیا ہے جس سے ان کے نزدیک اس کا حسن الحدیث ہونا معلوم ہوتا ہے۔ پس حدیث زیادہ ضعیف نہیں **ف** حاصل حدیث کا یہ ہوا کہ تزکی سے مراد صدقہ فطر ادا کرنا ہے کیونکہ اس سے ہی تزکیہ اور طہارت حاصل ہوتی ہے اور اللہ کا نام لینے سے مراد تکبیر تحریمہ اور وہ تکبیرات رواند ہیں جو نماز عید میں بڑھائی جاتی ہیں اور نماز سے مراد نماز عید ہے۔

کتاب العیدین والاخصیہ

عیدین کی راتوں میں جاگنے کی ترغیب

(۱) ابوامامہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص دنوں عیدوں کی راتوں میں ثواب کا طالب ہو (عبادت کے لئے) جاگے اُس کا دل اُس دنیا سے مرے گا جس دن سب دل مرجائیں گے (یعنی صور میں نہکے جانے کے وقت اسکی روح بہوش نہ ہوگی نیز فتنہ و فساد کے زمانہ میں جب تمام عالم کے قلوب پھر مردہ اور مردہ ہوں گے اِس کا دل زندہ اور شگفتہ ہوگا۔ واللہ اعلم) اسکو ابن ماجہ نے روایت کیا ہے اور اُسکے سب راوی ثقہ ہیں مگر بقیہ بن الولید مدلس ہیں اور سماع کی تصریح نہیں کی۔

(۲) معاذ بن جبل رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا جو شخص پانچ راتوں میں (عبادت کے لئے) جاگے اُس کے واسطے جنتِ ذاب ہو جائے گی۔ تیکۃ الترویہ (۸ رذی الحجہ کی رات) تیکۃ عرفہ (۹ رذی الحجہ کی رات) تیکۃ النحر (۱۰ رذی الحجہ کی رات) تیکۃ الفطر (عید الفطر کی رات) اور شعبان کی ۱۵ رات اسکو صبحانی نے روایت کیا ہے۔

(۳) عباد بن صامت رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص عید الفطر کی رات اور عید الفطر کی رات میں (عبادت کے لئے) جاگے اُس کا دل اُس دن نہ مرے گا جس دن سب دل مرجائیں گے اسکو طبرانی نے اوسط و کبیر میں روایت کیا ہے۔ ف افسوس کل مسلمانوں نے اس پر عمل کرنا بالکل ہی چھوڑ دیا اور اُنپر کچھ ایسی افسردگی چھائی ہے کہ اُن کے بچوں کو بھی تو اب عید یا بقر عید کے آنے کی وہ خوشی نہیں ہوتی جو پہلے کسی ہوتی تھی اسکی وجہ افلاس و نا اتفاقی کے ساتھ ایک یہ بھی ہے کہ وہ شعائر اسلام کا اہتمام نہیں کرتے پہلے زمانہ میں مسلمانوں کو شعائر اسلام کا

بہت اہتمام تھا وہ عیدین کی راتوں میں بہت کم سوتے تھے زیادہ حصہ بیداری میں گزارتے اور اللہ کی عبادت کرتے تھے اس کا یہ اثر تھا کہ ان کے قلوب مروہ نہ تھے بلکہ زندہ اور شگفتہ تھے جس کا اثر بچوں کے اوپر اس قدر تھا کہ بچے ہی عیدین کی راتوں میں رات بھر جاگتے رہتے اور خوشیاں مناتے تھے کہ کل کو عید ہے ہم یہ پہنیں گے اور وہ کہاں گے مسلمانو! اگر اپنے دلوں کو زندہ اور شگفتہ رکھنا چاہتے ہو تو ان کاموں کو اختیار کرو جو رسول اللہ صلی اللہ علیہ وسلم تکو تبلا رہے ہیں ۱۲- مترجم

عید میں تکبیر کی ترغیب اور اسکی فضیلت کا بیان

۱۱۶ (۱) حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا اپنی عیدوں کو تکبیر سے زینت دیا کرو۔ اسکو طبرانی نے صغیر واسط میں روایت کیا ہے اور اسمیں نکارت ہے **ف** مگر علامہ سیوطی نے اسکو حدیث حسن کہا ہے (غریزی) **ف** حدیث کا مطلب یہ ہے کہ عیدین میں اللہ اکبر اللہ اکبر لا الہ الا اللہ واللہ اکبر اللہ اکبر واللہ الحمد بکثرت کہا کرو اسی لئے علماء نے فرمایا ہے کہ جب عید کی نماز کے لئے گھر سے نکلے تو راستہ میں تکبیر کہتا ہوا جائے۔ اسمیں اختلاف ہے کہ دو تین عیدوں میں جہر کے ساتھ تکبیر کہے یا عید الفطر میں آہستہ کہے ۱۲ مترجم۔

(۲) سعد بن اوس انصاری اپنے باپ سے روایت کرتے ہیں رضی اللہ عنہما کہ رسول اللہ صلی اللہ علیہ وسلم نے فرمایا جب عید الفطر کا دن آتا ہو فرشتے تمام رشتوں کے درازوں پر (یا کنارہ پر) کھڑے ہوجاؤ اور منادی کرتے ہیں کہ اے مسلمانو! اپنی کریم پروردگار کی (بارگاہ کی) طرف چلو جو اپنا احسان سے (بندوں کو) نیک کام کی توفیق دیتا ہے اسپر عظیم عطا فرماتا ہے (تکو رمضان کی) راتوں میں قیام کا حکم دیا گیا

تو تم نے (راتوں میں) قیام کیا (مراد تراویح کی نماز ہے) اور تم کو دن میں روزہ کا حکم دیا گیا تو تم نے روزہ رکھا اور اپنے پروردگار کی اطاعت کی پس (چلو اب) اپنا انعام لیلو۔ پھر جب سلمان عید کی نماز سے فارغ ہو جاتے ہیں تو ایک فرشتہ منادی کرتا کہ سن لیا کہ تمہارے پروردگار نے تمہاری مغفرت کر دی۔ پس تم کامیاب ہو کر اپنے گہروں کو واپس جاؤ۔ یہ انعام کا دن ہے آسمان میں اُس دن کا نام یوم الجائزہ ہے (یعنی انعام و اکرام کا دن) اسکو طبرانی نے کبیر میں جابر جعفی کے واسطہ سے روایت کیا ہے اور روزہ کے بیان میں اور احادیث بھی گزر چکی ہیں جو اس حدیث کے لئے شاہد ہیں۔

قربانی کی ترغیب

اور جو شخص باوجود قدرت کے قربانی نہ کرے یا قربانی کی کمال نیچے اُس کے لئے وعید

(۱) حضرت عائشہ (ام المؤمنین) رضی اللہ عنہا سے روایت ہے رسول اللہ صلی اللہ علیہ وسلم نے فرمایا کہ آدمی یوم النحر (یعنی - ازوی الحجہ) میں کوئی کام ایسا نہیں کر سکتا جو اللہ تعالیٰ کو خون بہانے سے زیادہ محبوب ہو اور قربانی کا جانور قیامت کے روز اپنی سنیگوں اور بالوں اور سموں سمیت (صحیح سالم) آئے گا۔ اور (قربانی کے جانور کا) خون زمین گرنے سے پہلے اللہ تعالیٰ کے یہاں درجہ (قبول) کو پہنچ جاتا ہے پس دل کہو لاکر قربانی کیا کرو اسکو ابن ماجہ و ترمذی نے روایت کیا ہے اور ترمذی نے فرمایا کہ یہ حدیث حسن غریب ہے اور حاکم نے اسکو روایت کر کے صحیح الاسناد کہا ہے۔

۱۔ اور دوسری روایت میں آتا ہے کہ اس شخص کے نامہ اعمال میں رکھ جائے گا اور ایک روایت میں ہے کہ پلصراط پر سواری کا کام دے گا ۱۲۔ مترجم۔

قال الحافظ زوہ من طریق ابی المثنیٰ واسمہ سلیمان بن یزید عن هشام
ابن عروۃ عن ابيه عنها وسليمان واه وقد وثق (قلت فالحديث حسن)
ترمذی نے یہی کہا ہے کہ رسول اللہ صلی اللہ علیہ وسلم سے مروی ہے کہ قربانی کرنے
والیکو قربانی کے ہر بال کے عوض ایک نیکی ملتی ہے اور ترمذی نے جس حدیث کی طرف
اشارہ کیا ہے اسکو ابن ماجہ اور حاکم وغیرہما نے بواسطہ عائد اللہ کے ابوداؤد سے زید
ابن ارقم سے روایت کیا ہے کہ صحابہ رضی اللہ عنہم نے عرض کیا یا رسول اللہ یہ قربانی کیا
چیز ہے حضور صلی اللہ علیہ وسلم نے جواب دیا کہ یہ تمہارے باپ حضرت ابراہیم
علیہ السلام کی سنت ہے صحابہ نے عرض کیا یا رسول اللہ ہم کو اس میں کیا (ثواب)
ملے گا حضور نے فرمایا کہ ہر بال کے عوض ایک نیکی۔ عرض کیا گیا کہ اون کا کیا حکم ہے۔
فرمایا کہ اون کے ہر بال کے عوض ہی ایک نیکی (ملے گی) حاکم نے اسکو صحیح الاسناد
کہا ہے حافظ منذری فرماتے ہیں بلکہ اسکی سند ضعیف ہے کیونکہ عائد اللہ مجاشعی اور
ابوداؤد نفع بن الحارث الاعمی دونوں (روایت میں) گرے ہوئے ہیں

۱۱۹

(۲) ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم
نے بقر عید کے دن فرمایا کہ آدمی کے لئے اس دن میں خون بہانے سے فضل کوئی عمل
نہیں ہاں صلہ رحمی افضل ہو تو ہو اسکو طہرائی نے کبیر میں روایت کیا ہے اور اسکی
سند میں یحییٰ بن الحسن بخشنی ہے جس کا حال مجھے معلوم نہیں۔

(۳) ابوسعید خدری رضی اللہ عنہ سے روایت ہے کہ رسول اللہ صلی اللہ
علیہ وسلم نے فرمایا اے فاطمہ اپنی قربانی کے (حانور کے) پاس کٹری ہو جاؤ اور اسکو
(ذبح ہوتا ہوا) دیکھو کیونکہ اس کے خون کا پہلا قطرہ جو نکلے گا اُسکے ساتھ ہی تمہارے
تمام گزشتہ گناہ معاف کر دیے جائیں گے۔ حضرت فاطمہ رضی اللہ عنہا عرض کیا یا رسول اللہ
یہ ثواب ہمارے ہی واسطے خاص ہے یا ہمارے اور سب مسلمانوں کے واسطے ہے

سبحان اللہ اپنی باپ کی بیٹی تھیں کہ امت کو کس کسی وقت ہی نہ بولتی تھیں رضی اللہ عنہا و صلی اللہ
علیٰ اہلبیاء وسلم و حسنی اللہ عنہا نبینا و اہل بیتہ جاہم اہلہ ۱۲۔ مترجم۔

حضور نے فرمایا بلکہ ہمارے اور سب مسلمانوں کے واسطے ہے اسکو تبار نے اور ابو اشیح نے کتاب الصغایا میں اور ان کے سوا دوسروں نے بھی روایت کیا ہے اور اسکی سند میں عطیہ ابن قیس ہے جسکو بعض نے ثقہ کہا ہے اور بعض نے اُس میں کلام کیا ہے۔ **ف** ابن قیس حدیث حسن ہے ۱۲ مترجم۔

آورا بوالقاسم اصبہانی نے اسکو حضرت علیؑ سے بایں الفاظ روایت کیا ہے کہ رسول اللہ صلی اللہ علیہ وسلم نے فرمایا اے فاطمہ اٹھو اپنی قربانی (کے جانور) کو دیکھو کیونکہ اُس کے پہلے ہی قطرہ کے ساتھ تمہارے سب گناہ معاف ہو جائیں گے اور (قیامت میں) اُسکو خون اور گوشت سمیت لایا جائے گا۔ پھر ستر حصّہ زیادہ کر کے تمہارے میزان (عمل) میں کھا جائے گا ابو سعید خدری نے (یہ سنا کر) عرض کیا یا رسول اللہ یہ ثواب کمال محمدؐ کے لئے خاص ہے؟ کہ وہ جس خوبی کے ساتھ بھی مخصوص کر دے جائیں اُس کے لائق ہیں یا آل محمد اور سب مسلمانوں کے لئے عام ہے حضور صلی اللہ علیہ وسلم نے فرمایا کہ یہ ثواب خصوصیت کے ساتھ آل محمد کے لئے ہی ہے اور عام طور پر سب مسلمانوں کے لئے بھی ہے۔ حافظ منذری فرماتے ہیں کہ ہمارے بعض مشائخ نے حضرت علیؑ کی اس حدیث کو حسن کہا ہے۔ واللہ اعلم

(۴) حضرت علی رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا۔ اے لوگو! قربانی کرو۔ اور اُس کے خون (بہانے) کو ثواب سمجھو کیونکہ خون اگرچہ (نظاہر) زمین پر گرتا ہے مگر (درحقیقت) وہ اللہ تعالیٰ کی خاں لت میں گرتا ہے (یعنی وہ اُسکو نظر عنایت سے دیکھتے اور قبول فرماتے ہیں ۱۲۔ مترجم اسکو طبرانی نے اوسط میں روایت کیا ہے۔

(۵) حضرت حسین بن علی رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا جو شخص دل کہہ لے قربانی کرے اور ثواب سمجھ کر کرے اُس کے لئے یہ قربانی دوزخ سے آڑ بن جائے گی اسکو طبرانی نے کبیر میں روایت کیا ہے۔

(۶) ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم

فرمایا چاندی کا سچ کرنا اللہ تعالیٰ کو کسی چیز میں قربانی میں خرچ کرنے سے زیادہ محبوب نہیں جو عید کے دن ذبح کی جائے اسکو طبرانی نے کبیر میں اور اصہبہانی نے روایت کیا ہے۔
ف افسوس ہم لوگ اپنی نفسانی خواہشوں میں تو بہت کچھ روپیہ خرچ کرتے ہیں قربانی میں خرچ نہیں کرتے بہت لوگ تو قربانی کرتے ہی نہیں اور جو کرتے ہی ہیں وہ دُبلّا کمزور ستا جانور فرج کرتے ہیں مسلمانو! قربانی دل کو لکر کیا کرو۔

(۸) ابو امامہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا بہترین قربانی دنبہ کی ہے اور بہترین کفن چادر لائے یمنی کا ایک جوڑہ ہے اسکو ابو داؤد و ترمذی و ابن ماجہ نے روایت کیا ہے۔ مگر ابن ماجہ کی روایت میں بڑے سنگیوں والا دنبہ آیا ہے سب نے اسکو عفیر بن معدان کے واسطے سے سلیم بن عامر سے ابو امامہ سے روایت کیا ہے اور ترمذی نے کہا ہے کہ یہ حدیث غریب ہے (حافظ) منذری فرماتے ہیں کہ عفیر بن معدان ضعیف ہے **ف** علامہ سیوطی نے فرمایا ہے کہ ابو داؤد و ابن ماجہ و حاکم نے عباد بن صامت سے روایت کیا ہے اور غریبی نے اس حدیث کو صحیح بتلایا ہے۔ **ف** بعض لوگوں نے اس حدیث سے یہ سمجھا ہے کہ دنبہ کی قربانی گائے۔ اونٹ کی قربانی سے بھی افضل ہے مگر یہ صحیح نہیں کیونکہ حدیث کا مطلب یہ ہے کہ بھیڑ۔ بکری۔ کی جنس میں دنبہ افضل ہے جیسا کہ احقر نے بعض رسائل میں طرق حدیث جمع کر کے اسکو ثابت کیا ہے۔ پس گائے دنبہ کو افضل کہنا صحیح نہیں دوسرے اس سے گاؤ کشی کے روکنے پر استدلال تو کسی طرح صحیح نہیں کیونکہ حدیث میں یہی تو ہے کہ دنبہ افضل ہے یہ تو نہیں کہ گائے کی قربانی نکرہ اور حبیب گائے کی قربانی جائز ہے تو ایک میاں سے مسلمانوں کو روکنی کا کس کو حق ہے؟ خصوصاً جبکہ ہندوستان میں دستیاب ہی نہیں ہوتا یاں اگر گائے کی قربانی نکلی جائے گی تو بکرا بکری کی کی جائے گی اور بکری کا گائے سے افضل ہونا کبھی دلیل ہی ثابت نہیں ہو سکتا ہے۔

(۹) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جسکو قربانی کرنے کی دعوت ہو پہر ہی قربانی نکرے تو وہ ہماری عید گاہ میں نہ آئے۔

اسکو حاکم نے اسی طرح مرفوعاً روایت کیا اور صحیح کہا ہے اور موقوفاً بھی روایت کیا اور غالباً وہی ٹھیک ہے۔

(۱۰) ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جس نے اپنی قربانی (کے جانور) کی کمال بیچ لی اسکی قربانی نہیں ہوتی۔ اسکو حاکم نے روایت کیا اور صحیح الاسناد کہا ہے حافظ منذری فرماتے ہیں کہ اسکی سند میں عبد اللہ بن عیاشی قتبانی مصری مختلف فیہ ہے اور اس کے سوا اور حدیثوں میں بھی قربانی کی کمال فروخت کو نیسے مانعت آئی ہے۔ اس حدیث حسن ہو ف قربانی کی کمال کا بیچنا مکروہ اور اسپر عید اسوقت ہے جبکہ قیمت کو اپنے تصرف میں لانے کی نیت سے بیچے اور اگر قیمت کو صدقہ کرنے کی نیت سے کمال بیچے تو جائز ہے۔ فقہار نے اسکی تصریح کی ہے واللہ اعلم ۱۲ مترجم

جانوروں کے کان ناک وغیرہ کاٹنے اور بقیائدہ مارنے پر وہمی اور خوش اسلوبی کے ساتھ قتل و ذبح کی ترغیب

(۱) شدا بن اوس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ہے کہ اللہ تعالیٰ نے ہر چیز کے ساتھ احسان اور سلوک کرنا فرض کیا ہے۔ پس جب تم قتل کیا کرو تو خوش اسلوبی سے قتل کیا کرو اور جب ذبح کیا کرو تو خوش اسلوبی سے ذبح کیا کرو۔ تمکو چاہئے کہ چہری کو (پہلے) تیز کر لیا کرو اور ذبیحہ کو (جلدی سے) راحت دیدیا کرو۔ اسکو مسلم و ابوداؤد و ترمذی و نسائی و ابن ماجہ نے روایت کیا ہے۔

(۲) ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم کا گداز ایک شخص پر ہوا جو بکری کے شانہ پر پیر رہے ہوئے چہری کو تیز کر رہا تھا اور بکری چہری کی طرف دیکھ رہی تھی۔ حضور نے فرمایا کہ چہری کو پہلے ہی کیوں نہ تیز کر دیا؟ کیا تو اس (بکری) کو کوئی موتوں کا مژہ چکھانا چاہتا ہے؟ اسکو طبرانی نے کبیر و اوسط میں روایت کیا ہے اور اس کے راوی صحیح کے راوی ہیں اور حاکم نے اسکو ان الفاظ میں

روایت کیا ہے کیا تو ہسکو چند بار مانا چاہتا ہے؟ چہری کو کے ٹانے سے پہلے کیوں نہ تیز کر لیا؟
حاکم نے ہسکو بخاری کی شرط صحیح کہا ہے۔

(۳) عبد اللہ بن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے چہری کے تیز کرنے اور اسکو جانوروں سے چپا کر رکھنے کا حکم فرمایا (کہ چہری کو اس کے سامنے ذبح سے پہلے رکھو یہی نہیں اور تیز نہ کرو ۱۲) اور آپ نے فرمایا ہے کہ جب تم ذبح کرو تو جلدی کام تمام کر ڈا کرو۔ ہسکو ابن ماجہ نے روایت کیا ہے۔

(۴) عبد اللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا جو شخص چڑیا کو یا اس سے چھوٹے (یا بڑے) جانور کو بے طریقہ مارے گا اللہ تعالیٰ اس سے باز پرس فرمائیں گے۔ عرض کیا گیا یا رسول اللہ اور طریقہ سے مارنے کی کیا صورت ہے فرمایا طریقہ یہ ہے کہ اسکو ذبح کرے پھر کھائے اور اس کا سر کاٹ کر نہ پھینکے (بلکہ سر کو بھی درست کر کے پکائے اور کھائے ۱۲) ہسکو نسائی اور حاکم نے روایت کیا اور حاکم نے اسکو صحیح کہا ہے۔

۱۲۳ (۵) شریذ رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جو شخص چڑیا کو بیفائدہ مارے گا وہ قیامت کے دن اللہ تعالیٰ سے فریاد کرے گی اور کہے گی اے پروردگار فلاں شخص نے مج کو بیفائدہ مارا کسی نفع کے واسطے نہیں مرا اسکو نسائی و ابن حبان نے صحیح میں روایت کیا ہے۔ ف بعضے شکاری نشانہ درست کرنے کے لئے چڑیا وغیرہ کو مارا کرتے ہیں پھر نہ اسکو ذبح کرتے ہیں نہ کھاتے ہیں وہ اس وعید کو سن لیں اور مظلوم کی فریاد سے ڈریں۔

(۶) ابن سیرین سے روایت ہے کہ حضرت عمر رضی اللہ عنہ نے ایک شخص کو دیکھا کہ بکری کو ذبح کرنے کے لئے ٹانگیں پکڑ کر گھسیٹ رہا ہے آپ نے فرمایا اے تیرا پاس ہو ہسکو موت کی طرف خوبی کے ساتھ لیجا (بیدردی کے ساتھ نہ لیجا) اسکو عبد الزراق نے اپنی کتاب میں موقوف روایت کیا ہے اور محمد بن راشد کے واسطے سے و ضی بن عطار سے

نہ قال المنذری لشفار جمع شفرة وهي السكين وقوله فليجھن هو يضلم ليأمن
وسكون الجحيم وكسر الهاء واخره راى اى فليسهم ذبحها ویتہ ۱۲ منہ

مرفوعاً ہی روایت کیا ہے کہ ایک قصائی نے بکری کو فرج کرنے کیلئے دروازہ کھولا وہ اس کے ہاتھ سے چوٹ کھینچ گئی اور رسول اللہ صلی اللہ علیہ وسلم کے پاس پہنچ گئی قصائی یہی پیچھے پیچھے آیا اور اسکی ہانگ پکڑ کر گھسیٹنے لگا رسول اللہ صلی اللہ علیہ وسلم نے بکری سے فرمایا کہ خدا کے حکم پر صبر کر (اور اس کے حکم کے سامنے گردن تسلیم خم کر دی) اور قصائی سے فرمایا کہ تو اسکو نرمی کے ساتھ ہانگ کر بیجا۔ مگر پسند معضل ہو اور وضین میں کلام ہو ۴

(۷) ابو صالح حنفی ایک صحابی سی خلیفہ عبداللہ بن عمر نے دیکھا ہو روایت کرتے ہیں کہ انہوں نے رسول اللہ صلی اللہ علیہ وسلم کو یہ فرماتے ہوئے سنا کہ جو شخص کسی جاندار کے کان ناک وغیرہ کا ٹیپہ اس کو بہ نہ کرے تو اللہ تعالیٰ مسکنوں کے کان وغیرہ کاٹ دیں گے اسکو امام احمد نے روایت کیا اور اس کے سبب ہی ثقہ اور مشہور ہیں۔

(۸) مالک بن نضر رضی اللہ عنہ سے روایت ہے وہ کہتے ہیں کہ میں رسول اللہ صلی اللہ علیہ وسلم کی خدمت میں حاضر ہوا تو آپ نے فرمایا کیا یہ بات صحیح ہے کہ تمہاری اونٹنیاں تو صبح سالم بھی جنتی ہیں پھر تم اُسترہ لیکر ان کے کان کاٹ دیتے اور کمال چیر دیتے ہو اور کہتی ہو کہ یہ آزاد ہیں۔ پھر اسکو اپنی اور اپنی گروالو پر حرام کر دیتے ہو۔ میں نے عرض کیا ہاں یا رسول اللہ (میں ایسا کرتا ہوں) حضور نے فرمایا کہ اللہ تعالیٰ نے تم کو جو کچھ دیا ہے وہ حلال ہے (حلال کو حرام کرنا تم کو کیا حق ہے اور) خدا کا ہاتھ تمہاری ہاتھ سے زیادہ مضبوط ہے اور اس کا اُسترہ تمہاری اُسترہ سے زیادہ تیز ہے (پس زندہ جانور کے کان ناک وغیرہ نہ کاٹا کرو ورنہ خدا ہی تمہاری ساتھ یہی معاملہ کرے گا ۱۲) اسکو ابن حبان نے اپنی صحیح میں روایت کیا ہے اور انشاء اللہ باب شفقت و رحمت میں یہ حدیث مکرر آئے گی۔

۱۲۲

ف الحمد للہ آج بروز دوشنبہ ۵ رذی الحجہ ۱۳۹۵ھ بعد ظہر کتاب انوار الصوم اختتام کو پہنچی اللہ تعالیٰ اسکو قبول فرمائیں اور مجھے اور سب مسلمانوں کو حدیث رسول اللہ صلی اللہ علیہ وسلم عمل کرنے کی توفیق کامل عطا فرمائیں آمین۔ الحمد لله رب العالمین و صلی اللہ تعالیٰ وسلم علی خیر خلقہ سیدنا و مولانا محمد علی آلہ و اصحابہ اجمعین۔

کتبہ بقلہ عبد

ظفر احمد عفا اللہ عنہ۔ ووفقہ للئن و دلفد یرحمہ اللہ عبد قال انینا

سہ قال المنذری الصرم بضم الصاد المهملة و سکون الراء جمع الصریم۔ و هو الذی صرم منه ای قطعہ قلت وقد ترجمتہ بالخاصل ۱۲۔ مترجم